
மானங்காத்த மருது பாண்டியர்‌ 


ந. சஞ்சீவி, எம்‌. ஏ., 
தமிழ்த்துறைத்‌ தலைவர்‌, 
பச்சையப்பர்‌ கல்லூரி, காஞ்சிபுரம்‌. 


விற்பனை உரிமை: 


'பாரிநீலையம்‌ 


முதற்பதிப்பு: செப்டெம்பர்‌, 1954 
இரண்டாம்‌ பதிப்பு: ஜூன்‌, 1955 
மூன்றாம்‌ பதிப்பு : ஏப்பிரல்‌, 1958 
நான்காம்‌ பதிப்பு: ஜூலை, 1959 
ஐந்தாம்‌ பதிப்பு: அக்டோபர்‌, 1969. 


உரிமை ஆசிரியற்கே. 


ஜ்‌ 


படையல்‌ 
உணர்வின்‌ கடலாய்‌ 
ஒழுக்கத்தின்‌ இம௰யமாய்‌ வாழ்ந்த 
தமிழ்‌ முனிவர்‌ 
திரு. வி. க. அவர்களது 
அன்பு நினைவுக்கு 


ர்‌ 


விலை : 1:00 


முத்தமிழ்‌ அச்சகம்‌, காஞ்சிபுரம்‌. 

அணிந்துரை 


வட இந்தியத்‌ தலைவர்‌ வான்புகழ்‌ பெறுகின்றனர்‌ ; 
இந்தியா முழுவதும்‌ அறிந்து போற்றும்‌ பெருமை அவர்களுக்கு 
எளிதில்‌ வாய்க்கின்றது; உலகம்‌ அறியும்‌ சிறப்பும்‌ வாய்க்‌ 
கின்றது. தமிழ்‌ காட்டுத்‌ தலைவர்கள்‌ ஏற்ற அறிவும்‌ ஆற்றலும்‌ 
பெற்றிருந்தும்‌, அவ்வாறு உயர்ந்து விளங்குதல்‌ அரிதாய்‌ 
உள்ளது. காரணம்‌, தமிழர்‌ தம்மவரின்‌ சிறப்புக்களை உண 
ராமையும்‌, உணர்க்தாலும்‌ போற்றாமையுமாகும்‌. தமிழ்‌ 
நாட்டுச்‌ செய்தித்‌ தாள்களும்‌ பிறர்க்குத்‌ தரும்‌ பெருமையிலும்‌ 
விளம்பரத்திலும்‌ காற்பங்காும்‌ தமிழர்க்குத்‌ தருவதில்லை. 
அதனால்‌; வடகாடு புகழ்மிக்க தலைவங்கள்‌ நிறைந்த நாடு ஆகின்‌ 
இது: தமிழ்‌ காடு திக்கற்றுத்‌ திகைக்க நேர்கின்றது. 

நெடுங்காலமாகவே இத்தகைய புறக்கணிப்பு இருந்து 
வருதலை வரலாற்றுப்‌ புத்தகங்கள்‌ உணர்த்துகின்றன. வர 
லாற்றில்‌ புகழ்‌ பெற்ற வடநாட்டு வீரமாந்தர்‌ பலர்‌ காணப்படு 
கின்றனர்‌; தமிழ்‌ காட்டின்‌ வீரப்‌ பெருமக்களான கட்ட 
பொம்மன்‌, மருது பாண்டியர்‌ முதகலானோர்க்கும்‌ உரிய சிறப்பு 
அளிக்கப்படவில்லை, 

இந்த நிலை நிடிக்குமானால்‌, தமிழகத்திற்கு உய்வு இல்லை 
என்பதை இன்று பலரும்‌ உணர்ந்து வருகின்றனர்‌. தம்மவரை 
“மறவாமல்‌ போற்றிப்‌ பிறரையும்‌ போற்றுதலே நல்ல நெறி 
யாகும்‌. 


௬ 


இந்தப்‌ புத்துணர்ச்சியின்‌ பயனாக இன்று சில நல்ல 
நூல்கள்‌ வெளி வரத்‌ தொடங்கியுள்ளன. *மானங்காத்த மருது 
பாண்டியர்‌” என்னும்‌ இந்நூல்‌ இத்தகையதாகும்‌. அந்நியரின்‌ 
ஆட்சியை அஞ்சாமல்‌ எதிர்த்துத்‌ தமிழகத்தின்‌ பெருமையைக்‌ 
காத்துத்‌ தம்‌ உயிரைப்‌ பலியாக்கிய வீரப்‌ பெரும்தகையினர்‌ 
மருது பாண்டியர்‌. 

உணர்ச்சி மிக்க இவர்தம்‌. வரலாற்றைத்‌ திருவாளர்‌ 
௩, சஞ்சீவி எழுதியுதவியது காலத்திற்கு ஏற்ற ஈல்ல தமிழ்த்‌ 
தொண்டாகும்‌. துடிதுடிப்பான தமிமுள்ளம்‌ இவர்தம்‌ மடை 
யில்‌ புலப்படுகின்றது. இந்த ஈன்முயற்சியைத்‌ தமிழகம்‌ 
வரவேற்று மகிழும்‌ என ௩மம்புகிறேன்‌. மு. வரதராசன்‌ 


முன்னுரை 


விடு கலை வெறி கொண்டு அக்கிய ஆட்சியை அதன்‌ 
ஆரம்பக்‌ கட்டத்திலேயே எதிர்த்துப்‌ போரிட்டு வீர 
மரணம்‌ அடைந்த பெருமக்கள்‌ மருது சகோதரர்கள்‌. 
கங்கள்‌ உயிர்க்‌ இயாகத்தால்‌ தமிழகத்‌, தின்‌ மானங்கா தக 
அம்மேலோர்கள து தூய நல்‌ வாழ்வை வரலாற்றை 
முதன்‌ முதலாக நூல்‌ வடிவாக எழுதும்‌ வாய்ப்பு எனக்குக்‌ 
கிடைத்தது யான்‌ பெற்ற நற்பேறே ஆகும்‌. 


இக்நால்‌ எழுத எனக்குப்‌ பல வகையாலும்‌ துணை 
புரிந்த பெருமக்கள்‌ அனைவர்க்கும்‌ என்‌ மதிப்பு மிக்க 
நன்‌ றி உரியதாகும்‌. 

இந்நாலுக்குச்‌ உறந்தகோர்‌ அணிந்துரை அளித்துப்‌ 
பெருமை செய்துள்ள தமிழ்ப்‌ பேராசிரியர்‌ டாக்டர்‌ 


மு. வரதராசலுர்‌ அவர்கட்கு நான்‌ பெரிதும்‌ கடமைப்பட்‌ 
டுள்ளேன்‌. 


வாழ்க தமிழ்‌! வெல்க தமிழினம்‌ ! 


ந. சஞ்சீவி 


ஜி 


மானங்காத்த மருது பாண்டியர்‌ 


ஹ்‌ 
1. புரட்சியின்‌ தாயகம்‌ 


* செந்தமிழ்‌ நாடெனும்‌ போதினிலே இன்பத்‌ 
தேன்வந்து பாயுது காதினிலே;--ஏங்கள்‌ 
தந்தையர்‌ நாடென்ற பேச்சினிலே--ஒரு 
சத்தி பிறக்குது மூச்சினிலே ” 


ஆம்‌. தொல்காப்பியம்‌ தோன்றிய காலந்‌ 
தொட்டுப்‌ பாரதியார்‌ கவிதை பிறந்த தலை முறை 
வரை ஒவ்வொரு நூற்றாண்டிலும்‌ வாழையடி வாழை 
யாகக்‌ கணக்கற்ற புரட்சிப்‌ பெருவீரர்கள்‌ தமிழ்‌ 
மண்ணில்‌ தோன்றினார்கள்‌. அவர்கள்‌ ஏட்டிலும்‌, 
நாட்டிலும்‌, கவிதையிலும்‌, கற்பனையிலும்‌, சமயத்‌ 
திலும்‌, சாத்திரங்களிலும்‌, ஆலயங்களிலும்‌, அறப்‌ 
பணிகளிலும்‌, இந்தனைக்‌ கோட்டையிலும்‌, செயல்‌ 
உலகிலும்‌ செய்த இனையில்லாப்‌ பெரும்புரட்சிகள்‌ 
யாவற்றையும்‌ சொல்லால்‌ அளவிட்டு உரைத்தல்‌ 
யாரால்‌ ஆகும்‌! வாழப்‌ பிறந்த தமிழினம்‌, எங்கெல்‌ 
லாம்‌ மனித அறிவும்‌ உணர்வும்‌ செல்லுமோ, “அங்‌ 
கெல்லாம்‌ மாறுதல்களைக்‌ கண்டு, பு ரட் கனவைச்‌ 
செய்து முன்னேறுவதையே தன்‌ வாழ்வின்‌ மூச்‌ 
சாகக்‌ கொண்டு விளங்கியது. 

£ நெல்லும்‌ உயிரன்றே; நீரும்‌ உயிரன்‌ றே; மன்‌ 
னன்‌ உயிர்த்தே மலர்தலை உலகம்‌,” என்னு இருந்த 
முடியாட்சியிலும்‌, (கொடியன்‌ எம்‌ இறை எனக்‌ 
கண்ணீர்‌ பரப்பிக்‌ குடி பழி தூற்றும்‌' கொடுங்‌ 
கோலன்‌ ஆகும்‌ கொடுமைக்கு அஞ்சிய காவலரை- 
போர்‌ போர்‌ என்ற இனவெடுத்துக்‌ திரிந்த தமிழ்‌ 
மறவர்‌ வாழ்ந்த மண்ணிலே பிறந்தும்‌, போர்‌ முர 
சின்‌ ஒலியன்‌ ரி வேறு ஒலி கேளாத காலத்தில்‌ 
வாழ்ந்தும்‌, “பாதும்‌ ஊரே யாவரும்‌ கேளீர்‌ என்று 
ஒற்றுமைச்‌ சங்கு ஊதி, “உலகம்‌ ஒன்றே ; அதில்‌ 
உறையும்‌ மாந்தர்‌ அனைவரும்‌ ஒரு குடியே” என்ன 
சர்வதேசிய முரசு கொட்டிய செந்தமிழ்ச்‌ சான்‌ 
ரோரை-சங்ககாலத்‌ தமிழகத்திலின்‌ றி வேறு எங்கே 
சந்திக்க முடியும்‌? * கள்ளும்‌ கற்பில்‌ மங்கையர்‌ உற 
வும்‌ நாகரிகம்‌ எனக்‌ கருதி மக்கள்‌ மயங்கிய நாளில்‌ 
பிறப்பு வழிப்பெருமை பேசும்‌ பேதைமை புகுந்த 
காலத்தில்‌, அவற்றை எதிர்த்து, ஏடும்‌ எழுத்தாணி 
யுமே கொண்டு, கருத்துலஇல்‌ புரட்சி செய்து, சாதி 
சமய பேதம்‌ கடந்த நீதி நாலை, உலகப்‌ பொது 
மறையை, காலத்தை வென்ற கவிதையைப்‌ பாடித்‌ 
தந்த திருவள்ளுவரைத்‌ தமிழ்‌ மண்ணில்‌ அன்றி 
வேறு எங்கே காண முடியும்‌? பழியறியாப்‌ பாண்டி 
மன்னன்‌ குடியில்‌ பிறந்தும்‌, தேரா மன்னன்‌ 
ஆராயாது செய்த அநீதி ஒன்றே ஆயினும்‌, 
“பட்உாங்கில்‌ யானுமோர்‌ பத்தினி யாடல்‌, அல்‌ 
வழிப்பட்ட ஆட்சியை அழித்தே தீருவேன்‌!” என்னு 
அமைதியே வடிவமாயிருந்த கற்பின்‌ செல்வி, வீரக்‌ 
கண்ணடகியாய்‌ வீறுகொண்டு, சிந்திய. கண்ணீ 


8௩ 


- 


புரட்சியின்‌ தரயகம்‌ 3 


ரோடும்‌, விரித்த கூந்தலோடும்‌, ஏந்திய இலம்போடும்‌ 
மன்னவன்‌ நகரில்‌, மாட மாளிகைளில்‌, புரட்சித்‌ 
தீப்‌ பற்றி எரியப்‌ புறப்பட்டது மதுரை வீதிகளிலே 
அன்றி வேறு எந்நாட்டு எந்ககர வீதிகளில்‌ 
நிகழ்ந்தது? 


அல்லற்பட்ட மக்களுக்காக அழுது இரங்க, 
“ஆருயிர்‌ மருந்து? அளித்து அன்பு செய்த குற்றத்‌ 
திற்காகது தன்‌ நாட்டு ௮ரசனாலேயே கொடுஞ்சிறை 
யில்‌ தள்ளப்பட்ட உலக வரலாற்றிலேயே முதற்‌ 
பெண்ணரசி - சிறைக்‌ கோட்டத்தையே இதைத்து 
அறக்கோட்டமாக்யெ புரட்சி அன்னை-அறச்‌ 
செல்வி பிறந்தது தமிழ்‌ மண்ணிலேயன்‌ றி வேறு 
எங்கே? பிறந்த பொன்னாட்டில்‌ வாழ இடமிருக்தும்‌, 
வகையற்றுக்‌ கண்ணற்ற குருடர்‌ போலக்‌ கடல்‌ 
கடந்து சென்று, கூலிகளாய்‌ ஆப்பிரிக்கக்‌ காடு 
களில்‌ அடைக்கலம்‌ புகுந்த மேரத்திலும்‌ தன்‌ இனத்‌ 
தின்‌ மானங்காக்கப்‌ புட்‌சித்தீப்பொங்கி எழுந்த 
நேரத்தில்‌ அக்கோரது திக்குத்‌ தன்‌ ஆருயிரையே 
அர்ப்பணித்த வீர வள்ளியைப்‌ போன்ற மங்கை 
யரைப்‌ பெற்றெடுத்த இனம்‌ தமிழ்‌ இனமன்றி 
வேறு எந்த இனம்‌? அத மட்டுமோ! 


சிப்பாய்‌ கலகம்‌ என்ற சிந்தனையே 'எழாத 
நாளில்‌, அறப்போர்‌ என்ற வார்த்தையே பிறவாத 
காலத்தில்‌, பாரத நாட்டின்‌ சொத்தையன்‌ ரிச்‌ சதம்‌ 
தரத்தை, சுயமரியாதையையே சூறையாடச்‌ சூழ்ச்சி 
வலை விரித்த வெள்ளை வஞ்சகரை எதிர்த்து, தென்‌ 
பாண்டித்‌ திருநாட்டில்‌ விடுதலை முரசொலி இடி 


4 மானங்காத்த மருது பாண்டியர்‌ 


யென முழங்கியது. . அப்போர்‌ முரசின்‌ இந்திய 
௬தந்தரப்‌. (போரின்‌ - முதல்‌ முழக்கம்‌ தமிழ்‌ மாட்டுக்‌ 
கோட்டைகளிலும்‌, கொத்தளங்களிலும்‌, மலைகளி 
௮ம்‌, காடுகளிலும்‌ அல்லவோ எதிரொலித்தது! 
இருநாறு ஆண்டுகளுக்கு முன்‌ வீரத்‌ தமிழகத்‌ 
தில்‌ தொடங்கிய விடுதலைப்போர்‌, மன்னர்‌ பலியான 
பின்னும்‌ மானம்‌ படைத்த அவர்‌ மரபினர்‌ நடத்திய 
போர்‌, தளபதிகள்‌ கொல்லப்பட்ட பின்னும்‌ தள 


ராமல்‌ மக்கள்‌ நடத்திய போர்‌, அவர்‌ வழிவழி வந்து . 


வீரத்‌ தமிழ்‌ மக்களால்‌ கடந்த இரு நாற்றாண்டு 
களாகக்‌ தொடர்ந்து நடத்தப்பட்டது. அப்போரில்‌ 
அல்லலுற்று அயர்வுற்ற நேரத்திலெல்லாம்‌ அடி. 
மைப்பட்ட மக்களுக்கு ஆத்திரம்‌ ஊட்ட, ஆண்மை 
மிக்க அரசியல்‌ தளபதிகள்‌ எத்தனையோ பேர்‌ 
ஒருவர்‌ பின்‌ ஒருவராகத்‌ தமிழகத்தில்‌ தோன்றிய 
வண்ணம்‌ இருந்தனர்‌. 

வில்லும்‌ வாளும்‌ ஏர்தும்‌ உரிமையிழந்த தமிழ்‌ 
மக்களை, ஏகாதிபத்தியத்தை எதிர்த்து, இடியென 
முழங்கிப்‌ போர்புரியத்‌ தம்‌ சொல்லாற்‌ கவி புனைந்து 
ஆவேச வெறியூட்டினார்‌ அமரகவி பாரதியார்‌. இத்‌ 
திக்கும்‌ தமிழால்‌ ஜேசபத்தி என்னும்‌ தயை நாட்டு 
மக்கள்‌ கெஞ்சிலெல்லாம்‌ மூட்டும்‌ திருப்பணியைத்‌ 
தடையின்றிச்‌ செய்யும்‌ பொருட்டு, வெள்ளைக்‌ 
கொடுங்கோலர்களின்‌ பருந்து விழிகளில்‌ படாத 
வாறு எத்தனையோ காலம்‌ அவர்‌ அஞ்ஞாதவாசம்‌ 
புரிந்தார்‌. “வந்தேமாதரம்‌? என்று வாய்விட்டு முழங்‌ 
இய பாவத்திற்காக, (பொழுதெல்லாம்‌ எங்கள்‌ செல்‌ 
வம்‌ கொள்ளா போகவோ? நாங்கள்‌ மட்டும்‌ அழுது. 

கொண்டிருப்போமோ ? ஆண்‌ பிள்ளைகள்‌ அல்‌ 
லேமோ ?' என்று வீர நெஞ்சம்‌ விம்மித்‌ அடிக்க, 
தமிழகத்தின்‌ கடல்களில்‌ கப்பலோட்டிய குற்றத்திற்‌ 
காக இரு ஜன்ம சிறைத்‌ தண்டனை பெற்றார்‌ தேச 
பத்தர்‌ சிதம்பரனார்‌; கண்ணற்ற கண்ணனூர்‌ இருட்‌ 
சிறையில்‌ தள்ளப்பட்டார்‌; அங்கே ஏகாதிபத்தியத்‌ 
தின்‌ கொடுமைகள்‌ எத்தனையுண்டோ அத்தனைக்‌ 
கும்‌ இலக்கானார்‌. மனைவியாரையும்‌ மக்களையும்‌ 


்‌ பிரிந்த வீர சிதம்பரனார்‌ சிறையில்‌ மாடு போலச்‌ 


செக்கிழுத்தார்‌. அங்குக்‌ கையெரிய மன மொடியல்‌ 
கல்லுடைத்தார்‌. இவ்வாறு சிதம்பரனார்‌ மூட்டி 
வைத்த தியாகத்‌ தீயில்‌ எத்தனையோ தமிழ்‌ வீரர்கள்‌ 
தங்கள்‌ குருதியையே நெய்யாகக்‌ கொட்டினார்கள்‌; 
எலும்பையே ஆகுதியாக இட்டார்கள்‌. “உயர்த்திப்‌ 
பிடித்த கொடியை ஒரு காளும்‌ காழ்தீதமாட்டேன்‌ !? 
என்று அரிமா என முழங்கிக்‌ தடியடிபட்டு 
மண்டை பிளக்கப்‌ பெற்று, தன்‌ இரத்த வெள்‌ 
ளதீதால்‌ தமிழ்‌ மண்ணைப்‌ புனிதமுறச்செய்த இருப்‌ 
பூர்க்‌ குமரனை எவரே மறப்பர்‌ 


பாரதியாரை, இதம்பரனாரை, குமரனைப்‌ போல 
நாட்டின்‌ விடுதலைக்காகப்‌ பாடு பட்டுச்‌ சாவையும்‌ 
மகிழ்வோடு தழுவிய எத்தனையோ வீரர்களைத்‌ தமி 
முகம்‌ ஈன்றது. எண்ணிலடங்கா-பெயரறியா-வீரர்‌ 
களடங்கிய கூட்டம்‌ அது. ஆனால்‌, அவருள்‌ சில 
ரையே அறிவோம்‌ நாம்‌. 


இந்தியாவின்‌ இன்பத்‌ ற்கும்‌ விடுதலைக்‌ 
காகத்‌ தங்கள்‌ காட்டை, மனைவியை, மக்களை, நல்‌ 


6 மானங்காத்த மருது பரண்டியர்‌ 


அயிரை எல்லாம்‌ இழக்து, தம்‌ உயிரையும்‌ துறந்த 
அம்மேலோர்களது குழுவினைச்‌ சார்ந்த தலைமை 
சான்ற இரு பெரு வீரர்களைப்‌ பற்றியே சிறப்பாக இம்‌ 
நூலில்‌ படிக்கப்போடுறோம்‌. தமிழகத்தின்‌ மானத்‌ 
தைக்‌ காக்கத்‌ தங்கள்‌ இன்னுயிரையே காணிக்கை 
யாகக்‌ கொடுத்த அவ்விணேயற்ற வீரர்களது வர 
லாறு என்றென்றும்‌ நம்‌ இதயங்களில்‌ வைத்துப்‌ 
போற்றிப்‌ பயனடையத்‌ தக்க தகுதி படைத்த 
தாகும்‌. பண்பும்‌ பயனும்‌ மிறைந்த அத்தமிழ்‌ 
மறவர்தம்‌ தீரவாழ்வை, தியாகப்‌ பாதையை அறியும்‌ 
தொறும்‌ அறியுக்தொறும்‌ நம்‌ அகக்கண்களுக்கு 
நம்மை ஈன்றெடுத்த இன்பத்‌ தமிழகம்‌ எவ்வாறு 
புரட்சியின்‌ தாயகமாய்ப்‌ பொலிவுற்று விளங்கியறு 
என்னும்‌ வாய்மை புலனாகும்‌. 


2. அடிமை அரசியலும்‌ 
ஆர்க்காட்டுப்‌ பொம்மையும்‌ 


பதினெட்டாம்‌ நாற்றாண்டின்‌ பிற்பகுதி தென்‌ 
னாடெங்கும்‌ பொலிவற்றுக்‌ இடந்தது. நெஞ்சில்‌ 
உரமும்‌ நேர்மைத்‌ திறமும்‌ இல்லாதார்‌ ஆட்சிக்கு 
அருமைத்‌ தமிழகம்‌ இரையாகியது! நாடெங்கும்‌ 
ஆர்க்காட்டு நவாபுவின்‌ தர்பார்தான்‌ தழைத்தோங்‌ 
இயது. 

விண்ணை யிடிக்கும்‌ தலையிமயம்‌-எனும்‌ 
வெற்பை யிடிக்கும்‌ திறறுடையார்‌ ” 


என்று பாரதியார்‌ போற்றிய £ தமிழ்ப்‌ பார்த்திபர்‌ 
மன்பதை முழுதும்‌ வாழ்த்தி வணங்கச்‌ செங்கோல்‌ 
செலுத்திய செந்தமிழ்‌ காட்டின்‌ ஆட்சி உரிமை, 
யார்‌ யார்‌ கைக்கோ எவ்வெவ்வாறோ போய்ச்சேர்ம்‌ 
தது. விஜயநகர நாயக்கர்கள்‌ ஆட்சியில்‌ தமிழ்‌ நாடு 
பற்பல பிரிவுகளா௫ச்‌ சிதைந்தது. பாண்டி. நாடு 
மட்டும்‌ எழுபத்திரண்டு பாஃபையப்பட்டுக்களாகப்‌ 
பிரிவுபட்டது. இவ்வாறு பிளவுபட்டுக்டெற்த தமி 
முகம்‌, ஆர்க்காட்டு நவாபுவின்‌ ஆட்சிக்குக்‌ கைம்‌ 
மாறியது. ஈவாபுவின்‌ ஆட்சியில்‌ தமிழகத்தின்‌ 
நிலை தாறுமாறாயிற்று. அரசியல்‌ அறிவும்‌, சுதந்‌ 
தர வேட்கையும்‌, ஆண்மைத்‌ திறமும்‌ அற்றவனாய்‌ 
இருந்தான்‌ ஆர்க்காட்டு ஈவாபு. இந்த உண்மையை 
உணர்ந்த கணக்கற்ற பாளையப்பட்டுக்களின்‌ குறு 
நிலத்‌ தலைவருள்‌ ஒவ்வொருவரும்‌ சுதந்தர ஆட்சி 

நடத்தத்‌ தொடங்கெர்‌; தமக்குள்‌ ஒற்றுமைப்‌ பண்‌ 
பின்றிப்‌ பூசலையும்‌ பொறுமையையும்‌ பெருக்கிக்‌ 
கொண்டு, பிரிந்தும்‌ பிணங்கியும்‌ கிற்கலாயினர்‌. 
ஊர்‌ இரண்டுபட்டுக்‌ கடந்தால்‌, கூத்தாடிக்குக்‌ கும்‌ 
மாளந்தானே ? இத்தகைய சூழ்நிலையில்‌ வெள்ளைக்‌ 
கம்பெனியார்‌ தமது இனத்துக்கே உரிய வஞ்சகச்‌ 
செயல்‌ புரிய வலை விரிக்கலாயினர்‌. பரதேதக 
வெள்ளையர்‌ விரித்த பாழான சூழ்ச்சி வலையில்‌ 
அறிவும்‌ ஆண்மையும்‌ கெட்டுக்கிடற்த ஆர்க்காட்டு 
ஈவாபுவும்‌ சிக்னொன்‌. அதன்‌ விளைவாக ஆங்லெ 
ஆதிக்கம்‌ சிறுகச்‌ சறுகப்‌ பெருகி இறுகிய நிலையில்‌ 
1792-ஆம்‌ ஆண்டில்‌ இழக்‌இந்தியக்‌ கம்பெனிக்கும்‌ 
ஆர்க்காட்டு நவாபுவிற்கும்‌ இடையே ஓர்‌ ஒப்பந்தம்‌ 
எழுந்தது. ஆம்‌. ஒப்பந்தம்‌ என்ற பெயரால்‌ 
ஆங்கிலக்‌ கம்பெனிக்குத்‌ தமிழகத்தை அடகு 
வைத்தான்‌ ஆர்க்காட்டு நவாபு. “ஆர்க்காட்டு 
நவாபு தான்‌ பெற்ற கடனுக்காகத்‌ தமிழகக்‌ குறு 
நில மன்னர்களிடமிரும்‌து தன்‌ பெயரால்‌ கப்பப்‌ 
பணத்தை வசூலித்துக்‌ கொள்ளும்‌ உரிமையை 
கிழக்கிந்தியக்‌ கம்பெனியாருக்கே வழங்குவ து 
என்பதே அந்த அடிமை ஒப்பந்தத்தின்‌ சாரம்‌. 
இத்தகைய ஒப்பந்தத்தின்‌ மூலம்‌ மன்னர்‌ மன்னர்‌ 
களை எல்லாம்‌ அடி பணிய வைத்த தமிழகத்தின்‌ 
அரசியல்‌, முன்னிலும்‌ பன்மடங்கு அடிமை 
அரசியலாயிற்று! ஆர்க்காட்டு ஈவாபுவும்‌ வெற்று 
அலங்காரப்‌ பொம்மையானான்‌. அண்டி வயிறு 
வளர்க்க வந்த இழக்டுந்தியக்‌ கம்பெனியின்‌ வெள்ளை 
யர்‌, வரி வாங்கும்‌ அதிகாரிகளாய்‌ மாறினர்‌. 


« 


அடிமை அரசியலும்‌ ஆர்க்காட்டுப்‌ பொம்மையும்‌ 9 


* நாட்டு மாந்தரெல்லாம்‌-நம்போல்‌ நரர்க ளென்றுகருதார்‌, 
ஆட்டு மந்தையாமென்று- உலகை அரசர்‌ எண்ணிவிட்டார்‌ !” 
என்று நெஞ்சம்‌ கொதித்துப்‌ பாரதியார்‌ பாடியது 
ஆர்க்காட்டு ஈவாபுவின்‌ அவமானச்‌ செயலுக்கு 

எவ்வளவு பொருத்தம்‌! 


ஆர்க்காட்டு நவாபுவின்‌ ஆண்மையற்ற செய 
லால்‌ தமிழகம்‌ வெள்ளைப்‌ பறங்கியர்க்கு அடிமையா 
மிற்று. வரி வாங்கும்‌ அதிகர்ரிகள்‌ என்ற பெயரால்‌ 
அவ்வாங்கில நாடோடிகள்‌” செய்யத்தகாத 
அநீதியெல்லாம்‌ செய்தனர்‌; மக்களைக்‌ கசக்கி, 
அவர்களிடமிருந்து பணத்தையும்‌ கண்ணீரையும்‌ 
கப்பமாகக்‌ கொண்டனர்‌; தமிழகத்தின்‌ செல்‌ 
வத்தையெல்லாம்‌ சூறையாடுவதையே அன்றாடத்‌ 
தொழிலாகக்‌ கருதினர்‌. வாணிபம்‌ செய்ய வந்து 
ஆங்லெ நாடோடிகள்‌ தங்கள்‌ அதிகாரத்தைக்‌ 
குறையின்‌ ரிச்‌ செலுத்த, ழெக்கு இர்தியக்‌ கம்‌ 
பெனியின்‌ பெயரால்‌ இராணுவத்தையும்‌ பயன்படுத்‌ 
இனார்கள்‌. அலைகடலையும்‌ வென்று, அப்பாலுள்ள 
நாடுகளை எல்லாம்‌ தன்னடிப்‌ படுத்திய தமிழகத்தின்‌ 
கரைகளில்‌ வெள்ளையர்‌ படை இங்கிலாம்திலிரும்து 
வந்து இறங்கியது. பண்டங்களை விற்க வந்த 
கம்பெனியின்‌ இடங்குகளில்‌ பேய்‌ வாய்ப்‌ பீரங்கி 
களும்‌, நச்சுக்‌ குண்டுகளும்‌, நாசாவிதத்‌ துப்பாக்கி 
களும்‌ நிரம்பின. 

அழுக்காறு கொண்டு, ஆண்மை குன்றி 


வாழ்ந்த குறுநில மன்னர்கள்‌-பாளையக்காரர்கள்‌-- 
இக்கிலை கண்டார்கள்‌. . அவர்கள்‌ தொடை நடுங்கி 

யது. நெல்லிக்காய்கள்‌ போலச்‌ சிதறிக்‌ இடந்த அப்‌ 
பாளையக்காரர்களைப்‌ பகடைக்காய்களாகப்‌ பயன்‌ 
படுத்திப்‌ பறங்கித்‌ துரைமார்கள்‌ அரசியல்‌ சூது 
ஆடத்‌ தொடங்தினார்கள்‌ ; தங்கள்‌ நாட்டிலிருந்து 
வரவழைத்த வெள்ளைப்‌ பட்டாளத்திற்கு உறுதுணை 
யாகக்‌ கூலிப்பட்டாளத்தையும்‌ ஏராளமாகச்‌ 
சேர்க்கத்‌ தலைப்பட்டார்கள்‌ ; பாளையக்காரர்கட்கு 
இடையே ஏற்கெனவே எரிந்துகொண்டிருக்கு 
பொறாமைததிக்குப்‌ புது நெய்‌ வார்க்கும்‌ திருப்பணி 
யில்‌ இறங்கினார்கள்‌ ; ஒருவருக்கு எதிராக மற்ற 
வரைத்‌ அண்டி விட்டுப்‌ பாளையக்கா ரர்களிடையே 
தீராப்பகையை வளர்த்தார்கள்‌. இவ்வளவு சூழ்ச்சி 
கட்கும்‌ பெரும்பாலாரான பாளையக்காரர்‌ இரையா 
யினர்‌. கண்ணிருந்தும்‌ குருடர்களாய்‌, வாயிருந்தும்‌ 
ஊமையர்களாய்‌ அவர்கள்‌ வாழ்க்கை மாறியது. 
அடிமை இருள்‌ தமிழகதீதைக்‌ கவிந்து கவ்விக்‌ 
கொண்டது. 

இத்தகைய சூழ்கிலையிலேதான்‌, திருநெல்வேலி 
மாவட்டத்தைச்‌ சார்ந்த பாஞ்சாலங்குறிச்சி வீர 
பாண்டியக்‌ கட்டபொம்மன்‌ தோன்றினான்‌. 
அடிமை வாழ்வும்‌ வஞ்சனைப்‌ பேயும்‌ கொடுங்கூத்‌ 
தாடியிருந்த இக்காலத்திலேதான்‌ அவனது அர 
சியல்‌ வாழ்வும்‌ தொடங்டியது. தொன்று தொட்டு 
எவர்க்கும்‌ தலை வணங்காது வாழ்ந்த தமிழ்‌ மன்னர்‌ 
பரம்பரை, ஆங்கில நாடோடிகளது நயவஞ்சகத்‌ 
திற்கு இரையாகிக்‌ கடக்கும்‌ கொடுமையைக்‌ கண்டு 
அவன்‌ உள்ளம்‌ குமுறியது! தங்கள்‌ வாழ்விற்‌ 
காகத்‌ தமிழகத்தின்‌ மானத்தையே குழி தோண்‌ 


ன! 

டிப்‌ புதைக்கும்‌ பாளையக்காரர்களின்‌ சறுமையை, 
கோழை நெஞ்சைக்‌ கண்டு, அவன்‌ கண்கள்‌ சிவச்‌ 
தன! துப்பாக்கிக்கும்‌ பீரங்கிக்கும்‌ அஞ்சித்‌ தமிழ்‌ 
மக்களை அடிமைச்‌ சிறையில்‌ தள்ளும்‌ கூறுகில மன்‌ 
னர்களின்‌ அரோகச்‌ செயல்‌ கண்டு, அவன்‌ வீர 
இரத்தம்‌ - தமிழ்க்‌ குருதி கொதித்தது! அதன்‌ 
விளைவுதான்‌........... 


ல. வீரபாண்டியன்‌ மூட்டிய தீ 


பாளையக்காரர்கள்‌ எல்லாம்‌ பயங்கொள்ளிகள்‌ 
என நினைத்த வெள்ளையர்‌, எல்லோரையும்‌ போல 
வீர பாண்டியனையும்‌ எண்ணினர்‌; ஆனால்‌, சாம்ப 
லென்று கருதித்‌ தாம்‌ தொட்ட இடம்‌, கை விரலைச்‌ 
சுட்டுப்‌ பொசுக்கும்‌ வெந்தணலாயிருந்தகை அனு 
பவத்தால்‌ அறிம்ககொண்டனர்‌. 

1760-ஆம்‌ ஆண்டு, ஜனவரித்‌ இங்கள்‌, மூன்றாம்‌ 
நாள்‌ ஜகவீரக்‌ கட்டபொம்மன்‌ என்பானுக்கு மக 
னாய்த்‌ தோன்றினான்‌ நம்‌ சதந்தர வீரன்‌ கட்ட 
பொம்மன்‌. இவனுடன்‌ பிறந்த தம்பியர்‌ இருவர்‌. 
இவர்களே குமாரசாமியும்‌ துரைச்சிங்கமும்‌. 
இவருள்‌ குமாரசாமி என்பான்‌, நிகரற்ற வாள்‌ 
வல்லமை படைடத்‌ தவன்‌; அனால்‌, திருத்தமுறப்‌ 
பேசும்‌ வாய்‌ வல்லமை இல்லாதவன்‌. எனவே, 
இவனை ஊமைத்துரை என மக்கள்‌ உள்ளன்‌ 
போடு வழங்குவார்கள்‌. 


வீரபாண்டியன்‌ 1790-ஆம்‌ ஆண்டு, பிப்பிரவரித்‌ 
தங்கள்‌ ,2-ஆம்‌ நாள்‌ பாஞ்சாலங்குறிச்சியின்‌ வேந்த 
னான்‌. முப்பதே ஆண்டினனான வீரபாண்டியன்‌ 
பாஞ்சாலங்குறிச்செயின்‌ ஆட்டு உரிமை ஏற்ற நாளில்‌ 
தமிழகத்தின்‌ நிலை எவ்வாறு இருந்தது என்பதை 
காம்‌ முன்பே கண்டோம்‌. நவாபுவின்‌ தர்பாரில்‌ 
சிமைத்துரைமார்‌ இட்டதே நாடெங்கும்‌ சட்டமாய்‌ 
இருந்தது. செந்தமிழ்‌ நாடு தன்‌ சுதந்தர ஒளி 
இழம்து அவர்கள்‌ கையில்‌ சிக்தெ தவித்தது, ஏழை 

எளிய மக்களை எல்லாம்‌ “வரிவரி” என்று வாட்டி 
வதைத்தார்கள்‌ கம்பெனி அதிகாரிகள்‌. உழவர்கள்‌ 
வடித்த துயரக்‌ கண்ணீரோ, அளப்பரியது. இம்‌ 
நிலையில்‌ பாளையக்காரர்களின்‌ நிலையும்‌ செக்லெகப்‌ 
பட்ட எள்ளாயிற்று. “கப்பம்‌, கப்பம்‌' என்று 
அவர்களைக்‌ கசக்கிப்‌ பிழிக்தார்கள்‌ வெள்ள 
அதிகாரிகள்‌. மானத்தோடு வாழ்வதிலும்‌ மண்ணா 
ளும்‌ பதவியே பெரிதென நினைத்த பாளையச்காரர்‌ 
பலர்‌, அரைமார்‌ சொல்லுக்குத்‌ தலை வணங்கக்‌ கை 
கட்டி வாழும்‌ ஈன வாழ்க்கையையே இனிது என 
மேற்கொண்டனர்‌. ஆனால்‌, வீர பாண்டியனே, 
இதற்கு விலக்கானான்‌; அடிமை எலா வாழ்வதிலும்‌ 
அரசுரிமைக்காகப்‌ போரிட்டு மடிவதே மேல்‌ என 
உறுதி கொண்டான்‌. 

கம்பெனி அதிகாரிகள்‌ கட்டபொம்மனைப்‌ பய 
முறுத்திப்‌ பணம்‌ வசூலிக்க முயன்றார்கள்‌; “எங்கே 
கப்பம்‌? எடு! என்றார்கள்‌. வீரபாண்டியன்‌ 
கண்கள்‌ சிவந்தன. *கப்பமா! எதற்குக்‌ கப்பம்‌? 
வானம்‌ பொழியுது; பூமி விளையுது; மன்னவன்‌ 
காணிக்குக்‌ கிஸ்தி ஏது? என்னு அவ்வீரன்‌ சிங்கம்‌ 
போலச்‌ சிறி எழுந்தான்‌. வீர பாண்டியனது 
கோபக்கனல்‌ கண்டான்‌ ஆலன்‌ என்னும்‌ ஆங்லெ 
அதிகாரி; “ஆறாயிரம்‌ பொன்‌ கொடுத்தால்‌ பேரது 
மப்பா! இந்த இக்கிற்கே திரும்போம்‌, ? என்று 
நயவுரை பகர்ந்தான்‌. உள்ளத்தில்‌ கஞ்சம்‌. உதட்‌ 
டில்‌ தேனுமாய்‌ ஆலன்‌ பேசியது கேட்டான்‌ வீர 
பாண்டியன்‌; நகைத்தான்‌. கயம்‌, பயம்‌ இரண்டிற்‌ 
கும்‌ வீரபாண்டியன்‌ பணியாதது கண்ட அதிகரறி 

களுக்கு ஆத்திரம்‌ பொங்கெது. *உன்னையும்‌ உன்‌ 
அரசையும்‌ அழிப்பதே எங்கள்‌ வேலை!” என்ன 
வெதும்பியது அவர்கள்‌ உள்ளம்‌. ஆனால்‌; வீரபாண்‌ 
டியனோ, எதற்கும்‌ அஞ்சினானில்லை. 
“ ஒட்டார்பின்‌ சென்றொருவன்‌ வாழ்தலின்‌ அந்நிலையே 
கெட்டான்‌ எனப்படுதல்‌ நன்று.” 
என்ற குறள்‌ நெறி நிற்க அவ்வீரன்‌ உறுதி 
கொண்டான்‌. 


நேருக்கு ரேர்‌ கின்று போர்‌ புரிய மாட்டாத 
கோழை, முதுகில்‌ குத்த வருவது போல, வெள்ளை 
அதிகாரிகள்‌ வீர பாண்டியனை எவ்வாற்றானும்‌ 
வெல்ல எண்ணற்ற வஞ்சகச்‌ சூழ்ச்சிகள்‌ செய்ய 
லானார்கள்‌; பாளையக்காரர்கட்கு இடையே பிரித்‌ 
தானும்‌ சூழ்ச்சியை வெற்றிகரமாகக்‌ கையாண்டு, 
அவனுக்கெதிராகப்‌ பழியையும்‌ பகையையும்‌ பெருக்‌ 
கினார்கள்‌. அதோடு அவர்கள்‌ வீரபாண்டியனை த்‌ 
அன்புறுத்தித்‌ தங்கள்‌ காரியத்தைச்‌ சாதிக்கவும்‌ 
திட்டமிட்டார்கள்‌. 

கம்பெனியின்‌ வரி வசூலிக்கும்‌ கலெக்டரான 
ஜாக்ஸன்‌, ஒரு வாரத்திற்குள்‌ தன்னை நேரில்‌ கண்டு 
பேச வேண்டுமென்று வீரபாண்டியனுக்குச்‌ செய்தி 
அனுப்பினான்‌. வீரபாண்டியன்‌ அதை விரும்ப 
வில்லை. என்றாலும்‌, சற்றுச்‌ சூழ்கிலை காரணமாக, 
“நேரிலேயே தனியாகவே கலெக்டரைக்‌ காண்‌ 
போம்‌; ஈம்‌ உறுதியைக்‌ காட்டுவோம்‌; அவன்‌ பகை 
யைத்‌ தொலைப்போம்‌, ” என்று கருதினான்‌; ஆயி 

னும்‌, அவன்‌ தம்பியரது வற்புறுத்தலால்‌, தக்க 
படைகள்‌ சூழப்‌ பல்லக்கில்‌ ஏறித்‌ திருநெல்வேலி 
சென்றான்‌. வீரபாண்டியன்‌ தன்னைக்‌ காணப்‌ 
படைகள்‌ சூழு வருவது அறிம்தான்‌ ஜாக்ஸன்‌. 
அவன்‌ பலத்தில்‌ அவனுக்கே நம்பிக்கை இல்லை. 
அவன்‌ வீரபாண்டியனே நெடுக்தொலைவு இழுத்‌ 
தடித்து அவமானப்படுத்தத்‌ இட்டமிட்டான்‌; இரு 
நெல்வேலி, குற்றாலம்‌, திருவில்லிபுத்தூர்‌, சங்கர 
நயினார்‌ கோயில்‌, திருச்சுழி, அலங்கா நல்லூர்‌, 
கமுதி என்று இவ்வாறு 400 மைல்‌ தாரம்‌ அவனை 
இழுத்தடித்தான்‌. இக்கொடுமை 28 நாட்கள்‌ நடம்‌ 
தீது. காடாளும்‌ மன்னனுக்கு நாடோடிகள்‌ செய்த 
அவமானம்‌ என்னே! நினைத்தாலும்‌ கெஞ்சம்‌ 
குமுறுறெது! இறுதியாகக்‌ கலெக்டர்‌ ஜாக்ஸன்‌ 
இராமநாதபுரத்தில்‌ வீரபாண்டியனைக்‌ கண்டு 
பேச இணங்கினான்‌. £ இந்த வெள்ளையன்‌ எங்கே 
தான்‌ போவான்‌! போகட்டுமே! இலங்கை 
போனாலும்‌ தொடருவேன்‌ ! இவன்‌ கெஞ்சாழத்‌ 
தைக்‌ காணாமல்‌ இரும்பேன்‌!” என்று உறுதி 
கொண்டிருந்த வீரபாண்டியனும்‌ இராமநாதபுர 
தில்‌ ஆபத்து எதுவும்‌ மேர்ந்தால்‌ உதவும்பொருட்டுச்‌ 
சுற்றிலும்‌ தன்‌ படைகளை நிறுத்தி வைத்துவிட்டுச்‌ 
கலெக்டர்‌ ஜாக்ஸன்‌ தங்கியிருந்த * இராமலிங்க 
விலாசம்‌ ? என்னும்‌ மாளிகையினுள்‌ அழைந்து மேல்‌ 
மாடிக்குச்‌ சென்றால்‌. கட்டபொம்முவின்‌ வீரத்‌ 
தோற்றத்தைக்‌ கண்ட ஜாக்ஸன்‌ வெகுண்டான்‌; 
கோபக்கனல்‌ தெறிக்கப்‌ பொய்மலிக்க குற்றச்‌ 
சாட்டுக்களை எல்லாம்‌ வீரபாண்டியன்‌ மீது வீசொன்‌. 

அவற்றையெல்லாம்‌ பொறுமையுடன்‌ கேட்டுக்‌ 
கொண்டிருக்க கட்டபொம்மனும்‌ தன்மீது சாட்டப்‌ 
பட்ட ஒவ்வொரு குற்றச்சாட்டிற்கும்‌ கணீர்‌ கணீர்‌, 
என்று பதிலுரைத்து, மமதைகொண்ட ஜாக்ஸன்‌ 
வாயை அடக்கினான்‌. வெல்லுஞ்சொல்‌ வேறொன்‌ 
ம்‌ இல்லாதவாறு வீரபாண்டியன்‌ கூறிய தீர 
மொழிகளைக்‌ கேட்ட வெள்ளைக்‌ கலெக்டர்‌, அறிவும்‌ 
அமைதியும்‌ இழந்து, ஏற்கெனவே திட்டமிட்டு 
மறைந்திருக்கச்‌ செய்த கூலிப்படைகளை வெளியே 
வருமாறு கூவினான்‌ ; “பிடி கட்டபொம்மனை ! பூட்டு 
விலங்கை !? எனக்‌ கதறினான்‌. வஞ்ச௪கனது 
கள்ளத்தை அறிந்த கட்டபொம்மன்‌ கை, உடை 
வாளைப்‌ பற்றியது. அவன்‌ உடல்‌ துடித்தது; இரத்‌ 
தம்‌ கொதித்தது. அச்குரிசில்‌ சரேலென எழும்‌ 
தான்‌; கலெக்டர்‌ ஜாக்ஸனை ஒரு முறை உற்றுப்‌ 
பார்த்துப்‌ புன்னகை புரிக்தான்‌. “நீயும்‌ ஒரு மனி 
தனோ! என்று கூறுவன போலிருந்தன அவன்‌ 
பார்வையும்‌ சிரிப்பும்‌. “நரியின்‌ புதரில்‌ கால்‌ வைத்‌ 
தது நம்‌ தவறு, என நினைத்துக்கொண்டே 
மாடியை விட்டுக்‌ ழே இறங்கினான்‌ கட்டபொம்மன்‌. 
அச்சமயம்‌ ஆண வ0மேே வடிவெடுத்த ஜாக்ஸன்‌, 
நில்‌! எனக்‌ கூறி, வீரபாண்டியன்‌ மடியைப்‌ 
பிடித்து இழுத்தான்‌. வீரபாண்டியன்‌ உடலும்‌ 
உள்ளமும்‌ நெருப்பாயின. அவன்‌ உந்திக்‌ தள்ளி 
னான்‌. அலறிய வண்ணம்‌ உருண்டான்‌ ஜாக்ஸன்‌. 
எஜமானனது அலறலைக்‌ கேட்ட கம்பெனி வீரர்கள்‌ 
கட்டபொம்மன்‌ மீது பாய்ந்தார்கள்‌. எஜமானனைப்‌ 
போலவே சிறுமதி படைத்த தளபதி சளார்க்கு 

என்பவன்‌ வீரபாண்டியன்‌ மீது வாளும்‌ கையுமாகப்‌ 
பாய்ந்தான்‌. பரதேசி கூட்டத்தின்‌ வெறிச்செய 
'லைக கண்ட கட்டபொம்மன்‌ தோள்கள்‌ அடித்தன. 
' அவன்‌ உருவினான்‌ வீர வாளை; சிங்கம்பேரலக்‌ 
கர்ஜித்தான்‌; எதிர்த்தோருடன்‌ தனியனாய்‌ கின்று 
போராடினான்‌. அதில்‌ பாஞ்சைப்‌ பதியான்‌ வாளுக்‌ 
குப்‌ பலர்‌ இரையாயினர்‌. இக்கிலை கண்ட தளபதி 
கிளார்க்கு வீரபாண்டியனை எதிர்த்துச்‌ சனம்‌ 
கொண்ட பாம்பு போலச்‌ சீறினான்‌. இருவருக்கு 
மிடையே கடும்போர்‌-வாட்போர்‌ மூண்டது. முடிவில்‌ 
வீரபாண்டியன்‌ தமிழ்‌ மண்ணின்‌ சுதந்தரத்தைத்‌ 
தட்டிப்பறிக்க நினைத்த வெள்ளைத்‌ தளபதியைத்‌ 
சன்‌ கூர்‌ வாளால்‌ வெட்டி வீழ்த்தினான்‌. மண்‌ வெறி 
கொண்ட தளபதி மண்ணில்‌ உருண்டான்‌. இதற்‌ 
குள்‌ இராமலிங்க விலாஸ்‌ மாளிகையின்‌ புறத்தே 
இருந்து வீர பாண்டியனது சிங்கக்‌ கர்ஜனை கேட்டு 
ஓடி. வந்த மறவர்‌ படைக்கும்‌ கம்பெனிப்‌ படைக்கு 
மிடையே பெரும்போர்‌ எழுந்தது. அப்போரில்‌ வீர 
பாண்டியன்‌ தம்பி ஊமைத்துரையே தமிழர்‌ படைக்‌ 
குத்‌ தலைமை தாங்கினான்‌. அந்த வீரத்‌ தலைவன்‌ 
வாளுக்கு அன்று கிடைத்த விருந்து பெருவிருந்தே! 


“ இராமலிங்க விலாச? நிகழ்ச்சி கம்பெனி அதி 
காரிகட்குக்‌ குலை நடுக்கம்‌ தந்தது. பிற நாட்டு 
மக்களைச்‌ சூறையாட வந்தவர்கள்‌ எனினும்‌, தங்கள்‌ 
நாட்டவர்‌ இரத்தம்‌ சிறிதும்‌ சிந்தச்‌ சசியாத பண்பு 
படைத்தவர்களன்றோ வெள்ளைத்‌ துரைமார்கள்‌ ! 
எனவே,வீரபாண்டியன்‌-ஜாக்ளன்‌ சச்சரவு பற்றித்‌ 

தீர விசாரித்தார்கள்‌. இந்த விசாரணையில்‌ வீர 
பாண்டியன்‌ தூத்துக்குடியிலிருக்து தன்‌ வெள்ளை 


மண்பன்‌ டேவிட்ஸனை, நிகழ்ந்த கிகழ்ச்சி பற்றிய. 


உண்மைகளை எல்லாம்‌ நடுவு நிலைமையோடு விளக்க. 
எழுதச்செய்திருந்த கடிதம்‌ பெரிதும்‌ பயன்பட்டது. 
அதன்‌ விளைவாகக்‌ கம்பெனி அதிகாரிகள்‌, (ஜாக்‌ 
ஸன்‌ வீர பாண்டியனிடம்‌ நடந்துகொண்ட முறை 
அமியாயமான து; தேவையற்றது; நம்‌ மோக்கத்‌ 
திற்கே தீமை பயப்பது,” என்று தீர்ப்பளித்தார்கள்‌. 
அதோடு அவனைக்‌ கலெக்டர்‌ பதவியினின்றும்‌ 
உடனே நீக்‌, அப்பதவிக்கு 8. ௩. லூஷிங்டன்‌ 
என்பவனை நியமித்தார்கள்‌; அதோடு இராமலிங்க 
விலாச நிகழ்ச்சியில்‌ கைது செய்யப்பட்ட பாஞ்சைப்‌ 
பதியின்‌ தலைமை நிருவாஇ தானாபதிப்‌ பிள்ளையை 
யும்‌ விடுதலை செய்தார்கள்‌. கம்பெனி நிருவாகம்‌ 
கலெக்டரை மாற்றியது; ஆனால்‌, தன்‌ கருத்தை ஒரு 
சிறிதும்‌ மாற்றிக்கொள்ளவில்லை. புதிய கலெக்டர்‌ 
£ஷிங்டன்‌ தன்‌ அறிவிற்கும்‌ கற்பனைக்கும்‌ எட்டிய 
எல்லா வழிகளையும்‌ ஒன்னு விடாமல்‌ பயன்படுத்திக்‌ 
கட்டபொம்மனை த்‌ தன்‌ கருத்திற்கு இணங்க 
வைக்கப்‌ பார்த்தான்‌. ஆனால்‌, தான்‌ செய்த முயற்சி 
களனைத்தும்‌ வீர பாண்டியனது கெஞ்சுறுதியால்‌ 
பாழாய்ப்போனதை அறிந்து பதைத்தான்‌ ; கம்‌ 
பெனி மேலதிகாரிகளுக்குக்‌ காரசாரமான கடிதம்‌ 
எழுதினான்‌ ; அதில்‌ வீரபாண்டியனைப்‌ படைப்பலத்‌ 
தால்‌ அழிப்பது ஒன்றே அமைதிக்கு வழி என்பதை 
யும்‌ குறிப்பிட்டிருக்தான்‌. அப்போது சென்னையில்‌ 
கவர்னராய்‌ இருந்தவன்‌, இம்‌ தியாவ அடிமைப்‌ 

படுத்திய லார்டு களைவின்‌. மகன்‌ எட்வர்டு இளைவ்‌ 
என்பான்‌. அவன்‌ தன்‌ அதிகாரிகளை அழைத்து, 
.ஆழ்க்த ஆலோசனை ஈடத்தினான்‌. அதன்‌ பயனாகப்‌ 
பாஞ்சைப்பதியானைத்‌ தாக்க மேஜர்‌ பானர்மன்‌ 
என்பவன்‌ போர்‌ நிகழ்த்துவது உட்பட எல்லா 
அதிகாரங்களும்‌ படைத்தவனாக, திருநெல்வேலிச்‌ 
சீமையின்‌ சர்வாதிகாரியாக நியமிக்கப்பட்டான்‌. 
அவ்வாறு அவன்‌ சர்வாதிகாரம்‌ பெற்றுப்‌ படை 
யெடுக்கப்போகும்‌ செய்தி திருநெல்வேலிச்‌ சீமை 
முழுதும்‌ பறையறைவிக்கப்பட்டது. ஆறுயிரம்‌ 
மைல்களுக்கு அப்பாலிருந்து வயிறு வளர்க்க வந்த 
கூட்டம்‌, தமிழகத்தின்‌ மீது படையெடுக்கத்‌ தமிழ 
கத்‌ திலேயே தண்டோராப்‌ போட்டது. என்ன 
கொடுமை! 

மேஜர்‌ பானர்மன்‌ போருக்கான எல்லா ஏற்‌ 
பாடுகளையும்‌ செய்து வைத்திருந்தான்‌; எனினும்‌, 
இரத்தம்‌ சிக்தாமலே வீரபாண்டியனைப்‌ பாஞ்சா 
லங்குறிச்சியினின்‌ றும்‌ வெளியேற்றிக்‌ கைது செய்‌ 
யச்‌ சதி புரிந்தான்‌; தூதுவர்‌ வாயிலாகச்‌ சமரசம்‌ 
பேசும்பொருட்டுக்‌ கட்டபொம்ம னைப்‌ பாளையங்‌ 
கோட்டைக்கு வரும்படி அழைத்தான்‌. ஆனால்‌, 
வெள்ளையரது கள்ளமெல்லாம்‌ ஆதி முதல்‌ கன்‌ 
சுறிக்திரும்த கட்டபொம்மனோ, பஞ்சாங்கத்தில்‌ 
நாள்‌ நன்றாக இல்லை எனப்‌ பதிலுரைத்து ஏய்க்க 
லானான்‌. வீர பாண்டியனை நம்பிப்‌ பயனில்லை 
என்பதை அறிந்தான்‌ மேஜர்‌ பானர்மன்‌; “இனி 
யும்‌ காலதாமதம்‌ செய்வது தற்கொலைக்கு ஒப்பா 
கும்‌,” எனக்கருதினான்‌; என வே, உடனே படை 

யெடுக்கத்‌ துணிர்தான்‌. அச்சமயம்‌ பாஞ்சாலங்‌ 
குறிச்சிப்‌ பாளையக்காரர்களுக்குக்‌ குலதெய்வமான 
தேவி ஜக்கம்மாவுக்குத்‌ திருவிழா நடந்துகொண் 
டிருந்தது. அதற்காகப்‌ பாஞ்சாலங்குறிச்சிக்‌ 
கோட்டையிலிருந்து பாதிக்கு மேற்பட்ட வீரர்கள்‌ 
சென்‌ இருந்தார்கள்‌. அவர்களுடன்‌ வீர பாண்டி 
யனுடைய இரு தம்பியரும்‌ மற்றும்‌ பலரும்‌ போயி 
ருந்தனர்‌. இந்த உண்மையை எவ்வாறோ ஒற்‌] 
அறிந்த மேஜர்‌ பானர்மன்‌, பகலவன்‌ ஒளி மறையப்‌ 
பேரிருள்‌ எங்கும்‌ பரந்த நேரத்தில்‌ தன்‌ படைகளைக்‌ 
காற்று வேகத்தில்‌ நடத்திச்‌ சென்று, பாஞ்சாலங்‌ 
குறிச்சியின்‌ எல்லையை ஈள்ளிரவிற்குள்‌ எட்டிப்‌ 
பிடித்தான்‌. 

ஏற்கெனவே பானபையங்கோட்டையில்‌ நடப்பதை 
எல்லாம்‌ அந்து தெரிவிக்குமாறு வீர பாண்டியன்‌ 
அமைத்திரும்த ஒற்றர்கள்‌, பானர்மன்‌ படை 
இரட்டி வரும்‌ செய்தியை மின்னல்‌ வேகத்தில்‌ கட்ட 
பொம்மன்‌ காதுகளுக்கு எட்டுமாறு செய்தார்கள்‌. 
நள்ளிரவில்‌ வீரபாண்டியனுக்குச்‌ செய்தி இடைத்‌ 
தது. “என்ன ஆணவம்‌ இந்த வாணிபக்‌ கூட்டத்‌ 
திற்கு!” என்று அவன்‌ வெகுண்டான்‌ ; “விடியு 
முன்‌ பாஞ்சை வீரர்‌ யாவரும்‌ கோட்டைக்குள்‌ 
திரள வேண்டும்‌!' என்று ஆணை பிறப்பித்தான்‌. 
அவனிட்ட கட்டளை இக்கெட்டிலும்‌ முரசறைந்து 
தெரிவிக்கப்பட்டு. தமிழ்‌ மறவர்‌ நாற்றிசையி 
லிருந்தும்‌ வெள்ளமென விரைந்து வந்தனர்‌ ; ஆனால்‌ 
அதற்குள்‌ கம்பெனிப்படை கோட்டையைச்‌ சுற்றி 
அணி வகுத்து முற்றுகையிட்டிருப்பதைக்‌ கண்ட 

னர்‌. எனினும்‌, அஞ்சாது அணிவகுப்பைக்‌ இழித்‌ 
துக்கொண்டு உட்புகுந்தனர்‌ ஊமைத்தரையும்‌ 
அவன்‌ இளவலும்‌. மற்றவர்களும்‌ தங்கள்‌ 
உயிரனைய கோட்டைக்கு: உற்ற தீங்கைக்‌ கேட்டுத்‌ 
தீயென உள்ளம்‌ கனன்று ஓடி வந்து அரணுக்குள்‌ 
அழைந்தார்கள்‌. 


கடும்போர்‌ மூண்டது. கம்பெணிப்படையின்‌ 
வசமிருந்த பேய்‌ வாய்ப்‌ பீரங்கெகெள்‌ அலறின. 
நெருப்பு மழை போலப்‌ பாஞ்சைக்‌ கோட்டையின்‌ 
மீது தீக்குண்டுகள்‌ பொழியப்பட்டன. ஆயினும்‌, 
பாஞ்சை வீரர்கள்‌ கலங்கவில்லை, ஈட்டிகளை எறிம்‌ 
தும்‌, கவண்‌ கற்களை வீசியும்‌, எதிர்த்து வந்த பகை 
வரைக்‌ கண்டதுண்டமாக வெட்டியும்‌ கடும்போர்‌ 
புரிந்தனர்‌; இடி போல முழங்க, எதிரிகள்‌ அணி 
வகுப்பைச்‌ சிதைத்து, உள்ளே புகுந்து, தம்‌ வஞ்சம்‌ 
தீர, பானர்மன்‌ கெஞ்சம்‌ பதைபதைக்க, வெள்ளைப்‌ 
படைகளை வெட்டித்‌ தள்ளினர்‌. பாஞ்சை வீரரது 
அடக்கலாகாச்‌ இனத்தைக்‌ கண்ட பானர்மன்‌; 
மேலும்‌ மேலும்‌ தன்‌ பீரங்கிப்படைகளை முடுக்கி 
விட்டான்‌. இதையறிந்த வீர பாண்டியன்‌ படை 
வீரர்‌, வெறி கொண்டு கம்பெனிப்‌ படையைத்‌ தாக்‌ 
இனர்‌. இக்கிலையில்‌ பாஞ்சாலங்குறிச்சிக்‌ கோட்‌ 
டையின்‌ ஒரு புறத்தில்‌ பிளவு கண்டது. மகிழ்ச்சி 
யால்‌ ஆர்த்தது கம்பெனிப்படை. ஆனால்‌, வீர மற 
வர்‌ நெஞ்சமே, துடிதுடித்தது. 


கோட்டை பிளவு கண்டது அறிந்த காலன்‌ 
என்னும்‌ ஆங்லெத்‌ தளகர்த்தன்‌, பரிமீதேறி அவ்‌ 

வழி பாய்ந்தான்‌. அவ்வாறு அவன்‌ அம்பு போல 
விரைந்து வருவதைக்‌ கூர்ந்து கவனித்தான்‌ 
வெள்ளையத்‌ தேவன்‌ என்னும்‌ மறக்கல மாவீரன்‌. 
கோட்டையின்‌ பிளவைக்‌ காலன்‌ நெருங்யெதும்‌ 
வெள்ளையத்‌ தேவன்‌ தன்‌ கை வேலைக்‌ குறி பார்த்து 
ஏகாதிபத்திய வெறியனது இதயத்தில்‌ பாய்ச்‌ 
சினான்‌. தமிழ்‌ வீரன்‌ பாய்ச்சிய வேல்‌, காலன்‌ உட 
லில்‌ ஊடுருவிப்பாய்ந்து, வெளி வந்து வெற்றிச்‌ 
சிரிப்புச்‌ சிரித்தது. அங்கேயே அக்கணமே பலி 
யானான்‌ காலன்‌. அவனைத்‌ தொடர்ந்து வந்த தள 
கர்த்தர்‌ எழுவரும்‌ கல்லாலும்‌, வில்லாலும்‌, வேலா 
அம்‌, வாளாலும்‌ தாக்குண்டு, காலன்‌ சென்ற உல 
கிற்கே கடுகிச்‌ சென்றனர்‌. தளகர்த்தர்கள்‌ தலைக 
ளெல்லாம்‌ தரையில்‌ உருளுவது கண்ட கம்பெனிப்‌ 
பட்டாளம்‌ கதி கலங்கிக்‌ தறி ஓடியது, படைக 
ளெல்லாம்‌ சிதறி ஓடும்‌ நிலை கண்ட பானர்மன்‌ தன்‌ 
கடுஞ்சினத்தாலும்‌ கட்ட&ஊயா லும்‌ கம்பெனிப்‌ 
படைகளைத்‌ இரட்டி, மீண்டும்‌ போரிடச்‌ செய்தான்‌. 
இருதிறப்‌ படைகளும்‌ கடும்போர்‌ புரிந்தன. இரத்த 
வெள்ளம்‌ ஆறாய்ப்‌ பெருயெது. கட்டபொம்மனும்‌ 
ஊமைத்துரையும்‌ வீர கர்ஜனை புரிந்தனர்‌. அது 
கேட்ட தமிழ்‌ வீரர்‌, உயிரைத்‌ அரும்பென மதித்‌ 
துக்‌ கம்பெனிப்‌ படைகளைச்‌ சின்னபின்னமாகும்‌ 
படி வேல்‌, கம்பு, விளரித்தண்டு, குத்தீட்டி, சுருள்‌ 
வாள்‌ முதலியன கொண்டு தாக்கிப்‌ புடைத்தனர்‌. 
பானர்மன்‌ படைகள்‌ இருக்குமிடம்‌ தெரியாமல்‌ 
மறைந்தன. *ஒழிந்தது வெள்ளைப்படை !? என்று 
தோள்‌ கொட்டித்‌ தள்ளினர்‌ வீர மறவர்‌, ஆனால்‌, 


ஜ்‌ 

வீர பாண்டியன்‌ மனத்திலோ, மூழ்ச்சி இல்லை. 
“பரனர்மன்‌ திட்டப்படி. புதிய படைகள்‌ வந்து 
சேரின்‌ நிலைமை என்னவாகும்‌!” என அவன்‌ கலங்‌ 
கனான்‌. குறைந்த படையுடன்‌ கோட்டைக்குள்‌ 
ளேயே இருந்து கனல்வாய்ப்‌ பீரங்கெட்கு இரை 
யாகிச்‌ சாவதைவிடப்‌ பாஞ்சைப்‌ பதியை விட்டு 
வெளியேறிக்‌ இழக்கிந்தியக்‌ கம்பெனியை வேரும்‌ 
வேரடி மண்ணும்‌ இல்லாமல்‌ ஒழிக்கத்‌ தமிழகம்‌ 
முழுவதையும்‌ தட்டி எழுப்பிப்‌ படை திரட்டவேண்‌ 
டும்‌, என்று கருதினான்‌; உடனே தன்‌ அருமைத்‌ 
இம்பியரும்‌ அமைச்சர்‌ முதலியோரும்‌ சூழ; கள்ளிர 
வில்‌ கோட்டையை விட்டு வெளியேறினான்‌. 

வீர பாண்டியனுக்கு நாகலாபுரம்‌, சிவகிரி, 
இராமநாதபுரம்‌ முதலிய இடங்களிலிரும்த பாகாயக்‌ 
காரர்கள்‌ . அணை புரிய முன்‌ வந்தார்கள்‌. அது 
கண்டு மகிழ்ச்‌ கொண்ட கட்டபொம்மன்‌, கோலார்‌ 
பட்டி சேர்ந்து, அங்கு ஒரு காள்‌ இரவு தங்கினான்‌. 
பொழுது புலர்ந்தது. எட்டயபுரத்தான்‌ செய்த 
துரோகத்தால்‌ உளவறிந்த கம்பெனிப்படைகள்‌ 
வீர பாண்டியன்‌ தங்கியுள்ள இடத்தை வளைத்துக்‌ 
கொண்டதை அவ்வீரன்‌ அறிந்தான்‌; உருவிய 
வாளுடன்‌ வெளி வந்தான்‌; எதிர்த்து வந்த எட்டப்‌ 
பன்‌ வீரர்களை வெட்டிச்‌ சாய்த்தான்‌. அண்ணன்‌ 
ஆத்திரத்தைக்‌ கண்ட தம்பி ஊமைத்துரையும்‌ 
ஏனைய மறவரும்‌ வீரப்போர்‌ புரிந்தனர்‌. அப்பயங்‌ 
கரப்‌ போரின்‌ விஷாவாகப்‌ பலர்‌ மாண்டனர்‌. இதற்‌ 
இடையில்‌ வீர பாண்டியனும்‌ அவன்‌ தம்பி ஊமைத்‌ 
துரை உள்ளிட்ட பலரும்‌ தப்பிச்‌ சென்றனர்‌. 

ஆனால்‌, அமைச்சர்‌ தானாபதிப்பிள்ளையும்‌ அவர்‌ 
துணைவர்‌ பலரும்‌ கைதாயினர்‌. வீர பாண்டியன்‌ 
மீண்டும்‌ தப்பிவிட்ட செய்தி பானர்மன்‌ நெஞ்சில்‌ 
வேதனைத்‌ தீயை மூட்டியது. ஆத்திரங்கொண்ட 
பானர்மன்‌, வீர பாண்டியனுக்குத்‌ துணை புரிந்த 
குற்றத்திற்காக நாகலாபுரம்‌ பாளையக்காரரின்‌ 
இளவலான செளந்தரபாண்டியனையும்‌ கைது செய்‌ 
தான்‌. கைது செய்யப்பட்ட தானாபதிப்‌ பிள்ளையை 
யும்‌ செளந்தர பாண்டியனையும்‌ விசாரிக்க நீதி மன்‌ 
றமும்‌ ஏற்படுத்தினான்‌ பானர்மன்‌. இருவரும்‌ விசா 
ரிக்கப்பட்டனர்‌. விசாரணையின்‌ முடிவு பயங்கரம்‌, 
இருவருக்கும்‌ தூக்குத்தண்டனை ! அவர்கள்‌ சொத்‌ 
தெல்லாம்‌ பறிமுதல்‌! ஆம்‌. பேயரரின்‌ காட்டாட்சி! 

பானர்மன்‌ ஆத்திரம்‌ இதோடு அடங்கவில்லை. 
பாஞ்சாலங்குறிச்‌ச மக்களை வாட்டி வதைத்தான்‌ 
அந்தப்‌ பாவி! வீரபாண்டியன்‌ து குடும்பம்‌ முழுவதை 
யும்‌ கைது செய்தான்‌; ஆயுதம்‌ தாங்கும்‌ உரிமை 
யாருக்கும்‌ இல்லையென்று அறிவித்தான்‌. அந்தோ! 
அடிமை வாழ்வின்‌ கொடுமைதான்‌ என்னே! எங்‌ 
இருந்தோ வந்த பரதேடி வெள்ளையரிட்ட ஆணே 
யால்‌, வீர மறவர்‌ அனைவரும்‌ மணியிழக்த காகம்‌ 
போன்றனர்‌. இத்தனையும்‌ போதாவென்று வீர 
பாண்டியன்‌ தலைக்கும்‌ விலை வைத்தான்‌ பானர்‌ 
மன்‌; நாற்றிசையும்‌ ஆட்களை அனுப்பித்‌ தேடினான்‌; 
இறதியில்‌, “புதுக்கோட்டை மன்னன்‌, வீர பாண்டி 
யனைப்‌ பக்குவமாய்ச்‌ இக்க வைத்துவிட்டான்‌,” என்‌ ற 
செய்தி அறிந்தான்‌; மடி ழ்ம்தான்‌. 1799-ஆம்‌ 
ஆண்டு, அக்டோபர்த்‌ திங்கள்‌, 1-ஆம்‌ நாள்‌ 

வீர பாண்டியன்‌ கைகளிலும்‌ ஊமைத்துரை கரங்‌ 
களிலும்‌ விலங்குகள்‌ பூட்டப்பட்டன. புதுச்‌ 
கோட்டை மண்ணில்‌ அரசனாய்‌ நுழைந்த கட்ட 
பொம்மன்‌; பகைவர்‌ சூழ்ச்சியால்‌ கை விலங்கோடு 
கைதியாய்‌ வெளி வந்தான்‌. 


வீர பாண்டியன்‌ சிறைப்பட்டான்‌. கென்‌ 
பாண்டி காட்டில்‌ கிழக்கிந்தியக்‌ கம்பெனியின்‌ 
ஆதிக்கம்‌ தலை விரித்தாடியது. பானையக்காரர்‌ 
களுடைய கோட்டை கொத்தளங்களெல்லாம்‌ 
இடித்துத்‌ தாளாக்கப்பட்டன. ஆயுதங்கள்‌ யாவும்‌ 
பறிமுதலாயின. எது நேர்ந்தாலும்‌ ஏதும்‌ செய்ய 
முடியாத பயங்கரச்‌ சூழ்நிலையை மக்கள்‌ மனத்தில்‌ 
உண்டாக்கினான்‌ பானர்மன்‌. இதில்‌ வெற்றி கண்ட 
அவன்‌, கட்டபொம்மனை விசாரணேக்காகக்‌ கயத்‌ 
தாற்றுக்குக்‌ கொண்டு போனான்‌; வீர பாண்‌ 
டியனைக்‌ குற்றவாளி கூண்டில்‌ நிறுத்தினான்‌. நீதி 
மின்‌ பெயரால்‌ விசாரணை நாடகம்‌ நடந்து, 
முடிவு என்ன ? தூக்குத்‌ தண்டனை ! ஆம்‌. நாடாளும்‌ 
மன்னனுக்கு நாடோடி அளித்த தீர்ப்பு அது. 
வீர பாண்டியன்‌ தனக்கு விதித்த தண்டனையைக்‌ 
கண்டு நடுங்கனானில்லை. ஆனால்‌, பானர்மன்‌ கண்‌ 
கள்‌ வீர பாண்டியனைக்‌ காண அஞ்சின. முன்‌ 
கூட்டியே உத்தரவு அனுப்பி வீர பாண்டியனைத்‌ 
தூக்கிலிடும்‌ கோரக்‌ காட்சியைக்‌ காண்பதற்காகவே 
அழைக்கப்பட்டு வரிசையாக அமர்த்தப்‌ 
பட்டிருந்த பாளையக்காரர்‌ அனைவரும்‌ பொம்மை 
கள்‌ போல அசையாதிருந்தனர்‌. அசைவதற்குக்‌ 
கூட அவர்களுக்கு உரிமை ஏது? 

வீர பாண்டியன்‌ உள்ளம்‌ குமுறியது. அவன்‌ 
கண்கள்‌ தீப்பிழம்பாய்‌ விளங்கின. அவன்‌ சுற்றிச்‌ 
சுற்றிப்‌ பார்த்தான்‌; எங்கும்‌ துரோகிகள்‌ கூட்டமே 
இருக்கக்‌ கண்டான்‌. £பேடிகளே, பதர்களே, நீங்‌ 
களும்‌ தமிழர்களோ!” என்று அவர்களை கோக்‌இ, 
அவன்‌ இரு விழிகளும்‌ பேசின. அவன்‌ தன்‌ 
அருமைத்‌ தம்பியின்‌ திருமுகங்‌ காணக்‌ துடிதுடித்‌ 
தான்‌ ; முடியவில்லை; * அந்த வாய்ப்பும்‌ இல்லையே! ? 
என்று உள்ளம்‌ வெந்கான்‌ ; எனினும்‌ தன்‌ கெஞ்‌ 
சுறுதியைக்‌ கைவிட்டானில்லை; தன்ன க்‌ கொல்லக்‌ 
காத்திருந்த கட்டைப்புளியமரதக்தனடியில்‌ சென்று 
கின்றான்‌. அவனை அறியாமல்‌ அவன்‌ உதடுகள்‌ 
பேசின. “இப்படி அந்கியனால்‌ கைது செய்யப்பட்டுக்‌ 
சாவதைவிட, என்‌ அருமைப்‌ பாஞ்சைக்‌ கோட்‌ 
டையை விட்டு வெளியேறாது அங்கேயே பகைவ 
னால்‌ வெட்டப்பட்டு, வீர மரணம்‌ அடையாது 
போனேனே: ' என்னு அவ்வீரன்‌ கூறினான்‌ ; இச்‌ 
சொற்களைக்‌ கூறிச்‌ சில வினாடிகள்‌ கண்‌ மூடி 
மெளணிபாய்‌ நின்றான்‌ ; பிரார்த்தித்தான்‌ ; இறை 
வனே, இக்திய சுதந்தரப்‌ போரில்‌ ஈடுபடும்‌ பாச்‌ 
கியத்தைத்தான்‌ எனக்குக்‌ கொடுத்தாய்‌. ஆனால்‌, 
அதை முடித்து வைக்க என்னால்‌ முடியவில்லையே ! 
ஆயினும்‌, என்‌ வீர சந்ததியாரேனும்‌ அதைத்‌ 
தொடர்ந்து நடத்தி, துச்சமென அடிமை வாழ்வை 
உதறித்தள்ளி, சுதந்தர மக்களாய்‌ வாழ அருள்‌ 
புரிவாயாக!” என்றுதான்‌ அவன்‌ ஊனும்‌ உள்ள 
மும்‌ உயிரும்‌ பிரார்த்தித்திருக்கும்‌. 


அ 


+ 

பிரார்த்தனை முடிந்தது. கட்டைப்‌ புளியமர த 
தில்‌ வீரபாண்டியனைக்‌ கொல்வதற்கென்றே அரவு 
போலச்‌ சுருண்டிருக்த கயிற்றை அவ்வீர மகன்‌ 
எடுத்தான்‌ ; தன்‌ கழுத்தில்‌ மாட்டிக்கொண்டான்‌ ; 
காலடியிலிருந்த நாற்காலியை உதைத்துத்‌ தள்ளி 
னான்‌ ; இற்த உலக வாழ்வையும்‌ உதறி எறிந்தான்‌ ! 

வெள்ளையரால்‌ வீரபாண்டியனை த்தான்‌ கொல்ல 
முடிந்தது; ஆனால்‌, அவன்‌ இலட்யெத்தைக்‌ கொல்ல 
முடியவில்லை. அவன்‌ இந்திய இரத்தமும்‌, செய்த 
தியாகமும்‌, மிகப்பெரிய சுதந்தரப்‌ போராய்ப்‌ 
பின்னாளில்‌ உருக்கொண்டன. அதன்‌ விவாகப்‌ 
பிரிட்டிஷ்‌ ஏகா திபத தியம்‌ அழிந்தது; ஆனால்‌, 
அவன்‌ புகழ்‌ அழியவில்லை; அழியவும்‌ முடியாது. 

வீரபாண்டியக்‌ கட்டபொம்மனை த தூக்டிலிட்டுச்‌ 

கொன்றது வாயிலாக அவன்‌ மூட்டிய தீ-பெருந்தீ- 

அணையாத்தி- அணைந்துவிட்டதாகவே எண்ணினார்‌ 

கள்‌ வெறி பிடித்த வெள்ளைஅதிகாரிகள்‌. ஆனால்‌, 
2 


4. ஊமைத்‌ துரையின்‌ உரிமைப்போர்‌ ! 


1799-ஆம்‌ ஆண்டு, அக்டோபர்த்‌ திங்கள்‌ 16-ஆம்‌ 
நாள்‌ வீரபாண்டியன்‌ தாக்கிலிடப்பட்டான்‌. *ழெக்‌ 
இந்தியக்‌ கம்பெனிக்கு எமன்‌ போன்றிருந்த கட்ட 
பொம்மனைத்‌ தூக்நிலிட்டுக்‌ கொன்றுவிட்டோம்‌!? 
என்ற மடுழ்ச்‌ச வெள்ளை அதிகார வர்க்கத்திற்கு 
இல்லாமலில்லை. ஆயினும்‌, அவர்கள்‌ எச்சரிக்கை 
யாகவே இருக்க விரும்பினார்கள்‌; அதற்கான 
ஏற்பாடுகளையும்‌ செய்தார்கள்‌ ; வீர பாண்டியனைக்‌ 
கொன்ற ஏழே நாட்களில்‌ திருநெல்வேலிச்‌ சீமையில்‌ 
பாஞ்சாலங்குறிச்‌ச உட்பட 42 கோட்டைகளை 
இடித்துத்தள்ளினார்கள்‌; பாஞ்சாலங்குறிச்‌ சியையும்‌ 
அதற்குத்‌ துணையாய்‌ நின்ற பிற பாளையங்களையும்‌ 
கம்பெனியின்‌ கேடி நிருவாகத்திற்கு இரையாக்கி 
னார்கள்‌ ; எஞ்சியிருந்த பிற பாளையங்களையும்‌ 
வெறும்‌ ஜமீன்களாகக்‌ தாழ்த்தினார்கள்‌; எக்‌ 
காரணத்தை முன்னிட்டும்‌ எவரும்‌ ஆயுதம்‌ தயாரித்‌ 
தாலோ, அல்லது வைத்திருந்தாலே, மரண 
தண்டனை கஇடைக்குமெனப்‌ பறையறைந்து அறிவித்‌ 
தார்கள்‌. இந்த அநீதிகளை எல்லாம்‌ கண்ட தமிழ்‌ 
மக்கள்‌ மனம்‌, எரிமலை போலக்‌ கொதித்தது. 

வீர பாண்டியன்‌ கொல்லப்பட்டதையும்‌, 
ஊமைத்துரை முதலான தம்‌ அருமைத்‌ தலைவர்கள்‌ 
பாளையங்கோட்டை சிறையில்‌ அடைபட்டுக்‌ இடப்ப 
தையும்‌ நினைந்து நினைந்து, உள்ளம்‌ குமுறிய ஆயி 
ரக்கணக்கான இள மறவர்‌ ஓட்டநத்தம்‌ என்னும்‌ 

சிற்றூரில்‌ நள்ளிரவு நேரங்களில்‌ கூடிப்‌ பலாத்‌ 
காரப்‌ புரட்சிக்கான திட்டங்களைத்‌ திறம்பட 
வகுத்தார்கள்‌; அதன்‌ வழிச்‌ செயலாற்றவும்‌ அணிக்‌ 
தார்கள்‌. 

1801-ஆம்‌ ஆண்டு, பிப்பிரவரித்‌ இங்கள்‌, 2-ஆம்‌ 
நாள்‌, பாளையங்கோட்டைச்‌ சிறைச்சாலையைச்‌ சற்‌ 
றிலும்‌ ஆயிரத்திற்கு மேற்பட்ட “மர்ம மனிதர்கள்‌” 
நடமாடிய வண்ணமிருக்தார்கள்‌. அவர்கள்‌ அனை 
வரும்‌ அற்திப்பொழுதை ஆவலுடன்‌ எதிர்பார்த்‌ 
இருந்தார்கள்‌. 

கதிரவன்‌ மறைந்தான்‌. காரிருள்‌ சூழ்ந்தது. 
அம்நேரத்தில்‌ அத்தனை பேரும்‌ ஒருங்கே திரண்ட 
னர்‌; வேறு வேறு பூண்டிருந்த வேடங்களைத்‌ 
துறந்து வீரராய்க்‌ காட்சியளித்தனர்‌. புற்கட்டு, விற 
குக்‌ கட்டு, காவடி, கமண்டலம்‌ ஆயெ இவற்றிற்குள்‌ 
ஒளித்து வைததிரும்த கொலை வாளும்‌, அருள்‌ 
வாளும்‌, குத்தீட்டியும்‌, கைத்‌ அப்பாக்இயும்‌, இன்ன 
பிற கொலைக்கருவிகளும்‌ இருள்‌ கிழித்து எங்கும்‌ 
மின்னின. எல்லோரும்‌ ஒருங்கு சேர்க்தனர்‌; ஒரே 
நேரத்தில்‌ பாளையங்கோட்டைச்‌ சிறை காவலர்‌ 
களாத்‌ தாக்னெர்‌; வழிமறித்து எதிர்த்த காவலரை- 
சிப்பாய்களை-வெட்டி வீழ்த்தினர்‌; அவர்களிட 
மிருந்த ஆயுதங்களை எல்லாம்‌ கைப்பற்றினர்‌. சிறை 
யில்‌ இருந்த ஊமைத்துரையும்‌ மற்றத்‌ தோழர்‌ 
களும்‌, இறைக்கு வெளியே வீரர்‌ பட்டாளம்‌ வீரிட்டு 
எழுந்து தலை வாயிற்‌ கதவுகளைப்‌ புறத்தேயிருக்து 
தாக்குவது அறிர்து, உள்ளேயிருந்து மோதினார்கள்‌. 
கிறைக்கதவுகள்‌ தகர்ந்து வீழ்ந்தன. வெள்ளம்‌ 

போலக்‌ திரண்டிருந்த வீரர்‌ சேனை, ஊமைத்துரை 
யையும்‌ அவன்‌ தோழர்களையும்‌ தோள்மீதும்‌ தலை 
மீதும்‌ தூக்கிக்கொண்டு, “வீர பாண்டியர்‌ வாழ்க! 
வெள்ளையர்‌ ஆதிக்கம்‌ வீழ்க! என்று முழங்யெ 
வண்ணம்‌ தன்‌ அருமைப்‌ பாஞ்சாலங்குறிச்சியை 
நோக்கிக்‌ காற்றாய்ப்‌ பறந்தது. 

புரட்டி வீரர்கள்‌ அவ்வா னு ஓடி வரும்‌ வழியில்‌ 
திடீரெனத்‌ தங்கட்கு எதிர்ப்பட்ட நூறு பேர்‌ 
கம்பெனிச்‌ இப்பாய்களாத்‌ தாக்கி, அவர்களிட 
மிருந்த ஆயுதங்களை ஒன்று விடாமல்‌ கைப்பற்றி 
னர்கள்‌; பின்னர்‌ ஓட்டமும்‌ நடையுமாய்‌ முப்பது 
மைல்‌ தூரத்தையும்‌ கடச்து சென்று, பாஞ்சைப்‌ 
பதிக்குப்‌ பக்கத்திலுள்ளதும்‌, பின்னாளில்‌ 
கப்பலோட்டிய வீரத்தமிழர்‌ வ.௨. 9, பிறந்த 
இடமுமான ஓட்டப்பிடாரத்தில்‌ தங்க இளைப்பாறி 
ஞர்கள்‌. அவவீரர்கள்‌ உள்ளம்‌ கொல்லன்‌ உலை 
போலக்‌ கொதித்துக்கொண்டிருந்தது. அருமைப்‌ 
பாஞ்சாலங்குறிச்சிக்‌ கோட்டை தரை மட்டமாக்கப்‌ 
பட்ட அவமானத்தை அவர்கள்‌ எண்ணினார்கள்‌; 
தங்கள்‌ தந்தையாய்த்‌ தாயாய்த்‌ தெய்வமாய்‌ விளங்‌ 
இய வீர பாண்டியன்‌ தஒூக்‌இலிடப்பட்டுக்‌ கொல்லப்‌ 
பட்ட கொடுமையை நினைத்தார்கள்‌. அவர்கள்‌ கெஞ்‌ 
சம்‌, வெடிக்க இருக்கும்‌ எரிமலை வீரிட்டுக்‌ குமுறு 
வது போன்றிருந்தது. அவர்கள்‌ உதடுகளைக்‌ கடி 
துக்கொண்டார்கள்‌; உயிரை விட்டேனும்‌ கம்‌ 
பெனிப்படைகளை ஊமைத்துரையின்‌ தலைமையில்‌ 
போரிட்டு நாசமாக்குவது என்று உறுதி கொண் 
டார்கள்‌. 

பொழுது புலர்ந்தது. புரட்டு வீரர்கள்‌ இரவு 
தாங்கள்‌ வகுத்த திட்டங்களை எல்லாம்‌ உருவாக்கத்‌ 
தீவிரமாக முனைந்தார்கள்‌, அதற்குள்‌ பாகாயங்‌ 
கோட்டைச்‌ சிறை தகர்ந்ததையும்‌, புரட்சி வீரர்கள்‌ 
தப்பியதையும்‌ அறிந்த மக்காலே தரை, சங்கரநயி 
னார்‌ கோவிலிலிருக்க சிப்பாய்களைக்‌ கயத்தாற்றிற்‌ 
குச்‌ சென்ன அங்கிருந்த ஆர்க்காட்டு நவாபுவின்‌ 
குதிரைப்படையோடு சேர்ந்து குலையகல்லூர்‌ போகு 
மாறு கட்டளையிட்டான்‌. 


1801-ஆம்‌ ஆண்டு, பிப்பிரவரித்‌ திங்கள்‌, 8-ஆம்‌ 
நாள்‌ குலையகல்லூரில்‌ முகாம்‌ அடித்திருந்த கம்பெ 
னித்‌ துருப்புக்களில்‌ அப்பாக்கி தாங்கிய 900 வீரர்‌ 
கள்‌ காட்யெளித்தார்கள்‌. வங்காளப்‌ பீரங்இப்‌ 
படையும்‌ இருந்தது. கூடாரமடித்த சிறிது நேரத்‌ 
திற்கெல்லாம்‌ செய்தி அறிந்த 1200 வீர மறவர்க 
ளடங்கிய கூட்டம்‌, இருள்‌ சூழ்க்ததும்‌ திடீரென்று 
துப்பாக்கு, ஈட்டி, கத்தி முதலிய கொல்ைக்கருவிகள்‌ 
கொண்டு கம்பெனி முகாமைத்‌ தாக்கி நொறுக்க 
யது. எனவே, மீண்டும்‌ தொடங்கியது போர்‌. 
பாஞ்சாலங்குறிச்சியை-- செந்தமிழ்‌ நாட்டு 
. உரிமையைக்‌-காப்பதற்கான சுதந்தரப்போர்‌, 
ஊமைத்துரை தலைமை தாங்கி நடத்தும்‌ உரிமைப்‌ 
போராயிற்று. 


கம்பெனிப்படைகளும்‌ அதிகாரிகளும்‌ ஈடுக்கம்‌ 
கொண்டார்கள்‌. மறவர்‌ சேனையைத்‌ திருப்பித்‌ தாக்‌ 
கும்‌ துணிச்சல்‌ அவர்கட்கு இல்லை. அதோடு பிப்பிர 
வரித்திங்கள்‌ 9-ஆம்‌ நாள்‌ கம்பெனிப்‌ பட்டாளக்‌ 

இற்கு இருந்த மன மிலையை அப்பட்டாளத்தின்‌ தள 
பதியாய்‌ இருந்த வெள்ளை மேஜர்‌ ஒருவன்‌ கூறு 
வதைப்‌ பாருங்கள்‌ : “இங்கே எதிர்பாராத ஒரு சம்ப 
வம்‌ நிகழ்ந்தது. முதலாவதாக ஆறே நாட்களில்‌ 
மந்திரத்தாலேற்பட்டது போன்ற ஒரு கோட்டை 
யால்‌ எதிர்க்கப்பட்டோம்‌. இரண்டாவதாக, அதன்‌ 
காவலாளர்கள்‌ தொகை, எண்ணிலடங்காத வண்‌ 
ணம்‌ பெருகி இருந்ததுடன்‌, எங்களைத்‌ தாக்கவும்‌ 
தயாராய்‌ இருந்தது. ஆகவே, எங்களுக்கு அங்கு இருக்க 
வேண்டிய வேலையே இல்லை என்று ஒரு மனமாகத்‌ தீர்மானித்‌ 
தோம்‌.” 

இதிலிருக்து பாஞ்சை வீரர்களைக்‌ கண்டு பலம்‌ 
பொருந்திய பீரங்கிப்படை-கம்பெனிப்‌ பட்டாளம்‌- 
எவ்வளவு நடுங்கியது என்பது புலனாகும்‌. ஆம்‌. நீறு 
பூத்த நெருப்பாயிருந்த தமிழ்‌ மக்கள்‌ கெஞ்சம்‌- 
வேதனையால்‌ குமுறிக்கொண்டிருந்த வீரர்கள்‌ 
கெஞ்சம்‌-எரிமலை போல வெடித்தது. அந்த எரிமலை 
கக்கும்‌ கனலை, வாரி வீசும்‌ இக்குழம்பைக்‌ கண்டு 
கதி கலங்கிய கம்பெனிப்படை இரவோடு இரவாகப்‌ 
புறங்காட்டி ஓடியது. ஓடும்‌ வழியிலும்‌ அவர்கட்கு 
அமைதி உண்டா? அதுதான்‌ இல்லை. கம்பெனிப்‌ 
பட்டாளம்‌ பாகாயங்கோட்டைக்கு மூன்றிலொரு 
பாகத்‌ தூரத்தில்‌ சென்றுகொண்டிருக்க நேரத்தில்‌ 
கள்ளிரவில்‌- ஊமைத்துரை படை காலனும்‌ கண்டு 
அஞ்சும்‌ வண்ணம்‌ ஆரவாரித்துக்கொண்டு சென்று 
அவர்களை தீ தாக்கியது. 'செத்தோம்‌! பிழைத்‌ 
தோம்‌!” என்று கம்பெனிப்‌ பட்டாளம்‌ பானையங்‌ 
கோட்டைக்குப்‌ போய்ச்‌ சேர்ந்தது. இந்த நிகழ்ச்‌ 

சிக்குப்பின்‌ வீர மறவர்கட்கும்‌ வெள்ளைச்‌ சிப்பாய்‌ 
கட்கும்‌ நடந்த போரில்‌ பல இடங்களில்‌ கம்பெனிப்‌ 
படை முறியடிக்கப்பட்டது. அதோடு ஊமைத்‌ 
துரை தென்பாண்டி நாடெங்கும்‌ வெற்றிக்‌ கொடி 
உயர்த்தினான்‌. பதினைந்து நாட்களில்‌ கணக்கற்ற 
பாளையங்களில்‌ சுதந்தர எழுச்சியும்‌ வீரத்தீயும்‌ 
கொழும்து விட்டு எறிந்தன. தூத்துக்குடி நகரம்‌ 
புரட்சிப்‌ பட்டாளத்தின்‌ கையில்‌ இக்கியது. அங்‌ 
கிருந்த கம்பெனிச்‌ சிப்பாய்கள்‌ அனைவரும்‌ கைதா 
யினர்‌; ஆயுதங்களும்‌ பறிமுதலாயின. சுருங்கச்‌ 
சொன்னால்‌, ஸ்ரீவைகுண்டம்‌ கோவில்‌ தவிர, தென்‌ 
பாண்டி. நாட்டில்‌ எல்லா இடங்களும்‌ சுதந்தர வீரர்‌ 
கள்‌ வசமாயின எனலாம்‌. ஆயிரக்கணக்கான 
துப்பாக்கிகளும்‌ அளவு கடந்த வெடி மருந்தும்‌ மறவர்‌ 
படையின்‌ உடைமைகள்‌ ஆயின. 


இந்நிலையில்‌ புதிதாக எழுப்பப்பட்ட பாஞ்சைக்‌ 
கோட்டையைத்‌ தாக்குவதற்கான ஏற்பாடுகளைக்‌ 
கம்பெனிப்‌ படைகள்‌ செய்தன. பாளையங்கோட்‌ 
டைக்குப்‌ புறங்காட்டி ஓடிய கம்பெணிப்‌ பட்டாளம்‌, 
மீண்டும்‌ சுதந்தர வீரார்களது கோட்டையை 
அணுகும்‌ வழியில்‌ பட்ட அன்பம்‌ சொல்லி முடியாது, 
அங்குலம்‌ அங்குலமாக அவர்கள்‌ மறவர்‌ சேனையை 
எதிர்ததுமுன்னேறிக்கொண்டிருக்கார்கள்‌. 
பாய்க்து வரும்‌ கம்பெனிப்‌ பட்டாளத்தின்‌ குதிரை 
களை வீர மறவர்கள்‌ தங்கள்‌ ஈட்டிகளாலேயே 
குத்திக்கொன்றார்கள்‌ ; இரவில்‌ காடுகளின்‌ இரு 
புறங்களிலும்‌ உள்ள புதர்களில்‌ ப துய்கியிரும்து 
கம்பெனிச்‌ சிப்பாய்களை வெட்டிக்‌ குவித்தார்கள்‌. 

3 


34 மானங்காத்த மருது பாண்டியர்‌ 


தமிழ்‌ மறவரது வீர வாளுக்கு அந்நாளில்‌ இடைத்த 
இரை ஏராளம்‌! ஆறே நாட்களில்‌ புதிதாகக்‌ கட்டப்‌ 
பட்ட பாஞ்சைக்கோட்டை, முன்‌ நிலையினும்‌ உறுதி 
மிக்கதாய்‌ விளங்கிற்று, பல்லாயிர வீரர்கள்‌, 
கிழவர்கள்‌, குழந்தைகள்‌, ஆண்கள்‌, பெண்கள்‌ 
அனைவரும்‌ சேர்ந்து செந்தமிழ்‌ நாட்டின்‌ சுதந்தரச்‌ 
தையே காக்கக்‌ கட்டிய கோட்டையல்லவா அது? 
இரு பக்கங்கள்‌ 500 அடி நீளமும்‌ மற்ற இரு பக்‌ 
பக்கங்கள்‌ 800 அடி நீளமும்‌ கொண்டதாய்ப்‌ பாஞ்‌ 
சைக்‌ கோட்டை ஓர்‌ ஒழுங்கற்ற இணேக்கரம்‌ போன்‌ 
றிரு்தது. பனஞ்சாற்றில்‌ மண்ணைப்‌ பிசைந்து 
கட்டப்பட்ட வன்மை வாய்ந்த இக்கோட்டையின்‌ 
சுவர்கள்‌ 12 அடி உயரமுடையனவாய்‌ இருந்தன. 
முள்‌ வேலிகளால்‌ சூழப்பட்டிருந்த இக்கோட்டை 
யின்‌ கொத்தளங்கள்‌ சதுர வடிவினவாய்‌ விளங்‌ 
கின. ஏராளமான. பீரங்கெள்‌ வைக்க ஏற்ற வசதி 
களும்‌ இருந்தன. 

வலிமை சான்‌ ற இக்கோட்டையைப்‌ பிடிப்பதற்‌ 
கான இறுதிப்‌ போரைக்‌ கம்பெனிப்படையினர்‌ 
1801-ஆம்‌ ஆண்டு, மார்ச்சு மாதம்‌, 81-ஆம்‌ தேதி 
தொடங்கினர்‌. கோட்டைக்கு மேற்கே 600 கெஜத்‌ 
தூரத்தில்‌ பெரியதொரு மேட்டை எழுப்பினர்‌. 
அதன்‌ நீளம்‌ 40 அடி; அகலம்‌ 15 அடி; உயரம்‌ 
16 அடி அதன்மேல்‌ பீரங்ககளை நிறுத்திக்‌ 
கோட்டைச்‌ அவர்மீது குண்டுகளைப்‌ பொழிந்தனர்‌. 
ஒரிடத்தில்‌ சிறிது கீறல்‌ தென்பட்டதும்‌ பறங்கியர்‌ 
படை அதை நோக்கிப்‌ பாய்ந்தது; கோட்டை 
மீதேறிக்‌ குதிக்கலாம்‌ என வெறி கொண்டு தாவி 


ஊமைத்துரையின்‌  உரிமைப்போர்‌ ! 35 


யது. ஆனால்‌, அந்தோ ! அவ்வீரர்களுள்‌ ஒவ்வொரு 
வரும்‌ வீர மறவர்‌ வேல்களால்‌ குத்தப்பட்டும்‌, வாள்‌ 
களால்‌ வெட்டப்பட்டும்‌, இருபது அடி நீளமுள்ள 
ஈட்டிகளால்‌ எறியப்பட்டும்‌ இறந்தொழிக்தனர்‌. 
இம்முயற்சியில்‌ கம்பெனியைச்‌ சார்ந்த 4 அதிகாரி 
களும்‌, 44 சிப்பாய்களும்‌ கொல்லப்பட்டார்கள்‌. 
13 அதிகாரிகளும்‌ 254 இப்பாய்களும்‌ படுகாய 
முற்றார்கள்‌. ஆங்கிலேயரது தோல்வியும்‌ பாளையக்‌ 
காரரின்‌ பாதுகாப்புத்‌ திறனும்‌ விளக்க முடியாத 
பெரிய அற்புதமாகவே தோன்றின; பாஞ்சைக்‌ 
கோட்டையின்‌ உச்சியில்‌ ஓர்‌ ஆளும்‌ தென்பட 
வில்லை. ஆனால்‌, ஈட்டிகளின்‌ காடாய்‌ அந்த இடம்‌ 
விளங்கியது! கோட்டையைத்‌ தாக்க வந்த 120 
ஐரோப்பியருள்‌ 46 பேரே காயமின்றித்‌ தப்பினர்‌. 
கம்பெனிக்குத்‌ துணையாக 1000 எட்டயபுரப்‌ பாளை 
யக்காரவீரர்களடங்கய படையும்‌ சேர்ந்துகொண்டு 
கோட்டையைப்‌ பிடிக்க முயன்றது. அதன்‌ பலனா 
கக்‌ கூலிப்படையின்‌ வீரர்களுள்‌ நாற்றுக்கணக 
கானவர்‌ தலைகள்‌ தரைமீது உருண்டன. இவ்வாறு 
போரின்‌ முதற்கட்டம்‌ கம்பெனிப்‌ படைக்குப்‌ படு 
தோல்வியாய்‌ முடிந்தது. கம்பெனி அதிகாரிகள்‌ 
வெள்ளைக்‌ கொடி வீூ ஒரு நாள்‌ முழுதும்‌ உயிர்ப்‌ 
பிச்சை கொடுக்கும்படி ஊமைத்துரையின்‌ சேனை 
வீரர்களிடம்‌ கெஞ்சினார்கள்‌. அடுபோரிலும்‌ அறம்‌ 
பிறழாத்‌ தமிழ்ப்‌ பண்பினன்‌ அன்றோ ஊமைத்‌ 
துரை! ஒரு நாள்‌ முழுதும்‌ அவர்கட்கு அவன்‌ 
ஒய்வு தந்தான்‌. ஒரு சிறு குழப்பமும்‌ விளைவிக்க 
வில்லை, வீர மறவரிடம்‌ விளங்கிய இந்தப்‌ பெரும்‌ 

தகைமையை வெள்ளை அதிகாரிகளே புகழ்ம்துள்‌ 
ளார்கள்‌. 

இர்கிகழ்ச்‌ி நடைபெற்ற ஒரு மாதம்‌ இருபது 
நாட்களுக்குப்‌ பின்பே கம்பெனிப்‌ படை, கர்னல்‌ 
அக்நியூ. என்பவன்‌ தலைமையில்‌ பாஞ்சைக்‌ 
கோட்டையைத்‌ தாக்கத்‌ துணிவுகொண்டத. 

பாஞ்சைப்‌ பதியைப்‌ பிடிப்பதற்கான இறுதிப்‌ 
போரின்‌ இறுதிக்கட்டம்‌ கர்னல்‌ அக்கியூ தலைமை 
யில்‌ 1801-ஆம்‌ ஆண்டு, மே மாதம்‌, 21-ஆம்‌ நாளில்‌ 
தொடங்கப்பட்டது. புதியனவாகக்‌ கொண்டுவரப்‌ 
பட்ட பெரிய பெரிய பீரங்கிகளின்‌ துணையால்‌ 
கோட்டை கடுமையாகத்‌ தாக்கப்பட்டது. கோட்‌ 
டையை எதிரிகள்‌ தகர்ப்பதைத்‌ தடுக்கும்‌ பொருட்டுப்‌ 
பாஞ்சை மறவர்கள்‌ கம்பெனிப்‌ படையை நோக்கத்‌ 
திருப்பிச்‌ சட்ட வண்ணம்‌ இருந்தார்கள்‌. இரு 
புறமும்‌ சுடப்பட்ட பீரங்கெளின்‌ அலறல்‌ 
எண்டிசையையும்‌ அதிர வைத்தது. எங்கும்‌ புகை 
மண்டலம்‌ ஆயிற்று. கடைசியாக, மே மாதம்‌, 
24-ஆம்‌ தேதி, வீரர்கள்‌ நிறுவிய வெற்பனைய 
கோட்டை பிளவு கண்டு விழும்படி செய்வதில்‌ 
கம்பெனிப்‌ படைகள்‌ வெற்றி கண்டன. கம்பெனிப்‌ 
படைக்கு வெற்றிப்‌ போதை தலைக்கேறியது. 
அப்போதை வெறியில்‌ அவர்கள்‌ விரைந்துசென்று 
பாளையக்காரர்களைத்‌ தாக்கினார்கள்‌. கடும்போர்‌ 
மூண்டது. கோட்டை இடிந்தாலும்‌ மனம்‌ இடிய 
வில்லை வீர மறவர்‌ சேனைகட்கு. 

நாற்புறமும்‌ சுற்றி கின்று வெடிகுண்டுகளை 
வீசிக்கொன்ற கம்பெனிப்‌ பட்டாளத் தைப்‌ 


ஷ்‌ 

பாஞ்சை மறவர்‌ எதிர்த்துத்‌ தாக்கி, எமனும்‌ அஞ்சப்‌ 
போராடினர்‌; பெரிய பெரிய மரங்களை எல்லாம்‌ 
வெட்டிச்‌ சாய்த்தனர்‌; ஆழமான அகழிகளை 
எல்லாம்‌ தமது பாதுகாப்பிற்காக வெட்டினர்‌ ; 
முன்னேறும்‌ கம்பெனிப்‌ படைகளை முறியடிக்கப்‌ 
பாடு பட்டனர்‌. அம்முயற்சியில்‌, சுதந்தர வீரர்‌ 
கட்கும்‌ ஏகாதிபத்திய வெறியர்கட்கும்‌ இடையே 
நடந்த போரில்‌ ஒவ்வொரு தமிழ்‌ வீரனும்‌ காட்டிய 
தீரமும்‌ தியாக உணர்ச்சியும்‌ ஒவ்வொரு தனி 
நூலாக எழுதத்தக்கன. ஆம்‌. அப்போது நடந்த 
அப்போர்‌ யாரோ இிலருக்கு இடையே நடந்த 
அரசுரிமைப்‌ போர்‌ அன்று ; ஏகாதிபத்தியப்‌ பேயர்‌ 
கட்கும்‌ பெற்ற தாய்‌ நாட்டின்‌ அதந்தரத்தைக்‌ 
காக்கத்‌ துணிந்த வீர மக்கட்கும்‌ இடையே நடந்த 
உரிமைப்போர்‌-—அறப்போர்‌. 

புரட்சி வீரர்கள்‌ தாங்கள்‌ வெட்டிய குழிகட்கு 
உள்ளிருந்து, விரைந்து வரும்‌ கம்பெனிப்‌ படை 
களைச்‌ சுட்டும்‌, பொசுக்கும்‌, கொன்றும்‌, இதைத்‌ 
தும்‌ நாசமாக்னார்கள்‌. பாஞ்சைக்‌ கோட்டை, 
ஏகாதிபத்திய வெறியர்கட்கு ஏற்ற கொலைக்களம்‌ 
கல்லறை ஆயிற்று. ஆயினும்‌, புரட்சி வீரர்கட்குப்‌ 
போதிய ஆயுதம்‌ இல்லை. ஆனால்‌, கம்பெனிப்படை 
மிடமோ, கணக்கற்ற பீரங்கிகளும்‌, கொலைக்‌ 
கருவிகளும்‌, எட்டயபுரத்தனைப்‌ போன்றோர்‌ 
தந்துதவிய ஏராளமான கூலிப்படைகளும்‌ இரும்‌ 
தன. நிலைமை இவ்வளவு மோசமாய்‌ இருக்கும்‌, 
வீர மறவர்பால்‌ கொழுந்துவிட்டு எரிந்த சினத்‌ 
இயை, அவர்கள்‌ காட்டிய வீர உணர்ச்சியை வர 

லாற்றிலேயே வேறெங்கும்‌ காணமுடியாது. அவ்வா 
இருந்தும்‌, இறுதியில்‌ மிருக பலத்திற்கே அப்போ 
தைய வெற்றி படைத்தது. எதற்கும்‌ கலங்காத 
மறவர்கள்‌ தங்கள்‌ ஆருயிரனைய புரட்டித்‌ தோழர்‌ 
கள்‌ சில தினங்களில்‌ பிணமான கோரக்‌ காட்டு 
கண்டு கலங்கிஞர்கள்‌. கடந்த மூன்று மாதங்களில்‌ 
பாஞ்சைக்‌ கோட்டையின்‌ மண்ணுக்குக்‌ கீழே 
பாதாளத்தில்‌ நிலவறையிலே மிகக்‌ கொடிய குண்டு 
மாரி பொழியும்‌ நேரத்திலும்‌ சுதந்தர வேட்கையால்‌ 
தமிழகத்தின்‌ சுதந்தரத்திற்காகப்‌ போரிடும்‌ வீர 
மறவர்கட்குத்‌ துணையாய்‌ வாழ்ந்து வந்த மாதர்கல்‌ 
லாரும்‌, அவர்‌ மழலைச்‌ செல்வங்களும்‌ ஈச்சுக்‌ குண்டு 
களின்‌ வெம்மை தாங்காமல்‌ புழுவாய்த்‌ அடித்தனர்‌. 
சேர்த்து வைத்‌ திருந்த உணவெல்லாம்‌ தீர்ந்து 
தொலைந்தன. பசியாலும்‌ நோயாலும்‌ குடும்பம்‌ 
குடும்பமாக மண்‌ மகளின்‌ மடி.க்குள்‌ மறைந்திருந்த 
தாய்மாரும்‌, தள்ளாத கிழவரும்‌, தவழும்‌ குழந்தை 
களும்‌ தவித்தார்கள்‌. “ஐயோ! ஐயோ!” என்னும்‌ 
ஒலி வினாடிக்கு வினாடி அதிகமாயிற்று. 

நிலைமை சமாளிக்க முடியாமற்போனதை அறிம்‌ 
தாலா ஊமைத்துரை. அவன்முன்‌ இருந்த வழிகள்‌ 
இரண்டே. ஒன்று, மாற்றானுக்கு அடி பணிவது ; 
மற்றொன்று, மானத்தைக்‌ காக்க வெளியேறுவது. 
ஊமைத்துரை ஆழ்ந்து சிந்தித்தான்‌ ; “மானத்தை 
விடுவதினும்‌ மரணத்திற்குக்‌ துணிந்து வெளியேறு 
வதே நலம்‌. தமிழகத்தின்‌ பிற பகுதிகட்குச்‌ செல்‌ 
வோம்‌. நம்மை ஒத்த சுதந்தர வீரர்களைத்‌ திரட்டு 
வோம்‌. வெறி கொண்ட வெள்ளையர்‌ கும்பலை 


ஸ்‌ 

வேரறுப்போம்‌!' என்று உறுதி கொண்டான்‌. 
இதற்குள்‌, “தென்பாண்டிச்‌ சீமையிலே இருபெருஞ்‌ 
சிங்கங்கள்‌ கம்பெனி வெறியர்களைக்‌ கருவறுக்கக்‌ 
கங்கணம்‌ கட்டியுள்ளன,' என்ற செய்தி. வீரன்‌ 
ஊமைத்துரைக்கு எட்டியது. அவன்‌ மேனி சிலிரத்‌ 
தது; தோள்கள்‌ விம்மின; மார்பு விரித்தது; “சதம்‌ 
தர வீரர்களே, புறங்காட்டாது போரிட்டுக்‌ 
கொண்டே கோட்டையை விட்டு வெளியேறுங்கள்‌. 
படுகாயம்‌ உற்றோர்‌, பெண்டிர்‌, முதியோர்‌, குழம்‌ 
தைகள்‌ அனைவரையும்‌ கோட்டைக்கு, வெளியே 
பாதுகாப்பான இடத்திற்குக்‌ கொண்டுசெசெல்லங்‌ 
கள்‌,” என அவன்‌ வீரத்‌ திருவாய்‌ புரட்சி வீரர்‌ 
கட்குக்‌ கட்டளையிட்டது. 

ஊமைத்துரையின்‌ இக்கட்டளையைக்‌ C1 
பாஞ்சை வீரர்கள்‌, அணி அணியாக வெளியேறி 
னார்கள்‌; வாள்‌ வீரர்‌ சுற்றிலும்‌ நடக்க, இடையே 
பெண்களையும்‌ குழந்தைகளையும்‌ பாதுகா த்துச்‌ 
சென்றார்கள்‌. ஆனால்‌, இந்த நேரத்தில்‌ வீர மற 
வர்கட்கும்‌ வெள்ளை வெறியர்கட்கும்‌ இடையே 
நடந்த போரை நினைத்தாலும்‌ நெஞ்சம்‌ நடுங்கு 
இறெது! கம்பெனிப்‌ படை வீரர்கள்‌ வெறி கொண்டு 
வீர மறவர்களை வெட்டிக்‌ குவித்தார்கள்‌. குழந்தை 
என்றும்‌ பெண்‌ என்றும்‌ பாராமல்‌, கணக்கற்ற 
உயிர்களைக்‌ கொன்ற குவித்தார்கள்‌ அக்கொலை 
காரர்கள்‌. அறுநூற்றுவருக்கு மேற்பட்ட சுதந்தர 
வீரர்‌ பலியாயினர்‌. அவர்களுள்‌ பலர்‌ பெண்டிர்‌. 
பாஞ்சைக்‌ கோட்டையைச்‌ சற்றிலும்‌ பிணக்காடு. 
இரத்த வெள்ளம்‌. சாவொலி. ஆம்‌! பின்னாளில்‌ 

கடந்த பாஞ்சாலப்‌ படுகொலையினும்‌ பல்லாயிரம்‌ 
மடங்கு கொடுமையான படுகொலையைப்‌ பாஞ்சைக்‌ 
கோட்டை கிழலிலே நடத்தினார்கள்‌ நாடோடி வெறி 
யர்கள்‌. இத்தனைக்கும்‌ தப்பி இரண்டாயிரவருக்கு 
மேற்பட்ட வீரர்‌ வெளியேறினர்‌. அவர்களுள்‌ 
ஊமைத்‌ துரையும்‌ ஒருவன்‌. 

கோட்டையிலிருந்து வெளியேறி வடக்கு நோக்‌ 
கிச்‌ சென்றனர்‌ புரட்டு வீரர்‌, அவர்களைக்‌ கர்னல்‌ 
அக்கியூ தன்‌ படை வீரருடன்‌ விரட்டிச்‌ சென்றான்‌. 
சிறிது தாரம்‌ சென்றதும்‌, மறவர்‌ படை சிங்கம்‌ 
போலச்‌ சினங்கொண்டு திரும்பியது. கர்னல்‌ அக்‌ 
நியூவின்‌ படைக்கும்‌ ஊமைத்துரை படைக்கும்‌ 
இடையே கடும்போர்‌ மூண்டது. வெள்ளை வெறியர்‌ 
களை வேண்டுமட்டும்‌ வெட்டிச்‌ சாய்த்தான்‌ வீரன்‌ 
ஊமைத்துரை, அவன்‌ நிகழ்த்திய போர்‌ மனித 
௪ததிக்கும்‌ மீறியதாகவே விளங்யெது. இறுதியில்‌ 
அவன்‌ உடல்‌ எல்லாம்‌ வெட்டுண்டு, தரையில்‌ 
உணர்ச்சியற்றுச்‌ சாய்ந்தான்‌. 

அச்கிலையில்‌ பிணக்குவியலின்‌ மதீதியில்‌ தன்‌ 
வீரமகனைத்‌ தேடி வந்தாள்‌ ஒரு மறக்குல மங்கை! 
இறுதியாகத்‌ தன்‌ வீர வயிறு ஈன்ற தீரனையும்‌ 
கண்டாள்‌ ; உயிர்‌ போகும்‌ நிலையில்‌ உள்ள அவனை 
மார்புறத்‌ தழுவினாள்‌. ஆவி பிரியும்‌ நிலையில்‌ இருந்த 
அவ்வீர மைந்தன்‌, “ தாயே, நான்‌ போகிறேன்‌ ; 
அதோ! என்‌ சாமி! அவரைக்‌ காப்பாற்று. போ! 
போ!” என்னு கூறித்‌ தலை சாய்த்தான்‌. மைம்‌ 
தன்‌ இட்ட கட்டளையை மனத்தில்‌ வைத்து, அழுத 
கண்ணீரோடு ஐயனை-ஊமைத்துரையை-இரு கரங்‌ 

களால்‌ அணைத்து எடுத்துச்‌ சென்று, தன்‌ இல்லத்‌ 
தில்‌ வைத்துக்‌ காப்பாற்றினாள்‌ அத்தமிழ்த்தாய்‌. 
அவள்‌ திருவடிகளை வணங்குவோமாக! 

சாவின்‌ வாயிலிருந்து தன்னைக்காத்த தொண்டு 
இழவியின்‌ அன்பாலும்‌ அறிவாலும்‌ எல்லா விபத்‌ 
துக்களிலிருந்தும்‌ தப்பி, உடலும்‌ உள்ளமும்‌ தேர]ய 
ஊமைத்துரை, அவ்வீரத்தாயின்‌ திருவடிகளைத்‌ 
தொட்டு வணங்கி, விடைபெற்றுக்கொண்டு, வாளும்‌ 
கையுமாகப்‌ புறப்பட்டான்‌. அவன்‌ கால்கள்‌ மிக 
வேகமாய்‌ நடந்தன; கை உடைவானைப்‌ பற்றிய 
வண்ணம்‌ இருந்தது; அவன்‌ இரு கண்களும்யாரோ 
இருவரை அக்கணமே காண விழைவன போலத்‌ 
அடித்துக்கொண்டிருந்தன. யார்‌ அவர்கள்‌ ? 


6. பெரிய மருதுவும்‌ சின்ன மருதுவும்‌ 


சுமார்‌ இருதாஅ ஆண்டுகட்கு முன்‌ பாஞ்சைப்‌ 
பதியைப்‌ போலவே வீரத்திலும்‌ தியாகத்திலும்‌ 
இணையற்று விளங்யெ பெருமை சிவகங்கைச்‌ 
சீமைக்கு உண்டு. இ, பி. 17-ஆம்‌ நாற்றாண்டின்‌ 
இறுதியில்‌ இதை ஆண்டு வந்த கிழவன்‌ சேதுபதி 
யின்‌ காலத்தில்‌ புதுக்கோட்டை, இராமநாதபுரம்‌, 
சிவகங்கை ஆயெ ஜமீன்களைக்‌ கொண்ட மறவர்‌ நாடு 
சீரும்‌ றெப்பும்‌ அடைந்து திகழ்ந்தது. 86 ஆண்டுகள்‌ 
மறவர்‌ நாட்டை ஆண்டயின்‌ கிழவன்‌ சேதுபதி 
1710-ஆம்‌ ஆண்டில்‌ இறந்து போனான்‌. அதற்குப்‌ 
பின்‌ மறவர்‌ மையில்‌ அரசுரிமை குறித்துப்‌ 
பெருத்த உள்‌ காட்டுப்‌ போர்‌ இளம்பியது. “எரி 
வீட்டில்‌ பிடுங்கெது - ஆதாயம்‌, என்று கருதிய 
புதுக்கோட்டை அரசர்‌, தஞ்சை மராத்திய மன்னர்‌, 
மதுரை நாயக்க மன்னர்‌ ஆயயெவர்களும்‌ இந்தப்‌ 
போரில்‌ கலந்துகொண்டு, தத்தமக்கு வேண்டிய 
கட்சியை ஆதரித்தனர்‌. கடைசியில்‌ அவர்கள்‌ 
கைக்கொண்ட பகுதிகள்‌ போக, மீதியிருந்த மறவர்‌ 
காடு ஐந்து பகுதிகளாகப்‌ பிரிக்கப்பட்டு மூன்ன 
பங்கு கட்டையத்தேவன்‌ என்பா னுக்கும்‌ மீதி 
இரண்டு பங்கு சசிவர்ணத்‌ தேவனுக்கும்‌ வழங்கப்‌ 
பட்டன. சுமார்‌ 1730-ஆம்‌ ஆண்டு நடைபெற்ற 
இச்கிகழ்‌ச்சியின்‌ பயனாகச்‌ சசிவாணன்‌ பெற்றதே 
சிவகங்கை இராச்சியம்‌. இந்தச்‌ சசிவர்ண தேவன்‌ 
சிவகங்கைச்‌ சமையைச்‌ சுமார்‌ 25 ஆண்டுகள்‌ ஆட்‌ 
புரிந்தான்‌. இவனுச்‌ குப்பின்‌ இவன்‌ மகனான 

முத்துப்‌ பெரிய வடுககாத உடையணத்‌ தேவன்‌ 
பட்டம்‌ எய்தினான்‌. 

முத்து வடுகஈர்தன்‌ அரசியலை ஏற்றுக்கொள்‌ 
வதற்கு முன்பே தென்னாட்டில்‌ அரசியலில்‌ இருள்‌ 
கவிய ஆரம்பித்துவிட்டது. தமிழகத்தின்‌ அரசியல்‌ 
பல்வகையாலும்‌ பாழ்படல்‌ ஆயிற்று. ஆர்க்காட்டு 
நவாபுவும்‌, ஐதர்‌ அலியும்‌, ஆங்கிலேயரும்‌, பிரெஞ்‌ 
௬க்காரரும்‌, டச்சுக்கா ரரும்‌ தத்தம்‌ ஆற்றலின்‌ நிலை 
கண்டுணரத்‌ தமிழகத்தைப்‌ பயன்படுத்தலாயினர்‌. 
தமிழ்‌ மாடு கொலைக்கும்‌, கொள்கைக்கும்‌, சூதுக்கும்‌, 
சூழ்ச்சிக்கும்‌ இரையாயிற்று. ஆர்க்காட்டு ஈவாபு 
ஆங்கலெக்‌ கம்பெனியின்‌ படைப்‌ பலம்‌ கொண்டு 
பிடித்த தென்பாண்டிச்‌ சிமைகளில்‌ * தடி எடுத்த 
வனை எல்லாம்‌ தண்டற்காரன்‌' ஆக்தெ தர்பார்‌ 
நடத்தினான்‌ ; தமிழகத்தில்‌ சுதந்தரமாக ஆட்சி 
புரிந்து வந்த சிற்றரசர்களுடைய நாடுகளை எல்லாம்‌ 
வெள்ளை வெறியர்களது துணை கொண்டு தாக்க 
னன்‌. இக்கெரடுமைகளைக்‌ கண்ட வீர மறவர்‌ 
கெஞ்சம்‌ கொதித்தது. அவர்கள்‌ ஈவாபுவையும்‌ 
அவனைக்‌ கைப்பாவையாக்கிக்‌ கொள்ளையடிக்க 
அடித்த கம்பெனிக்‌ கூட்டத்தையும்‌ முறியடிக்கத்‌ 
இட்டமிட்டார்கள்‌. இதை அறிந்த ஆர்க்காட்டு 
நவாபு ஆங்கிலக்‌ கம்பெனியிடம்‌ அடைக்கலம்‌ புகும்‌ 
தான்‌. அதன்‌ பயனாக, 1772-ஆம்‌ ஆண்டில்‌ ஜெனரல்‌ 
ஸ்மித்து என்பவன்‌ மறவர்‌ நாட்டின்மீது படை 
யெடுத்தான்‌ ; இராமநாதபுரத்தைத்‌ தாக்கனொன்‌ ; 
அப்போது அச்சமையை ஆண்டுவந்த ஒன்பது வயது 
சிறுவனான சேதுபதியையும்‌ அவன்‌ பிரதிகிதியாய்‌ 

காட்டை ஆண்டு வந்த அவன்‌ தாயையும்‌ அவன்‌ 
சகோதரியையும்‌ சிறைப்படுத்திக்‌ திருச்சிக்கு 
அனுப்பிக்‌ காவலில்‌ வைத்தான்‌. இவ்வாறு இராம 
காதபுரதீதில்‌ வெற்றிக்கொடி உயர்த்திய வெள்ளைப்‌ 
படையால்‌ சிவகங்கையைத்‌ தொடக்கூட முடிய 
வில்லை. அங்கே அரசனாய்‌. இருந்த முத்துவடுக 
நாதன்‌ வயதானவனாயினும்‌, சிவகங்கைச்‌ சீமை 
என்றால்‌ கம்பெனிப்‌ பட்டாளத்திற்குச்‌ “சிம்ம 
சொப்பனமாய்‌? இருந்தது. காரணம்‌, சுதந்தர 
வெறிகொண்ட வீர மறவர்கள்‌ நிறைந்த சிவகங்கைச்‌ 
சீமையின்‌ இரு கண்களாகவும்‌ இரு கைகளாகவும்‌ 
விளங்கினார்கள்‌ இரு சகோதரர்கள்‌. அந்த இரும்பு 
மனிதர்கள்‌ பெயரைக்‌ கேட்டதும்‌ பறங்கப்‌ படை 
நடுங்யெது. ஆர்க்காட்டு நவாபுவின்‌ தலை ஆட்டம்‌ 
கண்டது. யார்‌ அவர்கள்‌ ? அவர்களே பெரிய மருது, 
சின்ன மருது என்ற இரு சகோதரர்கள்‌ ; நம்‌ நூலின்‌ 
மாண்பு மிக்க தலைவர்கள்‌. 

கட்டபொம்மு சகோதரர்களைப்‌ போலவே 
பாரதநாட்டையும்‌ அருமைத்‌ தமிழகத்தையும்‌ பர 
தேசி வெள்ளையரிடமிருந்து காப்பாற்ற, உயிரையும்‌ 
துச்சமாய்‌ மதித்துச்‌ சுதந்தரப்‌ போர்‌ நடத்திய 
மருது சகோதரர்களுள்‌ மூத்தவன்‌ பெயர்‌ வெள்ளை 
மருது; இளையவன்‌ பெயர்‌ சின்ன மருது. 

வெள்ளை மருது மாவீரன்‌ ; வீரர்களை எல்லாம்‌ 
தலை வணங்கச்‌ செய்த பெருவீரன்‌. அவனைச்‌ 
சந்தித்த ஐரோப்பியர்‌ அனைவரும்‌, “குஷ்‌ வமிசத்‌ 
தின்‌ வழி வந்தவன்‌, மாபெரு வேட்டை நிபுணன்‌, 
பாபிலோனிய சாம்ராஜ்யத்தின்‌ தந்தை எனப்‌ 

போற்றப்படும்‌ £கிம்ராட்‌டுப்‌ போன்ற பெருவீரன்‌ 
இவனே தமிழகத்திற்கு!” என்று எண்ணி, வியந்து 
மரியாதை காட்டினர்‌. அத்தகைய வீரத்தலைவனாய்‌ 
விளங்கிய வெள்ளை மருதுக்கு வேட்டை என்றால்‌ 
பெருவிருப்பம்‌. அவ்வீரப்‌ பெருமகன்‌ அடர்ந்த 
காடுகளில்‌ நுழைக்து, கொடிய விலங்குகளை வேட்‌ 
டையாடும்‌ வீர விளையாட்டிலே தல்‌ காலத்தையெல்‌ 
லாம்‌ கழித்தான்‌. அவன்‌ வாழ்க்கையே ஒரு வீர 
விளையாட்டுத்தான்‌ ! கணையமரம்‌ போன்ற கைகளை 
யும்‌ ஒங்கி உயர்க்த கற்சிலை போன்ற தோற்றத்தை 
யும்‌, முறுக்கி விட்ட இரும்புக்‌ கம்பிகள்‌ போன்ற 
தசை நார்களையும்‌, பருத்த முண்டாக்களையும்‌, மலை 
போல உயர்ந்த தோள்களையும்‌, கூர்வாள்‌ போலத்‌ 
இருகி விட்ட மீசையையும்‌, பரந்து விரிந்த மார்பை 
யும்‌, சிங்கம்‌ போன்ற பார்வையையும்‌ படைத்‌ 
திருந்த வெள்ளை மருதைப்‌ பார்த்தாலே ஒரு வகை 
யான அச்சம்‌ கலந்த வியப்புணர்ச்‌ச எவர்‌ மனத்‌ 
திலும்‌ ஊடுருவிப்பாயும்‌. அக்காலத்தில்‌ புழக்கத்தில்‌ 
இருந்த உறுதியான ஆர்க்காட்டு ரூபாயை ஒரு 
நொடியில்‌ வளைத்துக்‌ காட்டக்கூடிய ஆற்றல்‌ 
அவன்‌ கைவிரல்கட்கே இருந்தது என்றால்‌, அவன்‌ 
உடல்‌ ஆற்றலை யாரால்‌ அளவிட்டுரைக்க 
முடியும்‌? எவ்விதமான நாடாளும்‌ பொறுப்பும்‌ 
கவலையும்‌ இன்றிக்‌ காலும்‌ மனமும்‌ கண்ணும்‌ 
விரும்பிய இடமெல்லாம்‌ ஓயாது திரிக்து, தன்‌ வீர 
விளையாடல்‌ காதீ தொடர்ந்து நடத்தி வந்த 
அவனைக்‌ “காட்டு ராஜா' என்று கூறுவதே எவ்‌ 
வகையிலும்‌ பொருத்தம்‌. - 

எப்போதாவது வெள்ளை மருது தன்பால்‌ 
மதிப்பும்‌ மரியாதையும்‌ வைத்திருக்கிற ஐரோப்பிய 
நண்பர்களைச்‌ சந்திக்கத்‌ தஞ்சைக்கும்‌ திருச்சிக்கும்‌ 
வருவது வழக்கம்‌. வெள்ளை மருதுவின்‌ நண்பர்களில்‌ 
யாருக்கேனும்‌ பெரியவேட்டை ஒன்றுக்குப்‌ போகத்‌ 
தோன்‌ றினால்‌, இவனுக்கு ஒரு செய்தி அனுப்பி 
விட்டால்‌ போதும்‌! ஆஜானுபாகுவான தோற்ற 
முடைய மருதுவை அங்கே காணலாம்‌! அவ்வாறே 
எவ்வித வீர விளையாட்டிலும்‌ யார்‌ கலந்துகொள்ள 
கிண த்தரலும்‌ சரி. அவர்களை முன்னின்று 
அழைத்துச்‌ சென்று, வெற்றியும்‌ புகழும்‌ தேடிக்‌ 
கொடுத்து, அவர்கள்‌ உடம்புக்கும்‌ உயிருக்கும்‌ 
தங்கல்லாமல்‌ கொண்டு வந்து சேர்க்கும்‌ பொறுப்பு 
௩ம்‌ பெரிய மருதுவையே சார்ந்தது. வேட்டைக்குச்‌ 
செல்லும்போது பேழ்வாழ்ப்‌ புலி ஒன்று எதிர்ப்‌ 
பட்டால்‌ பெரிய மருது அடையக்கூடிய மகிழ்ச்சிக்கு 
அளவே இல்லை. தன்‌ நண்பனாய்‌ இருந்த ஐரோப்பிய 
அரை, வில்லும்‌ வேலும்‌ வாளும்‌ ஏந்திய பலம்‌ 
நிறைந்த வீரர்‌ பலர்‌ புடை சூழ, உடலும்‌ உள்ளமும்‌ 
நடுங்கி நிற்கும்‌ நேரத்தில்‌ பெரிய மருது பாய்ந்து 
சென்று, சீறி வரும்‌ புலியின்‌ வாலை இரு கைகளா 
௮ம்‌ பிடித்த, இருபதடித்தாரம்‌ பரபர” என்று 
இழுத்துச்சென்று, இரு பின்னங்கால்களையும்‌ இறு 
கப்பற்றிக்‌ கவண்போலச்‌ சுழற்றி, ஓங்கித்‌ கரை 
மீது அடிப்பான்‌. ஆத்திரத்தோடு அவனைக்‌ கடிது 
தெறிய அப்புலி தன்‌ பேழ்வாயைத்‌ திறக்கும்‌. அப்‌ 
போது பற்களை தறகறவென்று கடித்துக்கொண்டே 
தன்‌ கால்‌ தினவு தீர, புலி சாவ, அதைத்‌ தன்‌ 

காலின்‌ கீழே போட்டுத்‌ துவைப்பான்‌ ; பின்பு 
அதன்‌ வாயை இரு பிளவாகக்‌ கிழித்துப்‌ பற்களை 
ஆட்டிப்‌ பிடுங்கி, அவற்றைக்‌ கொண்டுவந்து நண்பர்‌ 
கட்கு எல்லாம்‌ காட்டி, ஈாற்றிசையும்‌ அதிர வெற்றி 
நகை புரிவான்‌. இத்தகைய வீர வாழ்க்கை வாழ்ந்த 
காட்டு ராஜாவைப்பற்றி ஈமக்கு எழக்கூடிய ஓர்‌ 
ஐயததைப்‌ போக்கும்‌ வகையில்‌ பெரிய பருவ 
நன்றாக அறிந்தவனும்‌, பின்னாளில்‌ £ஈண்பர்கள்‌? 
என்ற நன்றி உணர்ச்சியும்‌ அற்று ஏகாதிபத்திய 
வெறி கொண்டு மருது சகோதரர்களைக்‌ கொல்லக்‌ 
காரணமாயிருக்தவனுமாகிய வெள்ளை மே ஜர்‌ 
ஒருவன்‌ ஐன்‌ புத்தகத்தில்‌ எழுதி வைத்துவிட்டுப்‌ 
போயிருப்பதைக்‌ கீழே காணலாம்‌: 


“பெரிய மருதுவின்‌ இத்தகைய வாழ்க்கை, பாது 
காப்பு நிறைந்த ஈகர வாழ்க்கை வாழ்‌றெவர்க்குப்‌ 
பொருளற்றதாகவும்‌ சோம்பேறித்தனம்‌ நிறைக்க 
தாகவும்‌ தோன்றும்‌. ஆனால்‌, உண்மையில்‌, அடர்ந்த 
காடுகள்‌ செறிந்ததும்‌, மக்களைக்கொன்‌ அ குவிக்கும்‌ 
கொடிய விலங்குகள்‌ நிறைந்ததுமான ஒரு நிலப்‌ 
பகுதியில்‌ பெரிய மருதுவின்‌ இத்தகைய வீர 
வாழ்க்கை மிக்க பயன்‌ கிறைந்து விளங்கியது. 


இவ்வாறு பெரிய மருதுவின்‌ பயன்‌ செறிந்த 
வாழ்க்கையைச்‌ சத்திரித்துக்‌ காட்டும்‌ வெள்ளை 
மேஜர்‌, தன்‌ உள்‌ ள்ளத்தை ஒளிக்க முடியாமல்‌, அவ்‌ 
வீரனஅ பண்பார் நீத உயரிய உள்ளம்‌ பற்றிக்‌ 
கூறும்‌ உண்மையைப்‌ மின்‌ வரும்‌ வரிகளால்‌ 


அறியலாம்‌ : 

“பெரிய மருது என்னும்‌ இக்கீழ்த்திசை நிம்‌ 
ராட்டுவிடமிருக்து நான்‌ 1795-ஆம்‌ ஆண்டில்‌-மதுரை 
யில்‌ மிக இளைய சுபேதார்களுள்‌ ஒருவனாய்‌ இருந்த 
போகதே அன்பிற்கும்‌ கவனிப்பிற்கும்‌ சான்றாக 
எத்தனையோ அடையாளங்களைப்‌ பெற்றிருக்‌ 
கிறேன்‌. ஆம்‌. ௮௮ அவனுடைய பெருக்தன்மையை 
நிறுவ நல்லதொரு சான்றாகும்‌. * 

இவ்வாறு தன்‌ பகைவனாலும்‌ போற்றப்படும்‌ 
வீரமும்‌ விழுமிய பண்பும்‌ படைத்து வாழ்ந்த பெரிய 
மருத, இயற்கையாகவே இரக்கமும்‌ கருணையும்‌ 
நிறைம்தவனாய்‌ விளங்கினான்‌. அம்நாளில்‌ தன்‌ 
சீமையில்‌ ராஜபாட்டைகளையும்‌, கொடி வழிகளை 
யும்‌, நாடு நகரங்களையும்‌ பயமுறுத்திக்‌ கொள்ளை 
அடித்து வந்த கள்ளர்‌ கூட்டத்திற்‌ கு. அவன்‌ 
எமனாய்‌ விளங்கினான்‌ ; அதே நேரத்தில்‌ ஏழைக்‌ 
குடிமக்களின்‌ இன்னயிர்த்‌ தோழனாகவும்‌ திகழ்ந்‌ 
தான்‌. மறவர்‌ மை முழுதிலும்‌ தமிழ்‌ மக்கள்‌ 
உள்ளத்தில்‌ கோயில்‌ கொண்ட நிகரற்ற வீரனாகவும்‌ 
தலைவனாகவும்‌ பெரிய மருது கர்ட்யெளித்தான்‌. 

“மூத்தது மோழை; இனையது காலா, என்பது 
பழந்தமிழ்ப்‌ பழமொழி, ஆனால்‌, மூத்ததே காளை 
யானால்‌, இளையதைப்பற் ச்‌ சொல்லவும்‌ வேண்டுமா? 
சின்ன மருது கார்‌ வண்ணன்‌; அனாலும்‌, கட்ட 
முகன்‌; அண்ணனைப்‌ போல அவ்வளவு பெரிய 
உருவமுடையவன்‌ அல்லன்‌. ஆயினும்‌, எவர்க்கும்‌ 
இளைக்காத தோற்றப்‌ பொலிவு படைத்தவன்‌. 
கம்பீரமான தோற்றம்‌, சிரித்த முகம்‌, எளிய 
கோலம்‌, எவருடனும்‌ கர்வம்‌ இன்‌ நிப்‌ பழகும்‌ கள்ள 


ட்‌ 

மற்ற சுபாவம்‌ - இத்தகைய இறப்புகள்‌ யாவும்‌ 
அமைந்தவன்‌ சின்ன மருது. 

அண்ணனைக்‌ காட்டிலும்‌ உலயெல்‌ அறிவிலும்‌ 
ராஜ தந்திரத்திலும்‌ வல்லலனாய்‌ விளங்கொன்‌ 
இன்ன மருது. காட்சிக்கு எளியனாய்‌, கடுஞ்சொல்‌ 
அற்றவனாய்‌ இருந்த அவன்‌ கா அசைத்தால்‌, நாடு 
அசையும்‌. அவன்‌ இட்டது சட்டம்‌ மறவர்‌ சீமையில்‌. 
அவ்வாறு செல்வாக்கின்‌ உச்சியில்‌ இருந்த போதி 
௮ம்‌, அவன்‌ வாழ்ந்த வாழ்க்கையைப்‌ பற்றியும்‌, 

* அவனிடமிருந்த நற்பண்புகளைப்‌ பற்றியும்‌ பின்‌ 
ஓளில்‌ தன்‌ கையாலேயே தன்‌ *கண்பன்‌? என்றும்‌ 
பாராமல்‌ சின்ன மருதுவை--செந்தமிழ்‌ தாட்டுச்‌ 
சுதந்தர வீரனை - தொடையிலே சுட்டுப்‌ புண்ணாக்‌ 
இய ஏகாஇபத்தியத்தின்‌ சரியான பிரதிநிதியான 
வெள்ளை மேஜர்‌ ஒருவன்‌ ஏட்டில்‌ எழுதி வைத்‌ 
துள்ளதைப்‌ பாருங்கள்‌ : 

(இன்ன மருது கம்பீரமும்‌ கட்டழ்கும்‌ விநயமும்‌ 
நிறைந்த வியத்தகு மனிதன்‌ ; நல்ல நடத்தையும்‌ 
எளிதில்‌ எவர்க்கும்‌ காட்சி தரக்கூடிய இயல்பும்‌ 
படைத்தவன்‌. தன்‌ தலையின்‌ அசைப்பே நாட்டின்‌ 
சட்டமெனக்‌ கருதும்‌ மக்களின்‌ தலைவனாய்‌ அவன்‌ 
விளங்கிய போதிலும்‌,. தனி ஒரு காவலாளியும்‌ 
பாதுகாப்புக்கு இல்லாமல்‌ திறந்த வெளியில்‌ 
வாழ்ந்து வந்தான்‌. 1195-ஆம்‌ ஆண்டு, பிப்பிரவரி 
மாதம்‌, நான்‌ அவனைக்‌ காணச்‌ சென்ற போது 
அவன்‌ : இல்லத்தின்‌ உள்ளே அழைய விரும்பிய 
எவர்க்கும்‌ சுதந்தரமாக உள்ளே புகவும்‌ வெளியே 

' போகவும்‌ எவ்விதமான தடையும்‌ இல்லை என்பதை 

நேரில்‌ கண்டறிந்தேன்‌. அச்சமயத்தில்‌ குடி மக்க 
ளின்‌ தந்தையாய்‌ விளங்கிய அந்த மாவீரனுக்குக்‌ 
கடவுள்‌ கருனை புரிய வேண்டும்‌ என்பதே அவன்‌ 
நாட்டு மக்கள்‌ ஒவ்வொருவருடைய பிராத்தனையு 
மாய்‌ இருந்தது. அவன்‌ நாடு வழியாகச்‌ செல்லும்‌ 
போது ஏற்பட்ட சாதாரணமான ஒரு சந்திப்புக்‌ 
காரணமாகவே அவன்‌ எனக்கு நண்பனாடவிட்‌ 
டான்‌. அதிலிருந்து நான்‌ மதுரையில்‌ இருந்த 
காலமெல்லாம்‌ அவன்‌ எனக்கு உயர்ந்த ரக அரி 
யையும்‌ சவைமிக்க பழங்களையும்‌ அனுப்பத்‌ தவறிய 
தில்லை. சிறப்பாகக்‌ கெட்டியான தோலோடு கூடிய 
சுவை மிக்க பெரிய ஆரஞ்சுப்‌ பழங்களை அவன்‌ 
எனக்கு அன்போடு அனுப்பி வந்தான்‌. அத்தகைய 
அருமையான பழங்களை நான்‌ இந்தியாவின்‌ வேறு 
எப்பகுதியிலும்‌ கண்டதில்லை.” 

பெருந்தன்மையும்‌ வள்ளன்மையும்‌ நிறைந்த 
சன்ன மருது; பின்னாளில்‌ தன்னையே கொல்லத்‌ 
துணிந்த வெள்ளைத்‌ துரைக்குப்‌ பழமும்‌ அரிசியும்‌ 
மட்டுமா கொடுத்து உபசரித்தான்‌? அந்தோ! 
தமிழகத்திற்கே உரிய போர்க்கருவிகளை எல்லாம்‌ 
பயன்படுதீதும்‌ கலையெல்லாம்‌ அன்றோ கற்றுக்‌ 
கொடுத்தான்‌ ? ஆம்‌. வெள்ளைத்‌ துரை மகனுக்கு 
வீரமும்‌ படைப்பயிற்கியும்‌ கற்றுத்‌ தந்த ஆசிரிய 
னாய்ச்‌ இன்னா மருது விளங்கிய உண்மையை அந்த 
வெள்ளைததுரையே தன்‌ புத்தகத்தில்‌ வரைக்‌ 
துள்ளான்‌. அனு மட்டுமா! ஏகாதிபத்திய வெறி 
யால்‌ மனிதப்‌ பண்பு இழந்து, அருந்த அரிசியும்‌ 


வைக்கப்‌ பழமும்‌ தந்து அன்பு காட்டிய தன்‌ ' 


ஆ 

நண்பனைக்‌ கொல்லக்‌ காரணமாயிருந்த தன்னை-- 
தன்‌ நெஞ்சே சட்ட சூடு பொறுக்காமல்‌ அவன்‌ கல்‌ 
நெஞ்சும்‌ கலங்கி எழுதும்‌ எழுத்தைப்‌ பாருங்கள்‌ : 

“சின்ன மருதுதான்‌ எனக்கு முதன்முதலாக 
ஈட்டி எறியவும்‌, வளரி வீசவும்‌ கற்றுக்கொடுத்தவன்‌. 
வளரி என்னும்‌ இவ்வாயுதம்‌ இந்தியாவிலேயே தமிழ்‌ 
நாட்டுப்‌ பகுதியிலேகான்‌ பயன்படுத்தப்படுறெது. 
ஆயினும்‌, ஆற்றலும்‌ திறமையும்‌ படைத்த ஒருவர்‌ 
முந்நூறு அடித்‌ தூரத்தில்‌ உள்ள ஒரு பொருள்மீது 
கூட, வளரியை வியக்கத்தக்க வகையில்‌ குறி 
பார்த்து எறிந்து வெற்றி பெறலாம்‌. இத்தகைய 
வீர மனிதனையே நான்‌ பிற்காலத்தில்‌ யுத்தம்‌ 
காரணமாகக்‌ காட்டு விலங்கைப்போல விரட்டிப்‌ 
படுகாயப்படுத்திச்‌ சாதாரண வேலையாட்களால்‌ 
பிடிக்க நேர்ந்தது! அதன்‌ பின்‌ முறிந்து போன 
தொடையோடு சிறையில்‌ அவன்‌ கொந்து கடந்த 
தையும்‌, இறுதியாக வீரம்‌ மிக்க தன்‌ ௮ண்ணனோடும்‌, 
அவன்‌ வீரத்திற்குச்‌ சிறிதும்‌ குறையாத அவன்‌ 
மகனேடும்‌, உயிர்த்‌ தோழர்‌ பலரோடும்‌ சாதாரணத்‌ 
தூக்குமரம்‌ ஒன்‌ றில்‌ தொங்கிக்கொண்டிருந்ததையும்‌ 
காண நேர்க்தது!? 

ஆம்‌. வாழ்ந்த நாளிலும்‌ மாண்டு மறைந்த 
பின்னும்‌ எதிரிகள்‌ இதயத்தையும்‌ உருக்கக்கூடிய 
அன்பும்‌ பண்பும்‌ வீரமும்‌ கருணையும்‌ நிறைக்க 
வாழ்க்கை வாழ்ந்த தமிழ்‌ வீரர்களே சுதந்தரப்‌ 
போரின்‌ பெருமை மிக்க தளபதிகளான ௩ம்‌ மருது 
சகோதரர்கள்‌. சின்ன மருது-பெரிய மருது பெயர்‌ 
கேட்டால்‌ அந்நாளில்‌ அழுத பிள்ளையும்‌ வாய்மூடும்‌ ; 

தொண்டு கிழவரும்‌ தம்‌ இரு கைகளையும்‌ குவித்து 
நடுங்கும்‌ குரலோடு, நன்‌ றியுணர்ச்சியால்‌ கலங்கும்‌ 
கண்களோடு, * இறைவனே, அந்த மாவீரர்கள்‌ 
நன்றாக வாழ அருள்‌ புரிய வேண்டும்‌! என்று 
வாழ்த்துவார்கள்‌. இவ்வாறு பச்சைக்‌ குழந்தை 
முதல்‌ பல்லிழம்த கிழவர்‌ வரை, ஆண்‌-பெண்‌ 
அனைவர்‌ உள்ளத்தையும்‌ கொள்ளை கொண்டு 
வாழ்நீத-தேசபத்தியின்‌ வடிவாய்‌ விளங்கெ- அத 
தமிழ்‌ வீரர்‌ இருவரும்‌ தெய்வபத்தியிலும்‌ எவர்க்கும்‌ 
குறையாது வாழ்ந்த உண்மையை நினைக்கும்போது 
பத்தி படைத்தார்‌ நெஞ்சம்‌ பரவசமாகும்‌! 

முருகன்‌ கோயில்‌ கொண்டிருக்கும்‌ குன்றக்‌ 
குடியில்‌ ஆண்டவனுக்குக்‌ தக்க கோவில்‌ இல்லாது 
இருப்பது கண்டு, மலைமேல்‌ திருக்கோவில்‌ கட்டி, 
அங்கிருந்து கண்டால்‌ தெரியும்‌ வண்ணம்‌ தெற்கில்‌ 
மருதாபுரி என்ற அழயெ குளத்தையும்‌, அதன்‌ 
கரையில்‌ ஆயிரம்‌ தென்னை மரங்களையும்‌ உண்‌ 
டாக்கினார்கள்‌ மருது பாண்டியர்கள்‌. இவ்வாறு 
அவர்கள்‌ குன்றக்குடியான்‌ பால்‌ கொண்ட ஆராத 
காதலுக்கு அடையாளமாய்‌ இன்றும்‌ அங்குக்‌ 
கோவில்‌ கொண்டுள்ள ஆறுமுகப்‌ பெருமானது 
திருமேனிக்குச்‌ சாத்தப்படும்‌ பொற்கவசம்‌ காட்சி 
அளித்து வருகிறது. அப்பொற்கவசத்தில்‌ சின்ன 
மருது உபயம்‌” என்ற சீரிய எழுத்துக்கள்‌ பொறிக்‌ 
கப்பட்டுள்ளன. ஆம்‌! பொன்னில்‌ பொறிக்கப்பட 
வேண்டிய அப்பெருவீரன்‌ திருப்பெயர்‌, “சற்றி 
நில்லாதே போ, பகையே!” என்று துள்ளி வரும்‌ 
வேல்‌ தாங்கி நிற்கும்‌ குமரவேள்‌ பூணும்‌ பொற்‌ 

கவசத்திலேயே அழகுறப்‌ பொறித்திருத்தல்‌ மிக்க 
பொருத்தம்‌ உடையதன்றோ? அதோடு, “தொழும்‌ 
பர்‌ உளக்கோயிற்கேற்றும்‌ விளக்கே,” என்று 
குமரகுருபரர்‌ உள்ளங்கனிந்து போற்றிப்‌ பரவிய 
மதுரை மீனாட்டு அம்மை சந்கிதியில்‌ அணையா 
விளக்குகளாய்‌ ஒளிரும்‌ அழகு மிக்க இரு திருவாட்‌ 
இத்‌ தீபங்கள்‌ இவர்கள்‌ உபயமே ஆகும்‌. அச்அடர்‌ 
விளக்குகட்கு கெய்க்காக ஆவியூர்‌ என்னும்‌ இராம 
மும்‌ அளிக்கப்பெற்றது. இப்படியே திருக்கானப்‌ 
பேர்‌ என்னும்‌ பாடல்‌ பெற்ற தலமாகிய காளையார்‌ 
கோவிலில்‌ மூன்று சந்நிதிகள்‌ கொண்ட திருக்‌ 
கோயிலைக்‌ கட்டி, இருவாரூர்த்‌ தேருக்கு அடுத்தபடி 
பெரிதாக மதிக்கப்படும்‌ தேர்‌ ஒன்றையும்‌ செய்து 
தந்து, ஆனை மடு என்னும்‌ அழகான நீராழியையும்‌ 
புதுப்பித்தார்களாம்‌. இக்கோயில்‌ திருப்பணிக்குப்‌ 
பல கல்‌ தொலைவில்‌ உள்ள மானாமதுரையிலிரும்‌ து 
கை வழியாகவே செங்கல்‌ வந்தன என்று அறிஞர்‌ 
கள்‌ கூறுகிறார்கள்‌. அங்ஙனமாயின்‌, இவர்கட்கு 
இருந்த மக்கள்‌ ஆதரவையும்‌, மக்கள்‌ இவர்கள்பால்‌ 
கொண்டிருந்த மாறா அன்பையும்‌ என்னென்று 
சொல்வது! 

தெய்வங்களுக்கெல்லாம்‌ கோயில்‌ கட்டியும்‌, 
கட்டிய கோயில்களைப்‌ புதுப்பித்தும்‌ வந்த மருது 
பாண்டியர்களுக்கு மக்கள்‌ தங்கள்‌ மன ததையே 
கோயிலாகக்‌ கட்டிக்‌ கொடுத்தார்கள்‌. ஆம்‌! 
மக்களது உள்ளமே மருது பாண்டியர்க்கான 
கோயில்‌, அவர்கள்‌ காட்டு ஆடவரும்‌ பெண்டிரும்‌ 
ம௫ழ்ச்சியோடு பாடும்‌ பாடல்களே அம்மருது பாண்‌ 

டியர்களது புகழ்‌ பரப்பும்‌ காவியம்‌. சான்றாக 
இதோ ஒரு பாடலைப்‌ பாருங்கள்‌ : 
“சாந்து பொட்டுத்‌ தளதளங்க 
சந்தனப்‌ பொட்டுக்‌ கமகமங்க 
மருதைக்‌ கோபுரம்‌ தெரியக்‌ கட்டின 
மருது வாரதைப்‌ பாருங்கடி !? 

இப்படி எத்தனயோ தெம்மாங்கு, கும்மி முதலிய 
பாடல்கள்‌ இன்றும்‌ தென்பாண்டி நாட்டிலே 
இராம மக்கள்‌ நாவில்‌ நடமாடுவதைக்‌ காணலாம்‌, 
கேட்கலாம்‌. 

மருதப்பன்‌, மரு£சன்‌; மருதேசுவரன்‌ என்‌ 
றெல்லாம்‌ தம்‌ குடியின ரால்‌ வழிபடப்பட்டு வந்த 
குல தெய்வத்தின்‌ பெயரையே தம்‌ பெயராகக்‌ 
கொண்டு வீரமும்‌ கருணையும்‌ நிறைந்த வாழ்வு 
வாழ்ந்து வந்த இம்மருது சகோதரர்‌, தம்‌ காலத்தில்‌ 
ஏமைகளுக்குக்‌ சண்‌ கண்ட தெதய்வங்களாய்‌ 
விளங்கினர்‌ என்பதற்கு எத்தனையோ சான்றுகள்‌ 
உள்ளன. அவற்றுள்‌ சுவை பொதிந்த ஒன்றனை 
மட்டும்‌ இங்குக்‌ காண்போம்‌. 

ஒரு காள்‌ காட்டுவழியே சென்றுகொண்டிருக்த 
சின்ன மருது, பசியாலும்‌ களைப்பாலும்‌ மயக்க 
முற்றுக்‌ திழே சாய நேர்ந்தது. அர்கிலை கண்டு 
அக்காட்டினைக்‌ காவல்‌ காத்துக்கொண்டிருந்த ஒரு 
கழவி சின்ன மருதுவின்பால்‌ விரைந்தோடிஞள்‌. 
பசியாலும்‌, அயர்வாலும்‌ சாய்ந்து இடந்த அவன்‌ 
நிலை கண்டு, ஈன்ற குழவி முகம்‌ கண்டு இரங்கும்‌ 
தாய்போல அவன்‌ களைப்பை மெல்ல நீக்யெ அந்தக்‌ 
கிழவி, “ஐயா, ஏழை நான்‌. என்னிடம்‌ உங்கள்‌ 

பஜியாற்ற ஒரு பொருளும்‌ இல்லை. ஆயினும்‌, 
காலையில்‌ நான்‌ குடித்தது போக மிஞ்சியிருக்கும்‌ 
இனிய கூழ்‌ இிறிதிருக்கறது. கூடிக்கிறீர்களா?? 
என்றாள்‌. இழவியின்‌ கருணை மொழிகளைக்‌ கேட்ட 
சின்ன மருது, அம்மா, தங்கள்‌ பெயரென்ன?” 
என்றான்‌. * தாயம்மாள்‌ ” என்றாள்‌ இழவி. * ஆ! நீ 
தாய்‌ அம்மாளேதான்‌ ! நீ தரும்‌ கூழும்‌ அமிழ்தந்தான்‌ ! 
கொண்டு வா,” என்று கூறிக்‌ கிழவி தந்த கூழைக்‌ 
குடித்துக்‌ களைப்பு நீங்கினான்‌ சின்ன மருது. அவன்‌ 
உள்ளம்‌ நன்றி உணர்ச்சியால்‌ பொ ங்இயது. 
உடனே அவன்‌ ஓலை ஒன்றெடுத்து அதில்‌ முள்ளால்‌ 
ஏதோ எழுதிக்‌ கையெழுத்தும்‌ இட்டு, அதைக்கிழவி 
கையில்‌ கொடுத்தான்‌. அது வெற்று ஈற்சான்‌ 
றன்று; “இக்கிராமம்‌ தாயம்மாள்‌ என்னும்‌ இக்‌ 
கஇழவிக்கே உரியது, என்ற சாசனம்‌. என்னே 
சன்ன மருதுவின்‌ பெரிய உள்ளம்‌! அக்கிராமம்‌ 
இன்றும்‌ “கூமூர்‌? என்ற பெயர்‌ படைத்துச்‌ சன்ன 
மருதுவின்‌ சீரிய புகழை விளக்கி நிற்கிறது! 


ஏமைகளது துயர்‌ தீர்க்கும்‌ இறைவனாய்‌ விளங்‌ 
இய சன்ன மருது, புலவர்‌ காவில்‌ பொருந்திய புகழ்‌ 
படைத்த தலை இறந்த கொடையாளியாயும்‌ திகழ்ம்‌ 
தான்‌. அவனது அப்பெருமையினை இக்காலத்தும்‌ 
வழங்கி வரும்‌ சில அழகிய தனிப்‌ பாடல்கள்‌ நமக்கு 
நினைவூட்டுகனெ றன. மருது சகோதரர்கள்‌ காலத்‌ 
இல்‌ வெள்ளைக்‌ கம்பெனியின்‌ தூண்டுதலாலும்‌, பிற 
அரசியல்‌ காரணங்களாலும்‌ நாடெங்கும்‌ கள்ளர்‌ 
பயம்‌ மிகுந்திருந்தது. ஆனால்‌, அக்கள்ளர்‌ கூட்டத்‌ 
இற்குப்‌ பொல்லாப்‌ பகையாய்‌ விளங்கினார்கள்‌ மருது 

பாண்டியர்கள்‌. ஒரு சமயம்‌ கமுதியைச்‌ சேர்ந்த 
புலவர்‌ ஒருவர்‌ தம்‌ மனைவியாருடன்‌ வேற்றூர்‌ 
சென்றுகொண்டிருந்த வேளையில்‌--இரவு நேரத்‌ 
தில்‌ - கள்ளர்கள்‌ அவரை வழி மறித்து, அவர்‌ 
மனைவியாரது தாலியையும்‌ பறித்துக்கொண்டு ஓடி 
விட்டார்கள்‌. புலவர்‌ உள்ளம்‌ மிக கொந்து! 
நேரே மருது பாண்டியனிடம்‌ போய்‌ அவர்‌ முறை 
யிட்டார்‌; (கணவன்‌ உயிரோடு இருக்கும்‌ போதே 
மனைவி தாலி அறுபடுறெதே! உன்‌ நாட்டில்‌ 
செங்கோல்‌ இல்லையா? £ என்ற கருத்தமைய, 
* மருவிருக்கும்‌ கூந்தல்‌ மனையாள்‌ கணவன்‌ 

அருகிருக்கத்‌ தாலி அறுமா 7--இரவுனக்குச்‌ 

செங்கோல்‌ இலையா ?இத்‌ தேசமெங்கும்‌ கள்ளருக்குப்‌ 

பங்கோ மருதுபூ பா!” 
என்ற கவிதையைக்‌ கூறினார்‌. செவி கைப்பச்‌ 
சொற்பொறுக்கும்‌ பண்பமைந்த மருது பாண்டியன்‌ 
தன்‌ காட்டின்‌ நிலையெண்ணி மனம்‌ நைந்ததோரடு, 
புலவர்க்கு வேண்டுவன எல்லாம்‌ தந்து, ஆறு பவுன்‌ 
தங்கத்தில்‌ தாலியும்‌ செய்வித்து, அதைப்‌ புலவர்‌ 
கையில்‌ கொடுத்து, அவர்‌ மனைவியார்‌ கழுத்தில்‌ 
அதைக்‌ கட்டி மநழெச்‌ செய்தான்‌. ரொர்து வந்த 
புலவர்‌ உள்ளம்‌ குளிர்ந்தது! அவர்‌ இதயம்‌ இன்பக்‌ 
கடலாயிற்று! 

* தாலிக்கு வேலி தமிழுக்‌ குதவிய தார்மன்னனே! ” 
என்று அவர்‌ வாயார அவ்வள்ளலை வாழ்த்திச்‌ 
சென்றார்‌. 

இவ்வாறே கள்ளர்‌ வகுப்பைச்‌ சேர்ந்த புதுக்‌ 
கோட்டை மன்னன்‌ தந்த பொருளைப்‌ பெற்றுவரும்‌ 


ப்‌ 


ஈர்‌ 


ஆ 

வழியில்‌ கள்ளர்களிடம்‌ அப்பெொருளைப்‌ பறி 
கொடுத்த பைந்தமிழ்ப்‌ புலவர்‌ ஒருவர்‌, அதை 
யறிந்து வருந்திய தம்‌ மனைவியாரது மனக்கலக்கம்‌ 
தீரும்‌ வகையில்‌, 
நள்ளன்‌ கொடுத்ததைக்‌ கள்ளன்‌ எடுத்தகன்றான்‌ ! 
உள்ளம்‌ கடுத்தால்‌ உறலாமோ 7-—வள்ளல்‌ 
மருதரசன்‌ உள்ளாள்‌ மடவாய்‌ ! வறுமை 
ஒருவ அருள்வான்‌ உடன்‌. ” 
எனச்‌ சொற்பொருள்‌ அழகமையப்‌ பாடிய தமிழ்ப்‌ 
பாடலில்‌ புலவரையெல்லாம்‌ போற்றிய மருது 
பாண்டியனது புகழ்‌ விளங்குகிறதன்றோ ! 
இவ்வாறு அலந்தோர்க்கும்‌ அருந்தமிழ்ப்‌ புல 
2 புகலிடமாய்த்‌ திகழ்ந்த மருதுபாண்டியர்‌ 
ண்மையான தேச பத்தியையும்‌ தெய்வ பத்தி 
யையுமே தம்‌ இரு கண்களாகப்‌ போற்றி வாழ்ம்‌ 
தனர்‌. இத்தகைய பண்பாடு நிறைந்த உள்ளம்‌ 
படைத்த அவ்விரு பெருந்தமிழ்‌ வீரர்களும்‌ தமிழகத்‌ 
தின்‌ மானத்தைக்‌ காக்க நிகழ்த்திய சுதந்தரப்‌ 
போர்‌, வீரச்சுவை நிறைந்த விழுமிய போராகும்‌. 
அப்போரில்‌ அவ்வீரர்களும்‌ அவர்களைப்‌ பின்பற்‌ 
நிய பல்லாயிரக்கணக்கான மறவர்களும்‌ குடி டும்பம்‌ 
குடம்பமாகச்‌ செய்த தியாக வரலாறு கற்பார்‌ 
கண்கட்கு வீர ஒளியையும்‌ உள்ளத்திற்குச்‌ தம்தம்‌ 
உணர்ச்சியையும்‌ ஊட்ட வல்லதாகும்‌. இத்தகைய 
ஐபில்‌ மறவராயெமானங்காத்த மருது பாண்டியர்‌! 
தரமும்‌ தியாகமும்‌ நிறைந்து விளங்கும்‌ சுதந்தரப்‌ 
போராட்டத்தின்‌ வீரச்‌ சுவை மலிம்த வரலாற்றை 
இனிக்‌ காண்போம்‌. 


6. சிவகங்கைச்‌ சீமையிலே ! 


சிவகங்கைச்‌ சீமையிலே மருது பாண்டியருக்கு 
அளவில்லாத செல்வாக்கு இருந்தது. அவர்கள்‌ 
கிழித்த கோட்டை எந்த மறவனும்‌ தாண்டான்‌. 
அவர்கள்‌ ஆணேக்கு ஆயிரக்கணக்கான மறவர்‌ 
ஆர்வத்தோடு காத்திருப்பர்‌. “விழு நெருப்பில்‌!” 
என்றால்‌, மஇழ்ச்சியோடு விழுந்து சாவர்‌ பலர்‌, 
அத்தகைய அன்பு படைத்த மக்களையும்‌ மறவர்‌ 
சேனையையும்‌ அவ்வீரர்கள்‌ பெற்றிருந்தார்கள்‌. 

ஆரம்பத்தில்‌ சிவகங்கை மன்னரது படையைச்‌ 
சார்ந்த போர்‌ வீரர்களாகவே பெரிய மருதுவும்‌ 
சின்ன மருதுவும்‌ நமக்குக்‌ காட்சி அளிக்கிறார்கள்‌. 
ஆயினும்‌, தங்கள்‌ கெஞ்சுரத் தாலும்‌ நேர்மைப்‌ 
பண்பாலும்‌, நுட்ப மதியாலும்‌, ஈன்றி உணர்ச்‌ 
யாலும்‌ இவ்விரு சகோதரர்களும்‌ நாளடைவில்‌ 
இணையில்லா அரசியற்செல்வாக்குப்‌ பெற்றுவிட்‌ 
டார்கள்‌. நாடாளும்‌ மன்னனோடு நெருங்கிப்‌ பழகும்‌ 
வாய்ப்பை நாளுக்கு காள்‌ மிகுதியாக்கிக்கொண்டு, 
அரசனையும்‌ விஞ்சிய புகழ்ச்‌ செல்வர்களாய்‌ விளங்கி 
னார்கள்‌. இறுதியில்‌ தள்ளாத வயதினனாய்‌ இருந்த 
முத்து வடுகநாதன்‌ எதற்கும்‌ மருது பாண்டியர்‌ 
களையே நம்பி வாழும்‌ நிலை ஏற்பட்டது. மருது 
பாண்டியரும்‌ இந்த நம்பிக்கைக்கு அணுவளவும்‌ 
துரோகம்‌ இன்றி, அரசரும்‌ குடி மக்களும்‌ ஒருங்கே 
புகழும்படி, ஈநாட்டாட்சியில்‌ அறிவுரை கூறும்‌ 
அமைச்சர்களாயும்‌, நாட்டுமக்களைப்‌ போர்ப்பயிற்சி 
யில்‌ தலை சிறந்தவர்களாக்கப்‌ பாடு படும்‌ சிறந்த 

தளபதிகளாயும்‌ விளங்கனெர்‌. தங்கள்‌ நாட்டில்‌ 
இருந்த மறவர்‌, அகம்படையர்‌, சேர்வைகள்‌; 
முதலிமார்‌, பிள்ளைமார்‌, ராஜாக்கள்‌, ஈாயுடுகள்‌ 
அனைவரையும்‌ கூட்டிப்‌ போர்ப்‌ பயிற்சி தந்தார்கள்‌ 
மருது பாண்டியர்கள்‌. அவர்களுடன்‌, எப்போதும்‌ 
இருபதாயிரம்‌ வீரர்‌ எதற்கும்‌ தயாராய்‌ இருந்தனர்‌. 
இந்கிலையிலேதான்‌ சிவகங்கைச்‌ சீமைக்குச்‌ 
சோதனை நிறைந்த காலம்‌ தொடங்கிற்று. நாம்‌ 
சிவகங்கைச்‌ மையைப்‌ பற்றியும்‌, அதை ஆண்ட 
முத்து வடுககாதப்‌ பெரிய உடையணத்‌ தேவனைப்‌ 
பற்றியும்‌, “யூனியன்‌ ஜாக்‌இன்‌ கிழலில்‌ கின்று 
கொண்டு ஆர்க்காட்டு நவாபு செய்து வந்த தர்பா 
ரையும்‌ அவண்‌ புரிந்த அநீதிகளையும்‌ பொறுக்க 
முடியாமல்‌ வீரமறவர்கள்‌ நெஞ்சம்‌ குமுறிக்‌ 
கொண்டிருந்த செய்தியைப்‌ பற்றியும்‌ முன்பே படித்‌ 
இருக்கிறோம்‌. “கப்பம்‌” என்று கேட்ட தனக்குக்‌ 
கத்தியை உருவிக்‌ காட்டிய மறவர்கள்‌, தன்னையும்‌ 
தனக்குத்‌ துணையாய்‌ நிற்கும்‌ கம்பெனிக்‌ கூட்டத்‌ 
தையும்‌ நாசமாக்கச்‌ செய்யும்‌ முயற்சிகளை அறிந்து 
சிற்றம்‌ கொண்ட நவாபு: சேனை ஜோசப்புஸ்மித்‌ 
என்பான்‌ தலைமையில்‌ இராமகாதபுரத்தைக்‌ கைப்‌ 
பற்றிய செய்தியையும்‌ ௮ றிந்திருக்கறோம்‌ அல்லவா ? 
அதற்கு மேல்‌ நடந்தவற்றைப்‌ பார்ப்போம்‌ : 
ஜோசப்பு ஸ்மித்து வெற்றித்‌ திமிரோடும்‌, 
நவாபு சேனையோடும்‌, பிற கூலிப்‌ படைகளோடும்‌ 
சிவகங்கைச்‌ மையை நோக்கிச்‌ சீறி வருவதை 
அறிந்தான்‌ முத்து வடுகமாதன்‌. அவன்‌ மீசை 
அடித்தது; கண்கள்‌ சிவந்தன ; அவன்‌ தன்‌ இரு 

கண்கள்‌ போன்ற மருது பாண்டியரைப்‌ பார்த்‌ 
தான்‌. “அரசரே அஞ்ச வேண்டா! அந்நியப்‌ 
படையின்‌ ௮அடிச்சுவடும்‌ காணாத வகையில்‌ அவர்‌ 
களைக்‌ கண்ட துண்டமாக வெட்டிப்‌ புதைப்போம்‌! ? 
என்ற அண்ணனும்‌ தம்பியும்‌ ஒரே குரலில்‌ உரைத்‌ 
தனர்‌. 

மருது பாண்டியரின்‌ நெஞ்ச றுதியைக்‌ கண்டு 
முத்து வடுகநாதன்‌ ம௫ழ்ச்சி கொண்டான்‌. அவ 
னது மகிழ்ச்சியை இரு மடங்காக்கனாள்‌ அவனு 
டைய வீரபத்தினியான்‌ வேலு நாச்சி என்பாள்‌. 
ஆம்‌! முத்து வடுகநாதனுக்கு வாழ்க்கைத்‌ துணைவி 
யாய்‌ அமைந்த வேலு நாச்சி, வீர நெஞ்சம்‌ படைத்‌ 
தவள்‌ ; சின்ன மருதுவிடம்‌ போர்க்‌ கருவிகளைப்‌ 
பயன்படுத்தும்‌ கலையைக்‌ கசடறக்‌ கற்றவள்‌. 
அத்தகைய பெண்மணியின்‌ நெஞ்சில்‌ ஆண்மை 
பொங்காது இருக்குமோ? “தலைவரே, தொடுங்கள்‌ 
போரை! தமிழகத்தின்‌ மானத்தைக்‌ காக்க இந்தப்‌ 
பெண்‌ இரத்தமும்‌ பயன்படட்டும்‌!” என்று அவள்‌ 
உள்ளம்‌ கருதியதைத்‌ தன்‌ கணவனிடம்‌ வீரமொழி 
களால்‌ உணர்த்தினாள்‌. வீரிட்டு எழுந்தான்‌ முத்து 
வடுகநாதன்‌ ; தன்‌ தலைநகரை விட்டுக்‌ காளையார்‌ 
கோயில்‌ காட்டில்‌ புகுந்துகொண்டான்‌. காரணம்‌ 
அது கட்டுக்காவலும்‌ பலமும்‌ பொருந்தியதோர்‌ 
அரணாய்‌ விளங்கியதே ஆகும்‌. எளிதில்‌ எவரும்‌ 
அதனுள்‌ புகுந்து வெற்றி பெறல்‌ அரிது. இதை 
நன்குணர்ம்த நவாபு புதுக்கோட்டை மன்னனுக்‌ 
கும்‌ ஆசை வார்த்தை சொல்லி, அவனையும்‌ தன்‌ 
உதவிக்கு வரும்படி அழைத்தான்‌. கம்பெனிப்‌ 

படையைக்‌ கர்னல்‌ பான்ஷோர்‌ என்பவன்‌ நடத்தி 
வந்தான்‌. காசாசை பிடித்த ஒரு கயவன்‌ கானை 
யார்‌ கோவில்‌ அரண்பற்றிய உளவுகளையெல்லாம்‌ 
பகைவர்க்குத்‌ தெள்ளத்‌ தெளிய எடுத்துரைத்து 
விட்டான்‌. அவனைக்‌ காசால்‌ அடித்து மயக்கி 
வைத்திருந்த நவாபுவின்‌ சேனையும்‌ கம்பெனிப்‌ 
படையும்‌ புயலெனச்‌ சீறி அரணுக்குள்‌ பாய்க்தன. 
துரோடுயின்‌ செயலையும்‌ விரோதிகளது வெற்றி 
யையும்‌ கண்ட முதீதுவடுகநாதன்‌ உள்ளம்‌ எரிந்தது. 
“பகைவரை வெட்டி வீழ்த்துங்கள்‌ ! குண்டுக்குக்‌ 
குண்டு! குத்துக்குக்‌ குத்து! வெட்டுக்கு வெட்டு !........ 
நடக்கட்டும்‌!” என்றான்‌ முத்துவடுககாஐன்‌.. இராணி 
வேலு நாச்சியும்‌ கொடி பிடித்துக்‌ குதிரை மீதேறி 
முன்னீன்‌ று, 'ம்‌ம்‌........ சாடுங்கள்‌ ! ஒனையுங்கள்‌ 
பகைவரை !” என்றாள்‌. அவ்வீர மங்கை பற்றிய 
கைவாள்‌ கணக்கற்ற ஏகாதிபத்திய வெறியர்‌ 
களுடைய தலைகளை வெட்டிக்‌ குவித்தது. கண்ட 
னர்‌ இக்காட்சியை வீர மறவர்கள்‌ ! அவர்கள்‌ குருதி 
கொப்பளித்தது. அவர்கள்‌ மாற்றார்‌ படையைச்‌ 
சின்னாபின்னமாக்கனார்கள்‌. இர்நிலையில்‌ மருது 
சகோதரர்கள்‌ தங்கள்‌ கைவாளாலும்‌, வளரித்‌ 
தடியாலும்‌, கதையாலும்‌ மாற்றார்‌ படை வீரர்களைப்‌ 
பிண மலைகளாக்கிக்‌ குவித்தார்கள்‌. ஆயினும்‌, 
துரோகிகள்‌ சதி, புதுக்கோட்டையான்‌ படை, 
நவாபுவின்‌ சேனை; ஆயுதபலம்‌ நிறைந்த கம்பெஸீப்‌ 
பட்டாளம்‌- இவை அனைத்தும்‌ சேர்ந்து. தாக்கும்‌ 
போது கோட்டையின்‌ கதி என்னாகும்‌! மதில்கள்‌ 
இடிந்தலா. கோட்டை வாயில்‌ பகைவர்‌ வசமா 

யிற்று. நிலைமையறிந்த சின்ன மருது, முத்து 
வடுகநாதன்‌ காதோடு காது வைத்துப்‌ பேசினான்‌ ; 
“அரசரே! ளெம்புங்கள்‌ ! ஏற்பாடுகள்‌ தயார்‌! 
தப்பிச்‌ செல்வோம்‌! படை திரட்டிப்‌ பின்னர்த்‌ 
தாக்குவோம்‌!” என்றான்‌. முத்து வடுககாதன்‌, 
“முடியாது! ஒரு நாளும்‌ முடியாது! நீங்களும்‌ 
இராணியும்‌ எப்படியாவது தப்பிச்‌ செல்லுங்கள்‌. 
நான்‌ என்‌ நாட்டை விட்டு வெளியேறேறன்‌! 
கடைசிச்‌ சொட்டு இரத்தம்‌ உள்ள வரை மாற்றா 
னது மார்பை, மண்டையைப்‌ பிளந்து போராடு 
வேன்‌ ! வெற்றி அல்லது வீரமரணம்‌ அடைவேன்‌ ! 
என்‌ உடல்‌ சிந்தும்‌ ஒவ்வொரு துளி இரத்தத்திலி 
ருந்தும்‌ ஒரு சுதந்தர வீரன்‌ ளெம்புவான்‌. எனவே, 
கவலை வேண்டா. புறப்படுங்கள்‌! இராணியைக்‌ 
காப்பாற்றுங்கள்‌ ! என்றான்‌. 

இதற்குள்‌ தலை சிறந்த அத்தமிழ்‌ வீரரை காற்‌ 
புறமும்‌ பகைவர்‌ படை வைத்துக்கொண்டது. 
என்னைக்‌ கைது செய்ய எமனாலும்‌ முடியாது !? 
என்னு எட்டிப்‌ பிடிக்க வற்த பகைவரை வெட்டி 
வீழ்தீதினான்‌ முத்து வடுகஈநாதன்‌; கையில்‌ கிடைத்த 
ஆயுதங்களை எல்லாம்‌ பயன்படுத்திப்‌ பகைவர்‌ படை 
யைக்‌ கூறு கூறாக்கினான்‌; கருவிகள்‌ யாவும்‌ தீர்ந்த 
பின்னரும்‌ கடுகி வந்த பகைவரைக்‌ கையாலேயே 
குத்தினான்‌; வாளாலும்‌ ஈட்டியாலும்‌ வீரம்‌ மிக்க 
கைகளாலும்‌ வந்தவரை எல்லாம்‌ எதிர்த்து, விண்‌ 
ஹுலகுக்கு அனுப்பிய அவ்வீரமகனுடைய திருக்‌ 
கரங்களை வெட்டித்‌ தள்ளினார்கள்‌ ஏகாதிபத்திய 
வெறியர்கள்‌. “கை போனால்‌ என்ன !' என்று 

பாய்ந்து வந்த பகைவரைக்‌ கால்களால்‌ எட்டி 
உதைத்தான்‌ முத்து வடுககாதன்‌. கால்களும்‌ துண்‌ 
டிக்கப்பட்டன. களைத்தானில்லை. அடக்க வந்த 
வர்களைப்‌ பற்களாற்‌ கடித்து அலற வைத்தான்‌ 
அவன்‌ திருமுகத்தைக்‌ தாக்னெர்‌ கயவர்‌. அப்‌ 
போதும்‌ அவ்வீரன்‌: காறி உமிந்தான்‌ வெறியர்‌ 
கூட்டத்தைப்‌ பார்த்து. இறுதியில்‌ ஒரு குண்டால்‌ 
தமிழகத்தின்‌ சுதந்தரத்திற்காக இறுதி வரையிற்‌ 
போராடிய வீர முத்து வடுகமாதன்‌ பலியானான்‌ ! 
வீரருள்‌ வீரனாய்‌ வாழ்ந்த அத்தமிழ்‌ மகனை நாம்‌ 
என்றென்றும்‌ நினைவில்‌ வைத்துப்‌ போற்று 
வோமாக ! 

முத்து வடுககாகன்‌ மாண்டான்‌. அவன்‌ வீர 
பத்தினி வேலு நாச்சியும்‌ மருது பாண்டியரும்‌ 
திண்டுக்கல்லுக்குக்‌ காற்றாய்ப்‌ பறந்து சென்றனர்‌ 
அப்போது திண்டுக்கல்‌ மைசூர்‌ ஆதிக்கத்தில்‌ இரும்‌ 
தது. பிரிட்டிஷ்‌ அதிகாரத்தைத்‌ தொலைக்க உறுதி 
பூண்டிருந்த ஐதர்‌ அலி, அப்போது அங்கிருக்தான்‌. 
அவன்‌ மருது பாண்டியரையும்‌ இராணி வேலு 
நாச்சியையும்‌ வரவேற்றான்‌; அவர்கள்‌ சுதந்தர 
வேட்கையையும்‌ வீர உணர்ச்சியையும்‌ கண்டு 
வியந்து வாழ்த்தினான்‌. 

இதற்குள்‌ ஈவாபுவின்‌ ஆளுகைக்கு இராமகாத 
புரமும்‌ சிவகங்கையும்‌ இரையாயின. அப்பகுதியை 
அவன்‌ எட்டு ஆண்டுகட்குக்‌ குத்தகைக்கு விட்டான்‌. 
௫. பி. 1780-ஆம்‌ ஆண்டு வரை நவாபுவின்‌ தர்பார்‌ 
அர்த வகையில்‌ நடந்தது மறவர்‌ நாட்டிலே. ஆனால்‌, 
மாட்டு மக்கள்‌ மனம்‌ குமுறிக்கொண்டிரும்தது. கன 

விலும்‌ கனவிலும்‌ குடிமக்கள்‌ தங்கள்‌ அரச குடும்‌ 
பத்தைப்‌ பற்றியே நினைத்துக்‌ கண்ணீர்‌ இந்திஞா்‌ 
கள்‌. வீரமங்கை வேலு நாச்சி நாட்டை விட்டு 
வெளியேறியதையும்‌, மருது பாண்டி௰ர்கள்‌ தங்கள்‌ 
மையைப்‌ பிரிந்து வாழ்வதையும்‌. உணர்ந்த 
போதெல்லாம்‌ அவர்கள்‌ நெஞ்சம்‌ காட்டு நெருப்‌ 
பாய்க்‌ கனன்று எரியத்‌ தொடங்கியது. 

இந்நிலையில்‌ மருத பாண்டியர்களும்‌ கை கட்டி. 
வாளா இருக்கவில்லை. மறை முகமாக அவர்கள்‌ 
மறவர்‌ நாட்டில்‌ உள்ள மக்களோடு இரகசியத்‌ 
தொடர்பு வைத்துக்கொண்டிரும்தார்கள்‌. குடிகளும்‌ 
தங்கள்‌ அரசிக்கு இரகசியமாகத்‌ திறைப்பணம்‌ 
அனுப்பி வந்தார்கள்‌. அதனால்‌, நவ௱புவின்‌ 
குதிரைக்காரனால்‌ தம்படி கூட வசூலிக்க முடிய 
வில்லை. நாட்டிலே வறுமையும்‌ பஞ்சமும்‌ தாண்டவம்‌ 
ஆடின. கள்ளர்களடித்த கொள்ளை ஊரைக்‌ 
கலகலக்க வைத்தது. அவர்களை அடக்குவது நவாபு 
வின்‌ தர்பாரால்‌ ஆகிற காரியமா? சிவகங்கைச்‌ 
சிமையில்‌ நிலவிய இந்த நிலைமையே இராமநாதபு ரத்‌ 
இலும்‌ நிலவியது. இறுதியில்‌ வேறு வழியில்லாமல்‌ 
நவாபு மறவர்‌ நாடுகளைத்‌ திரும்பவும்‌ பழைய அரச 
குடும்பத்‌ தினருக்கே திருப்பிக்‌ கொடுத்துவிட 
கேர்ந்தது. 

மீண்டும்‌ வேலு நாச்சியே சவகங்கைகக்‌ கு 
அ ரசியானாள்‌. மருது சகோதரர்கள்‌ அவர்களுக்கு 
அறிவொளி காட்டும்‌ அமைச்சர்கள்‌ ஆனார்கள்‌. 
வெள்ளைமருது, நாட்டு அரசியல்‌ பற்‌ 99 அதிகச்‌ கவலை 
ஏதும்‌ இன்‌ றிப்‌ பழையபடி * காட்டு ராஜா ' ஆனான்‌. 

அதனால்‌, சின்ன மருதுவே நாட்டின்‌ கிருவாகத்திற்‌ 
கான முழுப்‌ பொறுப்பையும்‌ ஏற்றுக்கொள்ள 
நேர்ந்தது. இங்கிகழ்ச்சிக்குப்‌ பின்‌ சிவகங்கைச்‌ 
சீமையின்‌ அரசியலில்‌ பல முறை நவாபுவும்‌ 
கம்பெனி அதிகாரிகளும்‌ தலையிடுவதும்‌, அதைக்‌ 
தகர்க்க மருது பாண்டியர்‌ எதிர்த்துப்‌ போரர்டுவது 
மான பல நிகழ்ச்சிகள்‌ நடந்தன. அரசியல்‌ கிரு 
வாகம்‌ வேலு நாச்சியின்‌ கைக்கும்‌ மருது பாண்டியர்‌ 
கைக்குமாகப்‌ பந்து போல மாறி மாறிச்‌ சென்றது. 
காரணம்‌, விதவையாலா அப்பெண்ணரசியால்‌ 
நெருக்கடியான சூழ்நிலையில்‌ நாட்டின்‌ கிருவாகப்‌ 
பொறுப்பு முழுதையும்‌ தன்னந்தனியாக மேற்‌ 
கொள்ள முடியாமையே ஆகும்‌. மேலும்‌, மருது 
பாண்டியர்‌ வீரத்திலும்‌ தியாகத்திலும்‌ மக்களுக்கு 
அசைக்க முடியாத நம்பிக்கை இருந்தது. முத்து 
வடுகநாதன்‌ மாண்ட பின்னும்‌ தங்கள்‌ அரசியைக்‌ 
காப்பாற்றி மறைமுகமான புரட்சி வேலைகள்மூலம்‌ 
நாட்டின்‌ அரச ரிமையை வேலு நாச்சிக்கே 
உரிமையாக்கிய வீர சகோதரர்கள்மீது மறவர்‌ 
மக்களுக்கு இருந்த வாஞ்சை எல்லையற்ற நிலைக்கு 
வளர்ந்துகொண்டே போயிற்று. சிவகங்கைச்‌ 
மையின்‌ அரசுரிமையைப்பற்றி இடை இடையே 
நிகழ்ந்த இறு சிறு மாறுதல்கள்‌ எல்லாம்‌ ஒரு 
வகையாகத்‌ தீர்ந்தபின்‌ மருது சகோதரர்களே ௮ச்‌ 
மையின்‌ அரசுரிமையை ஏற்றுக்கொண்டார்கள்‌. 
சிறப்பாக, சன்ன மருதுவே சிவகங்கைச்‌ மையின்‌ 
நிருவாகப்‌ பொறுப்பை மேற்கொண்டான்‌. இதில்‌ 
எவ்விதமான ஒளிவும்‌ மறைவும்‌ இல்லை. நாட்டு 
5 

மக்களும்‌ கம்பெனி அதிகாரிகளும்‌ இவ்வுண்மையை 
நன்கு அறிவார்கள்‌. இன்னும்‌ கெளிவாகச்‌ 
சொன்னால்‌, காட்டின்‌ திறைப்‌ பணம்‌, வரவு செலவுக்‌ 
கணக்குகளெல்லாம்‌ வேலுகாச்ச உயிரோடு இருந்த 
போதே மருது பாண்டியர்‌ பெயராலேயே அரசாங்‌ 
கக்‌ கணக்குகளில்‌ வரவு வைக்கப்பட்டனவாம்‌. 
இவ்வாறு இறுகச்‌ இறுகச்‌ சிவகங்கைச்‌ மையின்‌ 
ஆதிக்கத்தைக்‌ கைப்பற்றி வந்த மருது பாண்டியர்‌ 
கள்‌, 1800-ஆம்‌ ஆண்டில்‌ வேலுநாச்சி இறந்து 
போனதும்‌ எவ்விதமான தடையும்‌ இன்றிச்‌ இவ 
கங்கைச்‌ சீமையில்‌ நேரடி கிருவாகத்தைத்‌ தாங்‌ 
களே ஏற்று நடத்தலானார்கள்‌. 

இர்நிலையிலேதான்‌ வீரபாண்டியன்‌ ஈடுபட்டு 
நடத்திய சுதந்தரப்‌ போரைத்‌ தொடர்ந்து நடத்திய 
மாவீரன்‌ ஊமைத்துரை மீண்டும்‌ பாஞ்சைப்பதி 
யைக்‌ துறந்து, வாளும்‌ கையுமாய்த தன்‌ உயிர்‌ நண்‌ 
பர்கள்‌ புடை சூழச்‌ சிவகங்கைச்‌ சிமைக்கு வந்து 
சேர்ந்தான்‌. 

வீரபாண்டியக்‌ கட்ட பொம்மன்மீது தலை நாள்‌ 
தொட்டே மருது பாண்டியர்‌ த மிக்க அன்பும்‌ 
மதிப்பும்‌ இருந்து வந்தன. சற்றேறக்குறைய ஒன்‌ 
றரை ஆண்டுகளும்‌ எண்பது நாட்களும்‌ நடந்த 
பாஞ்சைப்‌ பதியின்‌ சுதந்தரப்‌ போரில்‌ தம்மால்‌ 
இயன்ற வரை எல்லா உதவிகளையும்‌ எப்போ தம்‌ 
செய்து வந்தனர்‌ மருது பாண்டியர்‌. இடுக்கண்‌ வந்த 
போது இவ்வாறு மருது பாண்டியர்‌ செய்த உதவி 
கல ஊமைத்துரையின்‌ நன்‌ றி உணர்ச்சி நிறைந்த 
உள்ளம்‌ மறக்க முடியுமோ? எனவே, தன்‌ அன்‌ 

பிற்கும்‌ நம்பிக்கைக்கும்‌ உரிய மருது பாண்டியர்‌ 
களின்‌ தா கொண்டு பரதேசி வெள்ளையரின்‌ 
ஆதிக்கத்தை நாசமாக்க உறுதி கொண்டனர்‌ 
ஊமைத்துரையும்‌ அவன்‌ உயிர்த்‌ தோழரும்‌. இம்‌ 
நிலையில்‌ சிவகங்கைச்‌ மையை ஆண்ட மருது பாண்‌ 
டியர்‌ மனத்தை நெருப்பாக்கிற்று ஆணவம்‌ பிடித்த 
ஆங்கிலக்‌ கம்பெனிப்‌ படையின்‌ வெறி பிடித்த 
நெறியற்ற போக்கு. 

சிவகங்கைச்‌ சீமையின்‌ அரசுரிமையை மருது 
பாண்டியரிடமிருந்து பிடுங்க, நவரபுவும்‌ கம்பெனி 
அதிகாரிகளும்‌ சேர்ந்து, “ஒழுங்காகக்‌ கப்பம்‌ கட்டுவ 
தில்லை” என்ற காரணம்‌ காட்டிச்‌ சதி செய்தார்கள்‌; 
மிரட்டினார்கள்‌; *வீரன்‌ ஊமைத்துரை உயிரோடு 
தப்பிவிட்டான்‌; அவன்‌ உள்ளவரை நமக்கு 
அமைதி ஏது? காற்றோடு தீயும்‌ கலந்தாற்போல 
மருது பாண்டியரோடு சேர்ந்துகொண்டு, அவன்‌ 
மாபெரும்போரைத்‌ தொடங்குவதற்கு முன்பே நாம்‌ 
சிவகங்கையைத்‌ தாக்கவேண்டும்‌, ' என்று சிந்தித்‌ 
த்‌ திட்டமிட்டார்கள்‌. இதை அறிந்த மருது பாண்‌ 
டியரும்‌ ஊமைத்துரைமீது பேரன்பு படைத்த வீர 
மறவர்களும்‌: திரண்டு எழுந்தார்கள்‌; *பரதேசிக்‌ 
கூட்டத்திற்கு இவ்வளவு மமதையா! எங்கள்‌ அருமை 
அரசன்‌ முத்து வடுகனைக்‌ கொன்ற வெள்ளைக்‌ கூட்‌ 
டத்தை இன்னும்‌ உயிரோடு உலாவ விடுவதா !? 
என்னு ஆத்திரம்‌ கொண்டார்கள்‌. வீர வெறியால்‌, 
£ அருமைச்‌ சிவகங்கைச்‌ சீமையின்‌ சுதந்தரத்தை 
இனி எக்காரணக்தாலும்‌ பறிகொடுக்க முடியாது!” 
என்று எழுச்சி கொண்டனர்‌ மருது பாண்டியர்‌. 

இர்றிலையில்‌ எரிறெ நெருப்பில்‌ எண்ணெய்‌ ஊற்றி 
யது போலக்‌ கம்பெனி அதிகாரிகள்‌, கப்பம்‌ கப்பம்‌” 
என்னு மருது பாண்டியரை வற்புறுத்தலானார்கள்‌. 
ஆனால்‌, இவகங்கைச்‌ சீமையின்‌ சுதந்தர வீரர்‌ 
களோ, ₹ தலை போனாலும்‌ சல்லிக்காசம்‌ கப்பமாகத்‌ 
தாரோம்‌!” என்‌ று கண்டிப்பாகக்‌ கூறிவிட்டார்கள்‌. 
மூண்டது போர்‌. ஆம்‌! ஏகாதிபத்திய வெறிக்கும்‌ 
சுதந்தர வேட்கைக்கும்‌ இடையே போர்‌ மூண்டது ! 
சிமைக்கான சுதந்தரப்போர்‌ 
மூளும்‌ சமயம்‌ பார்த்து ஊமைத்துரையும்‌ அவல்‌ 
தோழர்களும்‌ மருது பாண்டியர்‌ நாட்டிற்கே வந்து 
சேர்ந்தார்கள்‌. அவர்கள்‌ உள்ளம்‌ கொல்லன்‌ 
உலை போலக்‌ கொதித்துக்கொண்டிருந்தது. “பாஞ்‌ 
சைப்பதிக்‌ கோட்டையைத்‌ தகர்த்ததோடு, அம்‌ 
நிலப்பரப்பு முழுவதையும்‌ உப்பையும்‌ வரகையும்‌ 
வாரி இறைத்து உழவும்‌, ஆமணக்குச்‌ செடிகளை 
நடவும்‌ இந்தப்‌ பறங்கிக்‌ கூட்டத்திற்கு எவ்வளவு 
திமிர்‌!” என்று எண்ணி ஊமைத்துரை உள்ளம்‌ 
குமுறியது. “நான்‌ காடிழந்தாலும்‌ நம்பிக்கையை 
இழக்கவில்லை. வீரபாண்டியன்‌ தம்பிதான்‌ நான்‌ 
என்பதை உலகறியச்‌ செய்வேன்‌ !' என்று அவ்‌ 
வீரன்‌ உறுதி பூண்டான்‌. 
வெள்ளை வெறியர்களின்‌ நெறி கெட்ட செய 
லைச்‌ அட்டுப்‌ பொசுக்க உறுதி கொண்ட முப்பெரு 
வீரரும்‌ சிவகங்கைச்‌ சீமையிலே சந்தித்தனர்‌. இங்‌ 
கங்கள்‌ ஒன்னு கூடின. அவ்வீரச்‌ சிங்கங்களின்‌ கர்‌ 
ஹஜனையைக்‌ கேட்டுக்‌ கம்பெனிப்‌ பட்டாளத்தின்‌ 
குலை நடுங்கியது. 

காட்டரசா௫கய சிங்கத்தின்‌ தலைமையில்‌ கடும்‌ 
புலிகள்‌ ஆயிரம்‌ ஆயிரமாகத்‌ தரண்டாற்போல, 
வாளும்‌ வேலும்‌ தாங்கிய வீரர்‌ கூட்டம்‌ பல்லாயிரக்‌ 
கணக்கில்‌ பெரிய மருது, சின்ன மருது, ஊமைத்‌ 
துரை ஆயெ முப்பெரு வீரர்களின்‌ தலைமையில்‌ 
அலைகடல்‌ போல அணி வகுத்து நின்றது. உரு 
விய வாளுடன்‌ கின்ற அவ்வீரர்‌ உள்ளம்‌, * ஒழிக 
கம்பெனியான்‌ ஆணவம்‌!” என்னு முழங்கியது, 

சிவகங்கைப்‌ பாளையத்தாரிடம்‌ சுமார்‌ இருபதா 
யிரம்‌ வீரர்கள்‌ கொண்ட மறவர்‌ படை இருந்தது. 
ஈட்டி, வாள்‌, வேல்‌, வளரித்‌ தடி, கதை போன்ற 
பழைய போர்க்‌ கருவிகளோடு புதிய போர்க்கருவி 
களான துப்பாக்கிகளும்‌ வெடிமருந்தும்‌ ஓரளவு 
இருந்தன. ஆனால்‌, கம்பெனிப்‌ பட்டாளத்திடமோ, 
பயங்கரப்‌ பீரங்கிகள்‌ மிகுர்திருக்கன. இங்கிலை 
யிலும்‌ துரோகச்சத்திகள்‌ மட்டும்‌ கம்பெனிப்‌ பட்‌ 
டாளத்திற்குத்‌ அனை புரியாமல்‌ இருந்திருந்தால்‌, 
பிரிட்டிஷ்‌ படைகளைக்‌ கொன்று குழியிலிட்டிருப்‌ 
பார்கள்‌ மருதுபாண்டியரும்‌ ஊமைமத்துரையும்‌. 
ஆனால்‌, இச்சந்தர்ப்பத்திலும்‌ துரோகம்‌ செய்வ 
தற்கே தன்‌ உள்ளத்தைப்‌ பண்படுத்தி வைத்திருந்த 
புதக்கோட்டைத்‌ தொண்டைமான்‌, தன்னை, தன்‌ 
நாட்டை, தன்‌ படையைக்‌ கம்பெனி அதிகாரிகட்கு 
அடகு வைத்தான்‌. வீர பாண்டியனைக்‌ காட்டிக்‌ 
கொடுத்து எத்தனையோ சன்மானங்களைப்‌ பெற்‌ 

துச்‌ சுவை கண்டவன்‌ அல்லவா அவன்‌? 
தொண்டைமானது துரோகச்‌ இந்தனையை அறிக்க 
மருது பாண்டியர்‌, தமிழகத்தில்‌ மானத்தைக்‌ காக்‌ 
கும்பொருட்டு, தாய்‌ நாட்டின்‌ உரிமைக்காகத்‌ தங்க 
ளோடு: சேர்ந்து போரிடாவிடிலும்‌, பகைவர்க்குப்‌ 
பயன்படாமல்‌ நடுவு நிலைமையாவது வகக்கும்படி 
அவனை மன்றாடி வேண்டினர்‌. தொண்டைமானோ 
அவ்வேண்டுகோளுக்குச்‌ செவி சாய்ப்பவன்‌ ? 
தொண்டைமானது பிடிவாதத்தைக்‌ கண்ட மருது 
பாண்டியர்‌ அன்பால்‌ முடியாததை அச்சத்தால்‌ 
சாதிக்க முயன்றனர்‌; தொண்டைமான்‌ துரோகம்‌ 
புரிந்தால்‌, அவன்‌ நாட்டிற்கும்‌ நகர்க்கும்‌ கோட்‌ 
டைக்கும்‌ களஞ்சியத்திற்கும்‌ தீ வைப்பதாகப்‌ பய 
மூறுதீதினர்‌. ஆனால்‌, புதுக்கோட்டை மன்னனே, 
நயத்திற்கு இசையாதது போலவே பயத்திற்கும்‌ 
பணியாதிருந்தான்‌. ஆபத்து நேரின்‌ தன்னினும்‌ 
பலம்‌ பொருந்திய கம்பெனிப்‌ படைகள்‌ தன்னைக்‌ 
காப்பாற்றும்‌ என்ற நம்பிக்கை அவனுக்இருக்த து. 
எல்லாவற்றிலும்‌ விந்தையானாது, வெள்ளை 
நாடோடிகள்‌ பாளையக்காரர்களை முற்றிலும்‌ முறி 
யடித்து வெற்றிபெறும்‌ வரை தன்‌ திருமணத்தைக்‌ 
கூடத்‌ தள்ளி வைக்க அவன்‌ உறுதி கொண்டதே. 
என்னே அவன்‌ ஆண்மை! அதோடு புதுக்கோட்‌ 
டையின்‌ ஒரே படைத்‌ தளமாயும்‌ பலம்‌ பொருந்திய 
கோட்டையாயும்‌ இருந்த இருமயத்தையும்‌ பிரிட்டிஷ்‌ 
துருப்புகட்கே ஒப்படைத்தான்‌ தொண்டைமான்‌. 
அதோடு அமைந்தானா? நாலே நாட்களில்‌ மூவாயிரம்‌ 
படை வீரர்களுடன்‌ இன்ஸ்‌ என்பவனுக்குத்‌. துணை 

புரிய நத்தம்‌ என்னும்‌ இடத்திற்கு ஏகாதிபத்திய 
வெறியர்கட்குப்‌ பக்கபலமாகப்‌ படை திரட்டிச்‌ 
சென்றான்‌. 

இங்கனம்‌ தமிழகத்தின்‌ சுதந்தர வீரர்கட்கு 
எதிராகத்‌ தமிழகத்திலேயே துரோகிகள்‌ முகாமை 
உருவாக்குவதில்‌ வெற்றி கண்டவன்‌ இழக்இந்இயக்‌ 
கம்பெனியின்‌ சார்பாகத்‌ தஞ்சாவூரில்‌ தளபதியாய்‌ 
இருந்த கானல்‌ ப்ளாக்பர்ன்‌ என்ற வெள்ளையன்‌. 

இவ்வாறு தமிழகத்தைப்‌ பிரித்தாளும்‌ சூழ்ச்சி 
யில்‌ பெரிய அளவுக்கு வெற்றி கண்ட கம்பெனி 
அதிகாரிகள்‌, மருது பாண்டியர்களுக்கு எதிராக 
முதன்‌ முதல்‌ மீண்டும்‌ 1801-ஆம்‌ ஆண்டு, மே மாதம்‌, 
29-ஆம்‌ தேதி போர்‌ தொடங்கினார்கள்‌. பாஞ்சைக்‌ 
கோட்டையைச்‌ தகர்த்தெறிந்த வெற்றி வெறி 
கம்பெனிப்‌ படையின்‌ தலைக்கேற, ஐந்தே நாட்களில்‌ 
மீண்டும்‌ போர்‌ தொடங்கப்பட்டது. அப்போர்‌ 
அவர்கள்‌ உயிரையும்‌ உடைமையையும்‌ வாட்டி 
வதைக்கும்‌ கொடிய போர்‌ ஆயிற்று. 


பாஞ்சைப்பதியைப்‌ பிடிக்கப்‌ போரிட்ட கம்‌ 
பெனிப்‌ படைகளில்‌ ஒரு பகுதியைமட்டும்‌ அங்கேயே 
நிறுத்திவைத்து; அக்கோட்டையைத்‌ தரை மட்ட 
மாக்கி, அம்நிலப்‌ பகுதி முழுதும்‌ உப்பும்‌ வரகும்‌ 
வாரி இறைத்து உழும்படி கட்டளை பிறப்பித்த கம்‌ 
பெனித்‌ தளபதிகள்‌, * எஞ்சிய படையுடன்‌ ஊமைத்‌ 
துரை தப்பிவிட்டானே! இனி மீண்டும்‌ எந்தக்‌ 
கோட்டையுள்‌ இருந்துகொண்டு நம்மைக்‌ கூவி 
அழைப்பானோ! இன்னும்‌ நம்முள்‌ எத்தனை பேர்‌ 


72 மாளங்காத்த மருது பாண்டியர்‌ 


எமனுலகம்‌ சேர்வோமோ!? என்று எண்ணியவர்‌ 
களாய்‌, மேஜர்‌ ஷெப்பர்டு என்பவன்‌ தலைமையில்‌ 
26 மைல்‌ தொலைவில்‌ உள்ள காகலாபு த்திற்கு 
இராணுவ நடை போட்டனர்‌. அங்கே சென்றதும்‌, 
மே மாதம்‌ 28-ஆம்‌ தேதி புதுப்படைப்‌ பலத்தைச்‌ 
சேர்த்துக்கொண்டு, மீண்டும்‌ சோதனை நிறைந்த 
தொரு கட்டத்திற்குத்‌ தன்னைத்‌ தயரராக்இக்‌ 
கொண்டு, கமுதியை நோக்டி விரைந்தது கம்பெனிப்‌ 
பட்டாளம்‌. இப்படையின்‌ வருகையைச்‌ இவ 
கங்கைச்‌ சீமையில்‌ ஆவலோடு எதிர்‌ பார்த்துக்‌ 
கொண்டு, “வரட்டும்‌ வரட்டும்‌ வெள்ளைப்படை! நாய்க்‌ 
கும்‌, நரிக்கும்‌, பேய்க்கும்‌, எமனுக்கும்‌ வயிறார 
விருந்து வைப்போம்‌!” என்றுகூர்‌ வாளைத்‌ தீட்டிய 
வண்ணம்‌ தமிழர்‌ படை திரண்டிருந்தது. 

இவ்வாறு தமிழகத்தின்‌ சுதந்தர வீரர்கள்‌ 
பொதுவாக சிவகங்கைச்‌ சமை முழுவதிலும்‌ இறப்‌ 
பாக கமுதியிலும்‌ நிறைந்துள்ளதை அறிந்த கம்‌ 
பெனிப்பட்டாளம்‌, 1801-ஆம்‌ ஆண்டு, மே மாதம்‌, 
29-ஆம்‌ தேதி கமுதிக்குள்‌ நுழைந்தது. எதிர்‌ 
பார்த்தவண்ணம்‌ வீர மறவர்கள்‌ கம்பெனிப்‌ 
பட்டாளத்தை வாள்கொண்டு வரவேற்றார்கள்‌. 
மூண்டது போர்‌! இரு தரப்பிலும்‌ நல்ல சண்டை! 
வெட்டு, குத்து, நாசம்‌! கமுதியில்‌ தொடங்கிய 
போர்‌ 46 மைல்‌ தொலையில்‌ உள்ள நாகலச்‌ சேரியி 
லிருந்து திருப்பூவணத்திற்கு மாறியது. இங்கு 
நடந்த போரில்‌ கம்பெனி வீரர்‌ பலர்‌ பலியிடப்பட்‌ 
டனர்‌. இதற்குப்‌ பின்‌ எட்டரை மைல்‌ தொலையில்‌ 
உள்ள திருப்பாச்சேத்தி என்ற இடத்தில்‌ நடந்த 

போரில்‌ சுதந்தர வீரர்கள்‌ தங்கள்‌ வஞ்சம்‌. தீரக்‌ 
கம்பெனிப்‌ பட்டாளத்தைக்‌ கொன்று குவித்தார்‌ 
கள்‌. அன்றைத்‌ தினத்தில்‌ நடந்த பேரில்‌ மட்டும்‌ 
மேஜர்‌ கிரே என்ற தளபதியும்‌, 16 பேரும்‌ எம 
லகம்‌ சென்றனர்‌ என்றும்‌, லெப்டினன்டுகளான 
பிளாக்கர்‌, கோல்‌, பர்மின்டர்‌, ஸ்டூவர்ட்டு என்ற 
நான்கு படைத்‌ தளபதிகளும்‌ முப்பத்தைந்து பேரும்‌ 
படுகாயப்படுத்தப்பட்டனர்‌ என்றும்‌ வெள்ளைத்‌ 
தளபதி வெல்ஷ்‌. எழுதி வைத்துள்ள நாட்‌ குறிப்புக்‌” 
கூறுகின்றது. இதை அடுத்து ஜூன்‌ மாதம்‌ 
10-ஆம்‌ தேதி நடந்த வீரப்போரில்‌ 3000க்கு மேற்‌ 
பட்ட சுதந்தர வீரர்‌ கலந்து கொண்டனர்‌. அன்‌ 
றைய போரில்‌ முதலில்‌ பத்து ஐரோப்பியர்களும்‌ 
எண்பத்தாறு சுதேசிக்‌ கூலிப்படை வீரர்களும்‌ 
இவகங்கை மறவர்களின்‌ இரத்தம்‌ தோய்ந்த 
வாளுக்கு இரையாஞர்கள்‌. இந்தப்‌ பரிசுகளை 
மறவர்‌ சேனையிடமிருந்து வேதனையுடன்‌ பெற்றுக்‌ 
கொண்ட கம்பெனிப்‌ பட்டாளம்‌ அடுத்துப்பார்த்திப 
னூரில்‌ ஓரிரவு முகாம்‌ அடித்தது. அன்று முழுதும்‌ 
அவர்கள்‌ உறங்கவில்லையாம்‌. அன்றைய தினம்‌ 
நள்ளிரவு கழிய, விடியற்காலம்‌ மணி நான்கான அம்‌ 
பெற்ற மன நிம்மதியை அம்முகாமில்‌ இருந்த 
கர்னல்‌ வெல்ஷ்‌ அதற்கு முன்‌ எப்போதுமே 
கண்டது இல்லை என்று எழுதி வைத்துள்ளான்‌. 
என்னே கம்பெனிப்‌ பட்டாளத்திற்கு இருந்த குலை 
நடுக்கம்‌ ! 

பொழுது புலர்ந்தது. கம்பெனிப்‌ பட்டாளம்‌, 
“தலை தப்பியது போதும்‌!” என நினைந்து, பரமக்குடி 

வழியாக இராமநாதபுரம்‌ ஓடோடியும்‌ போய்ச்‌ 
சேர்ம்தது. இடை வழியில்‌ ஊமைத்துரை வீரர்களும்‌ 
மருதுபாண்டியருடைய மறவர்களும்‌ கம்பெனிப்‌ 
பட்டாளத்திற்குத்‌ தர வேண்டிய காணிக்கைகளைத்‌ 
தீரத்‌ தவறவில்லை. * எப்படியோ, அடிபட்டாலும்‌ 
உதைபட்டாலும்‌, உயிரோடு பிழைத்தோம்‌!” என்னு. 
இராமகாதபுரம்‌ சேர்ந்த கம்பெனிப்‌ பட்டாளம்‌ 
ஆறு நாட்கள்‌ கிம்மதியாகத்‌ தஙக, ஓய்வு கொண்டு, 
தின்னும்‌ குடித்தும்‌ இரிந்ததாம்‌. இந்த ஆறு நாள்‌ 
ஓய்விற்குப்‌ பின்‌ மீண்டும்‌ கம்பெனிப்‌ பட்டாளத்‌ 
திற்குக்‌ கடுமையான வேலை தரக்‌ காத்திருந்தது 
மருது பாண்டியர்‌ சேனை. 

ஜூன்‌ 22.ஆம்‌ தேதி மீண்டும்‌ கம்பெனிப்‌ 
பட்டாளம்‌ தமிழ்‌ மறவர்‌ சேனையை அடக்க மார்‌ 
தட்டிப்‌ புறப்பட்டது. பழமனேரி ஆற்றங்கரையில்‌ 
அமைத்துள்ள பலம்‌ பொருந்திய கமுதிக்‌ கோட்டை 
யில்‌ ஆரம்பித்த கம்பெணிப்‌ படைகளின்‌ முகாம்‌ 
சிறு வயல்‌ வரை நீண்டுகொண்டே சென்றது. இந்த 
இடைக்காலத்தில்‌ -- எட்டு நாட்களில்‌ -- கம்பெனிப்‌ 
படைகள்‌ கண்ட சேதம்‌ பெரிது: 6 வெள்ளையர்களும்‌ 
6 சுதே௫களும்‌ கொல்லப்பட்டார்கள்‌. மூன்று 
வெள்ளை அதிகாரிகளும்‌, 16 ஐரோப்பியர்களும்‌, 
96 சுதே௫களும்‌ படுகாயம்‌ அடைந்தார்கள்‌. இந்த 
எட்டு நாள்‌ போரில்‌ நாலாயிரம்‌ பேர்‌ வீரமறவர்‌ 
தாக்கியும்‌ தற்காத்தும்‌ போர்‌ புரிந்தனராம்‌. கம்‌ 
பெனிப்‌ பட்டாளம்‌, இவர்கள்‌ படுத்தும்‌ கொடுமை 
பொறாமல்‌, நள்ளிரவில்‌ ஒக்கூர்‌ என்ற இராமத்‌ 
தையே தீயிட்டுச்‌ சாம்பலாக்கியது. 


ம்‌ 

இராமங்கட்கு எல்லாம்‌ தீயிட்டுக்‌ குடிமக்கட்குச்‌ 
சொல்லொணாத்‌ துன்பமும்‌ அவமானமும்‌ இழைத்து 
முன்னேறி வந்த கம்பெனிப்‌ பட்டாளம்‌, கடைசி 
யாக மருதுபாண்டியரின்‌ தலை நகரான இறு வயல்‌ 
நகருக்குள்ளேயே நுழைந்தது! வீர மறவர்‌ கம்‌ 
பெனிப்‌ பட்டாளத்தை எதிர்த்துக்‌ கடும்போர்‌ நடத்‌ 
தினர்‌. பாஞ்சைப்பதியிற்‌ போலவே இங்கும்‌ வீர 
மறவர்களிடம்‌ பேய்வாய்ப்பீரங்கெளும்‌ ஏராளமான 
வெடி மருந்துகளும்‌ இல்லாமையாலும்‌, மேலும்‌ 
மேலும்‌ துரோடுகளால்‌ கம்பெனிப்‌ படைக்குப்‌ பலம்‌ 
பெருயெதாலும்‌, அனல்‌ மழை பொழியும்‌ கம்‌ 
பெனிப்‌ பட்டாளத்தின்‌ மூர்க்கம்‌ நிறைந்த தாக்கு 
தலுக்குத்‌ தமிழர்‌ படை பின்‌ வாங்க நேர்ந்தது. 
ஆனால்‌, வீரமறவர்கள்‌, அவ்வாறு பின்‌ வாங்க 
நேர்ந்ததை அறிந்து, அழகின்‌ வடிவாய்‌ விளங்க 
தங்கள்‌ அருமைத்‌ தலைஈகராகிய சிறுவயலைத்‌ தீக்கு 
இரையாக்கி, அக்நகரில்‌ ஓர்‌ அங்குலங்கூட அந்திய 
னுக்குப்‌ பயன்படாதவாறு செய்துவிட்டுத்‌ திரும்பி 
னர்கள்‌. இவ்வாறு ஆத்திரம்‌ கொண்ட வீரமறவர்‌ 
கள்‌ வைத்த வெந்தீக்கு இரையான அழகு மிக்க 
சிறுவயல்‌ நகரின்‌ சிறப்பை இச்சந்தர்ப்பத்தில்‌ 
நேரிற்‌ கண்ட கர்னல்‌ வெல்ஷ்‌ இத்திரித்துக்‌ காட்டி 
யுள்ளதைப்‌ பாருங்கள்‌ : 

“மருதுபாண்டியரின்‌ அரண்மனை ஆரவாரமான 
தோற்றத்தைவிட எளிமை கலந்த அழகிற்கே பேர்‌ 
பெற்று விளங்கியது ; சிறியதாயினும்‌, உறுதியாக 
வும்‌ ஈன்றாகவும்‌ கட்டப்பட்டிருந்தது அவ்வரண்மனை. 
இறுவயல்‌ நகரத்தின்‌ வீதிகள்‌ அகலமாகவும்‌ ஒழுங்‌ 

காகவும்‌ அமைக்கப்பட்டிருந்தன. அவ்வீதிகளுள்‌ 
ஒன்றில்‌ அழயெ மரச்சாலை ஒன்று அமைக்திரும்‌ 
தது. மொத்தத்தில்‌ அந்த நகரம்‌ இந்தியாவில்‌ 
நான்‌ கண்ட வேறு நகரங்களைக்காட்டிலும்‌ மிகுந்த 
அழகும்‌ சிறப்பும்‌ பொருந்தியதாகவே விளங்கியது. 

இத்தகைய சிறந்த ககரைத்தான்‌ மருதுபாண்டி 
யர்‌ சேலை தன்மான உணர்ச்சி காரணமாகக்‌ தீ 
மிட்டுக்‌ கரியாக்க நேர்ந்தது. என்னே காலத்தின்‌ 
கொடுமை! கம்பெனிப்படை முகாம்‌ அடித்திருந்த 
இடத்திலிருந்து மூன்றே மைல்‌ தொலைவில்‌ இருந்த 
சிறுவயல்‌ நகரத்தைப்‌ பிடிக்கக்‌ கம்பெனிப்‌ படை 
கள்‌ பட்ட பாடு கொஞ்சம்‌ அன்று! ஆறு மணி 
நேரம்‌ மிகக்‌ கடுமையான போர்‌ நடந்தது. அங்கு 
லம்‌ அங்குலமாகவே கம்பெனிப்‌ பட்டாளம்‌ வீர 
மறவர்களை எதிர்த்து முன்னே றவேண்டியிருக ௧௮. 
அவ்வாறு முன்னேறியும்‌, தீயில்‌ வேகும்‌ நகருக்‌ 
குள்ளேதான்‌ நுழைந்தது ஏகாதஇிபத்தியப்‌ படை. 
இதற்குப்பின்‌ மருது பாண்டியரின்‌ வீரப்‌ போர்‌, 
புதியதொரு கட்டத்தை அடைந்தது. சிறு வயலுக்‌ 


குத்‌ தென்மேற்கில்‌ 7 அல்லது 8 மைல்‌ தொலைவில்‌ . 


உள்ளது காளையார்‌ கோவில்‌. மருது பாண்டியர்‌ 
நாளில்‌ இந்தப்‌ பகுதி முழுதும்‌ அடர்க்த காடாய்‌ 
இருந்தது. 

சிறுவயல்‌ நகரத்தைத்‌ தீக்கு இரையாக்கிவிட்டு 
வெளியேறிய வீரமறவர்‌ சேனை, சிறுவயல்‌ காட்டுக்‌ 
குள்ளே சென்று, காளையார்‌ கோவிலை நோக்கிப்‌ 
பறந்தது. ஆனால்‌, மலைபோல உயர்ந்து, பச்சைப்‌ 
பசேலெனப்‌ பயங்கரமாய்‌ நிற்கும்‌ அக்காட்டுள்‌ 

அமைந்து அவர்களை வெற்றிகொள்வது கம்பெனிப்‌ 
படைகளுக்கு எளிதில்‌ கைகூடுமோ ? எனவே, சிறு 
வயல்‌ காட்டையே அழித்துக்‌ காளையார்‌ கோவிலை 
அடைய நீண்டதொரு பாதை போடும்‌ வேலையில்‌ 
முனைந்தனர்‌ கம்பெனிப்படையினர்‌. இந்த 
வேலையில்‌ முன்‌ நின்றவர்கள்‌ புதுக்கோட்டைத்‌ 
தொண்டைமான்‌ அனுப்பிவைத்த இரண்டாயிரம்‌ 
கூலிப்படை வீரர்கள்‌. இவர்களைப்‌ பாதுகாக்க 
இருநாறு வெள்ளையரும்‌, மலேயா நாட்டிலிருந்து 
தருவிக்கப்பட்ட சிப்பாய்களும்‌ துப்பாக்கியும்‌ கையு 
மாய்‌ நின்றார்கள்‌. 

32 நாட்கள்‌ பாடுபட்டுக்‌ காட்டை அழித்துப்‌ 
பாதை போடும்‌ பெரிய வேலையில்‌ கம்பெனித்‌ தருப்‌ 
புக்கள்‌ காலத்தைக்‌ கழித்தன. ஜுலை மாதம்‌, 
81-ஆம்‌ தேதி தொடங்கப்பட்ட இவ்வேலை, செப்‌ 
டெம்பர்‌ மாதம்‌ 2-ஆம்‌ தேதி கைவிடப்பட்டது. 
காட்டை அழிக்கும்‌ கடின வேலையில்‌ ஈடுபட்ட கம்‌ 
பெனிப்‌ படைகள்‌ அனைத்தும்‌, உள்ளமெலாம்‌ 
உடைந்து, மெய்யெலாம்‌ சோர்ம்து, பழைய ஒக்‌ 
கூர்க்‌ ரொமத்திற்கே ஓடி வந்தன. இந்த 82 நாட்‌ 
களில்‌ காட்டுக்குள்‌ சிக்கிக்கொண்ட கம்பெனிப்‌ 
படைகளைக்‌ கண்ட கண்ட இடங்களில்‌ எல்லாம்‌ மருது 
பாண்டியர்களது சேனை கண்ட துண்டமாக்கியது. 
பல முறை கம்பெனிப்‌ படைகள்‌ “கூண்டோடு 
கைலாசம்‌” போக வேண்டிய நிலையிலிருந்து 
உயிர்தப்பின. காட்டை அழிக்கும்‌ முயற்சியிலும்‌ 
கம்பெனிப்‌ படைகள்‌ சலபமாக வெற்றி பெற இயல 
வில்லை. வெட்ட வெட்டக்‌ காடு அடர்த்தியாகவும்‌ 

கடினமாகவும்‌ இருப்பது கண்டு, வெள்ளைப்படை 
வெருண்டு கின்றது. இடையிடையே கடுமழையில்‌ 
கம்பெனிப்‌ பட்டாளம்‌ அடைந்த துன்பம்‌ சொல்‌ 
லொணாதது. இயற்கையுங்கூட இந்த ஏகாதிபத்திய 
வெறியர்களை எதிர்த்துப்‌ போராடியது. கம்பெனிப்‌ 
படைகளுக்கு மிகுந்த பாதகமாக அடர்ந்த காடும்‌ 
பலமான மழையும்‌ இருப்பது கண்டு எக்களிப்புக்‌ 
கொண்ட வீரமறவர்கள்‌, எல்லையற்ற உற்சாகத்‌ 
தோடும்‌ வரம்பில்லா வீர உணர்ச்சியோடும்‌ பெரும்‌ 
போர்‌ உடற்றினார்கள்‌. சிறுவயல்‌ காட்டிற்குள்‌ 
அழைந்து நான்கு மைல்‌ போவதற்குள்‌ கம்பெனிப்‌ 
படைகள்‌ கலகலத்துப்‌ போய்விட்டன. அவர்கள்‌ 
துன்பத்தையும்‌ துயரத்தையும்‌ எல்லையற்றவை 
யாக்கயது தமிழர்‌ படை. 
சிறுவயலையும்‌ காளையார்‌ கோவிலையும்‌ இணைக்‌ ' 

கும்‌ காட்டிலே நடந்த கடும்‌ பேரில்‌ கம்பெனிப்‌ 
படைகட்கு ஏற்பட்ட உயிர்ச்சேதம்‌ சொல்லி முடி 
யாது. காளையார்‌ கோவில்‌ காட்டில்‌ ஒவ்வோர்‌ அடித்‌ 
தூரத்தைக்‌ கடப்பதும்‌ கம்பெனிப்படைகட்குப்‌ 
பூரதப்‌ பிரயத்தனமாய்‌ இருந்தது. காட்டின்‌ 
நடுவில்‌ காவல்‌ கொத்தளம்‌ ஒன்றைக்‌ கட்டும்‌ முயற்‌ 
ஒயில்‌ மட்டும்‌ கம்பெனிப்‌ படைகள்‌ கணக்கற்ற வீரர்‌ 
களப்‌ பலிகொடுத்தும்‌, சொல்லமுடியாக சேதத்தை 
ஏற்றும்‌ சோர்ந்தன. அவ்வாறிருந்தும்‌, ஆங்கிலக்‌ 
கம்பெனியின்‌ படை உயிர்‌ பிழைத்ததற்கு முக்கிய 
காரணம்‌, புதுக்கோட்டைத்‌ தொண்டைமானோடு 
தோரளேோரடு தோளாய்‌ நின்று எட்டயபுரத்துக்‌ 
கூலிப்படைகள்‌ செய்த துரோகமே ஆகும்‌. இதோடு 

கம்பெனி அதிகாரிகள்‌ மறவர்‌ இனத்தைப்‌ பிளவு 
படுத்தச்‌ செய்த சூழ்ச்சிகளும்‌ ஓரளவு வெற்றி 
கண்டன. முக்கியமாகக்‌ கம்பெனி அதிகாரிகளால்‌ 
மருதுபாண்டியர்கட்கு எதிராக “ பொம்மை ராஜா £ 
வாக உடையணத்தேவன்‌ என்பவன்‌ உருவர்க்கப்‌ 
பட்டான்‌ ; அவன்‌ மாமன்‌ மருதுபாண்டியர்‌ சேனை 
யின்‌ இரகசியங்களை எல்லாம்‌ அறியக்கூடிய 
முக்யெ நிலையில்‌ இருக்கான்‌. அவன்‌ இடீரென ஈன 
வாழ்வை விரும்பி, மானவாழ்வைத்‌ துறந்து, மருது 
பாண்டியர்கட்கு முதல்‌ தரமான துரோகம்‌ புரிம்‌ 
தான்‌; அப்போது கம்பெனிப்படைகளின்‌ முக்கிய 
தள பதியாய்‌ இருந்தவனும்‌, பாஞ்சைப்பதியின்‌ 
அழிவுக்குக்‌ காரணமாய்‌ இருந்த பாதகனும்‌ ஆயெ 
கர்னல்‌ அக்கியூ துரையின்‌ காலில்‌ * அடைக்கலம்‌? 
என்னு வீழ்ந்தான்‌. அத்துரோட அக்கியூ துரையின்‌ 
அருஇற்சென்று இரகசியங்களும்‌ பேசினான்‌. 
மருதுபாண்டியர்களது சேனையைப்பற்றியும்‌ அவர்‌ 
களுடைய போர்த்‌ திட்டங்கள்‌ பற்றியும்‌ எல்லாச்‌ 
செய்திகளையும்‌ கூறித்‌ தன்‌ இன த்தவரையே 
காட்டிக்கொடுத்தான்‌ அக்கல்றெஞ்சன்‌. 
இத்தகைய துரோகச்‌ செயல்கள்‌ தங்களைச்‌ 
சற்றி நடந்துகொண்டிருந்த போதிலும்‌ வீரமிக்க 
மருது பாண்டியர்‌ சிறிதும்‌ மனம்‌ தளராது, “வீர 
மறவர்‌ அல்லமோ நாம்‌!' என ஆவேசம்‌ கொண்டு, 
உயிரினும்‌ மானம்‌ பெரிது,” என்று போரிட்டனர்‌. 
இப்போரில்‌ மேரடியாகப்‌ பங்கு கொண்டிருக்கு 
கர்னல்‌ வெல்ஷ்‌ கூறுவது போல, இருபதாயிரம்‌ 
தமிழ்‌ மறவர்கள்‌ தமிழகத்தின்‌ அத்ம்தரத்திற்காக 

வீரப்‌ போர்‌ நடத்தினர்‌. மண்ணைப்‌ பறிக்க நடந்த 
போர்‌ அன்ன அது; தாய்‌ நாட்டின்‌ மானத்தைக்‌ 
காக்க நடந்த போர்‌. அப்போரில்‌ வீடு வாயில்களை 
எல்லாம்‌ மறந்து, உயிரையும்‌ வெறுத்து, மருது 
பாண்டியரும்‌ ஊமைத்துரையும்‌ காட்டிய தியாக 
நெறியில்‌ கின்று போராடி, தலையும்‌ கையும்‌ காலும்‌ 
கழுத்தும்‌ மார்பும்‌ துண்டிக்கப்பட்டும்‌ ௬டப்பட்டும்‌ 
மாண்ட அம்மாவீரர்கள்‌ சிந்திய இரத்தத்தால்‌ 
காஜாயார்‌ கோவில்‌ காடு புனிதத்‌ தன்மை எய்தியது. 
தன்‌ : நாட்குறிப்பில்‌' ஓரிடத்தில்‌ கர்னல்‌ வெல்ஷே. 
குறிப்பது போல அக்காட்டின்‌ எட்டுத்திசையிலும்‌ 
வீரத்‌ தமிழ்‌ மறவர்களது சிவந்த இரத்தம்‌ கோல 
மிட்டத போல ஒழுகிக்‌ இடந்ததாம்‌! ஆம்‌! தாய்‌ 
நாட்டின்‌ மானத்தைக்‌ காக்கத்‌ தங்கள்‌ வீரக்‌ குரு 
தியைத்‌ தமிழ்‌ மண்ணில்‌ சொரிற்த அம்மறவர்களு 
டைய பொன்னடிகளை எர்காளும்‌ தமிழ்‌ இனம்‌ 
நினைவில்‌ வைத்துப்‌ போற்றும்‌. 

இத்தகைய தமிழ்‌ வீரர்களுடைய துணிச்சல்‌ 
நிறைந்த போராட்ட முறைகளை நினைத்தாலே நம்‌ 
நெஞ்சம்‌ வியப்பாலும்‌ வீரத்தாலும்‌ விம்மிதம்‌ 
கொள்ளும்‌! காளையார்‌ கோவில்‌ காட்டில்‌ நடந்த 
கடும்போரின்‌ இறுதிக்‌ கட்டத்தை நம்மால்‌ மறக்‌ 
கவே முடியாது. 

காட்டை அழித்துப்‌ பாதை அமைக்கும்‌ வேலை 
யில்‌ இறங்கியிருந்த கம்பெனிப்‌ பட்டாளம்‌, போரா 
டிப்‌ போராடி மாலு மைல்‌ தாரம்‌ முன்னே றிவிட்‌ 
டது; காளையார்‌ கோவில்‌ கோபுரமும்‌ கண்ணுக்குப்‌ 
புலஞூயது. * இடையே இருக்கும்‌ கண்மாய்க்‌ 


போர்‌! போர்‌! காட்டில்‌ கடும்போர்‌ ! 81 


கரையைத்‌ தாண்டினால்‌, காளையார்‌ கோவில்‌ நம்‌ 
கையில்தான்‌! என்று இறுமாப்புக்‌ கொண்டது 
வெள்ளைப்படை. இரவெல்லாம்‌ இந்த இறுமாப்‌ 
பில்‌ வெறி கொண்டு குடித்துக்‌ கூத்தாடியது கம்‌ 
பெனிப்‌ பட்டாளம்‌! 

அடுத்த நாள்‌ காலை எழுக்து பார்த்தால்‌, காளை 
யார்‌ கோவில்‌ கோபுரம்‌ காணவில்லை. கண்மாய்க்‌ 
கரை மண்‌ சவர்‌ எழுப்பப்பெற்று, பெருமலை 
போல உயர்ந்து இடந்தது! இட்ட நெருங்கினால்‌ 
குண்டுகள்‌ “டபார்‌ டபார்‌” என்று வெடித்தன. 
ஈட்டியும்‌ வேலும்‌ எதிர்த்து வந்து பாய்ந்தன. பதி 
அக்குக்‌ கம்பெனிப்படைகள்‌ பீரங்கிக்‌ குண்டுகளைப்‌ 
பொழிந்தாலோ, அவை அத்தனையும்‌ “பொத்துப்‌ 
பொததென்னு போய்‌ விழுந்தன ! வெடித்த 
குண்டுகள்‌ எல்லாம்‌ வீணாயின காரணம்‌ என்னா 
வென்று ஆராய்ந்த ஆங்கிலப்‌ படைஞர்‌, அப்‌ 
போதுதான்‌ உண்மை உணர்ந்தனர்‌; அடே! 
அது பாஞ்சைப்பதியில்‌ ஊமையன்‌ எழுப்பிய 
கோட்டையைப்‌ போன்றே அதிசயமான மண்‌ 
மலை!” என்று அறிந்து மனம்‌ இடிந்து போயினர்‌. 
இவ்வாறு “ஆப்பசைத்த குரங்குபோலூக்‌ காட்டுக்‌ 
இடையே சிக்கிக்கொண்ட கம்பெனிப்பட்டாள த்தை 
விரட்டி விரட்டித்‌ தாக்னெர்‌ தமிழ்‌ மறவர்‌. இம்‌ 
அது தாக்குதலுக்கு உட்பட்டும்‌, யார்‌ செய்த புண்‌ 
ணியத்தாலோ தப்பிப்‌ பிழைத்து வந்து, நடந்த 
வற்றை எல்லாம்‌ மிகச்‌ இறந்த நாட்குறிப்பாக 
வரைந்து வைத்திருக்கும்‌ வெள்ளை மேஜர்‌ வெல்ஷ்‌ 
கூறுவது போல மிக அருகில்‌ இருந்தே குண்டுகள்‌ 

சரமாரியாய்‌ வரும்‌. ஆனால்‌, ஆட்கள்‌ மட்டும்‌ கண்‌ 
ணுக்குத்‌ தெரிய மாட்டார்கள்‌. இவ்வாறு பகை 
வர்‌ பார்வைக்குப்‌ புலப்படாதவாறு தங்களைப்‌ பச்‌ 
சைப்‌ பசும்புதர்களிலும்‌ காடுகளிலும்‌ மறைத்துக்‌ 
கொண்டே மருது பாண்டியரின்‌ சேனை : குரங்குப்‌ 
போர்‌? நடத்தியது. ஆனால்‌, ஏதுமே நேராது 
என்று கனவு காணும்‌ வெள்ளைாயர.து ஏகாதிபத்‌ 
இயக்‌ கும்பல்மேல்‌, திடீரென கவண்‌ கற்களின்‌ மழை 
பொழியும்‌. தலை தூக்க முடியாது. ஒரு கணம்‌ 
எங்கும்‌ அமைதி கிலவும்‌. எங்கிருந்தோ மீண்டும்‌ 
குண்டுகள்‌ பாயும்‌. சிப்பாய்கள்‌ புழுப்போலச்‌ சுருள்‌ 
வார்கள்‌; குண்டுக்கு அஞ்சிக்‌ கூடாரத்திற்குள்‌ 
அமைவார்கள்‌. தொப்புத்‌ தொப்பென்று கூடா 
ரத்தின்மீது தீப்பம்தங்கள்‌ விழும்‌. “ஐயோ! ரெருப்பு!' 
என்ற அலறல்‌ காட்டைக்‌ கலக்கும்‌. எதிரே இருப்‌ 
பவர்‌ யாரெனத்‌ தெரியாதவாறு காரிருள்‌ கவிக்‌ 
இருக்கும்‌. மின்னல்‌ வீச்சுப்‌ போலச்‌ சுருள்‌ கத்திகள்‌ 
சுழலும்‌. கண்ணிமைப்பதற்குள்‌ கணக்கற்ற தலைகள்‌ 
_கூலிச்‌ சிப்பாய்கள்‌, கம்பெனி வீரர்கள்‌ தலைகள்‌ 
பனங்காய்கள்‌ போல உதிரும்‌. பொழுது விடிந்து 
பார்த்தால்‌, வீர மறவர்கள்‌ இரவு நிகழ்ந்த போரில்‌ 
இறந்து போன வீரர்களுடைய பிணங்களை இழுத்‌ 
துச்சென்ற அறிகுறிகள்‌ பரந்து இடக்கும்‌ இரத்தக்‌ 
கறையால்‌ தென்படும்‌. சுதந்தர வீரர்கள்‌ மிக 
நெருங்கிச்‌ சடப்பட்டால்‌ ஒழிய, போர்க்களத்தில்‌ 
மடிந்தவீரர்களை ௩ம்‌ புரட்சிவீரர்கள்‌ தங்கள்‌ தோள்‌ 
களில்‌ ௬மந்து செல்லத்‌ தவறியதில்லை. இதை 
வெல்ஷே வியப்போடு கூறுடரான்‌. 


சு 

இவ்வாறு நடுக்காட்டில்‌ சிக்தெ தவித்து 
மாண்டு மறைந்த கம்பெனிப்‌ பட்டாளத்தின்‌ துயரக்‌ 
குரலே எதிரொலிப்பதுபோல வெல்ஷ்‌ நுரை எழுதி 
வைத்திருக்கும்‌ வரிகளைப்‌ பாருங்கள்‌ : 

இன்னு ஆகஸ்டு மாதம்‌, 30-ஆம்‌ தேதி, காளை 
யார்‌ கோவிலுக்குச்‌ சிறு வயலிலிருந்து பாதை 
போடும்‌ முயற்சியைக்‌ கைவிட்டு இந்த இடத்தை 
விட்டுக்‌ ளெம்பிவிடுவது என்‌ ற முடிவிற்கு வந்தோம்‌. 
இந்த முடிவைக்‌ கேட்டு எல்லோரும்‌ மகிழ்ச்சி 
அடைந்தனர்‌. ஏனெனில்‌, பெரும்பாலார்க்குச்‌ 
சுடுகாடாயமைந்க இடத்தைவிட்டுக்‌ இளம்பிவிடுவது 
எங்கள்‌ அனைவருக்கும்‌ அளவற்ற மகிழ்ச்சி தந்தது! 
அம்மஇழ்ச்சியில்‌ ஒரு மாத காலம்‌ நாங்கள்‌ அரும்‌ 
பாடு பட்டுச்‌ செய்த வேலையைக்‌ கை விடுவதால்‌ ஏற்‌ 
பட்ட அவமான த்தைக்கூட மறந்துவிட்டோம்‌. எங்‌ 
கள்‌ பாசறை முழுவதும்‌ வயிற்றுப்போக்காலும்‌ 
இரத்த பேதியாலும்‌ அவதிப்படும்‌ நோயாளிகள்‌ 
நிறைந்த கூட்டமாடுவிட்டது. உண்மையில்‌ அக்‌ 
கொடிய நோய்க்கு இரையாகி மடிந்த அதிகாரி 
களும்‌ வீரர்களும்‌ எண்ணற்றவர்கள்‌. உடல்‌ நலத்‌ 
துடன்‌ எஞ்சி இருந்தவர்களும்‌ கண்ணெதிரில்‌ 
பச்சைப்பசேலென மலை போல எழுந்து கின்று 
உட்புக முடியாதவாறு தடுக்கும்‌ அடர்ந்த காட்டின்‌ 
நடுவில்‌ செயலற்றுக்‌ டெப்பதால்‌ உள்ளம்‌ குன்றி, 
மனநோய்‌ பிடித்துக்‌ டெக்தார்கள்‌. எங்கள்‌ எதிரி 
களோ, நாங்கள்‌ மணிக்கொரு முறை தாக்கியும்‌, 
எவ்வாறோ மாயமாய்‌ மறைந்து; ஆனால்‌ எங்களைச்‌ 
சுற்றிச்‌ சற்றி வளைத்த வண்ணம்‌ இருந்தார்கள்‌. ஒரு 

மாத காலமாக நாங்கள்‌ பாளையங்கோட்டைக்கு ஒரு 
கடிதங்கூட அனுப்ப முடியவில்லை. அவர்களுடைய 
எச்சரிக்கையான கண்காணிப்பினின்றும்‌ தப்பித்‌ 
துச்‌ செல்ல எவ்வளவோ முயன்றும்‌ பயன்‌ இல்லை, 
அப்பகுதியின்‌ ஒவ்வோர்‌ அங்குலத்தையும்‌ அங்கு 
வாழும்‌ மக்களையும்‌ நன்கறிந்து சேவை செய்ய 
வலிய வந்த பாளையக்காரன்‌ ஒருவனிடம்‌ நானே 
ஐந்து வராகனையும்‌ ஒரு சிறு கடிதத்தையும்‌ 
கொடுத்து அனுப்பினேன்‌. கடிதத்தைக்‌ கொண்டு 
போய்க்‌ கொடுத்ததும்‌ இன்னோர்‌ ஐந்து வராகளை 
அவனுக்குத்‌ தருவது என்பது ஏற்பாடு. ஆனால்‌, 
பின்னர்‌ நான்‌ அறிந்துகொண்ட வகையில்‌ அவன்‌ 
எவ்வளவோ எச்சரிக்கையாக இரவு நேரம்‌ பார்த்‌ 
துப்‌ புறப்பட்டுப்‌ போனபோதிலும்‌, எங்கள்‌ முகாமி 
லிருந்து சில மைல்‌ கடப்பதற்கு முன்பே அவன்‌ 
எங்கள்‌ எதிரிகளால்‌ கண்டு பிடிக்கப்பட்டுக்‌ கொல்‌ 
லப்பட்டான்‌. ்‌ 

இத்தகைய பயங்கரச்‌ சூழ்கிலையில்‌ 92 காட்கள்‌ 
அவதிப்பட்டுக்‌ கம்பெனிப்பட்டாளம்‌ கூற்றுயிராய்க்‌ 
இடந்த நிலையில்‌, அதற்குப்‌ புத்துயிர்‌ அளிப்பது 
போல இன்னெரு பட்டாளம்‌ பிரான்மலைப்‌ பக்க 
மிருந்து பேய்த்தனமாகத்‌ தாக்கக்கொண்டே முன்‌ 
னேறி வந்தது. சாகக்‌ இடந்த கம்பெனிப்பட்டா 
ளத்திற்கு இப்பேருதவி இடைத்ததும்‌ சம்மா இருக்‌ 
குமா? அப்பட்டாளம்‌ வொ பிடித்து எழுந்தது ; 
பல நாள்‌ பாடு பட்டுத்‌ தான்‌ கட்டி வைத்த 
முகாங்கள்‌ முதலியன வற்றைத்‌ திக்கு இரையாக்யெ 
பின்‌ காட்டை விட்டு வெளியேறித்‌ தப்பினோம்‌ என 
வந்து சேர்ந்தது. 


8. மீண்டும்‌ போர்‌! 
மானங்காக்கும்‌ சுதந்தரப்‌ போர்‌! 


வெறி கொண்டு வெள்ளையன்‌ படை பெருகுவது 
கண்ட மருது பாண்டியர்‌ _ ஊமைத்துரை சேனை, 
காட்டாற்று வெள்ளம்‌ போல, ஆரவாரிக்கும்‌ கடல்‌ 
போலப்‌ பெருகியது! மருது பாண்டியரும்‌ ஊமைத்‌ 
துரையும்‌, “உடல்‌ நமக்குச்‌ சமை! உயிர்‌ சிறு அரும்பு! 
என்று எண்ணி முழுப்பலத்தையும்‌ காட்டிப்‌ 
போரிட்டனர்‌. 

காளையார்‌ கோவில்‌ காட்டிற்குள்ளிருக்து கம்‌ 
பெனிப்படைகள்‌ தப்பி வெளி வருவதை மருது 
பாண்டியர்கள்‌ மனம்‌ விரும்பவில்லை. காளையார்‌ 
கோவில்‌ காட்டையே கம்பெனிப்படையின்‌ எடு 
காடாக்க விரும்பியது அத்தமிழ்‌ மறவர்‌ உள்ளம்‌. 
எனவே, 1801-ஆம்‌ ஆண்டு, ஆகஸ்டு மாதம்‌, 23-ஆம்‌ 
தேதியிலிருந்து 80-ஆம்‌ தேதி வரை அவ்வீரர்கள்‌ 
கடும்போர்‌ ஈடத்தினார்கள்‌. ஆகஸ்டு மாதம்‌ 23-ஆம்‌ 
தேதி பலத்த போராட்டத்திற்கு இடையே கம்‌ 
பெனிப்படைகள்‌ காட்டிற்குள்‌ சக்‌ இிக்கிடக்கும்‌ 
படைகளோடு தொடர்பு வைத்துக்கொள்ளும்‌ 
பொருட்டுச்‌ சிறுவயலிலிருந்து காளையார்‌ கோவில்‌ 
காட்டுக்குள்‌ நுழையும்‌ பாதையின்‌ வாயிலில்‌ இரண்‌ 
டாவது முறையாக ஒரு காவல்‌ கொத்தளத்தைக்‌ 
கட்டும்‌ முயற்சியில்‌ வெற்றி கண்டன. இந்த முயற்சி 
யின்‌ போதும்‌ இதைத்‌ தொடர்ந்து ஒரு வாரம்‌ வரை 
யும்‌ கம்பெனிப்படைகள்‌ வெளியுலகோடு எவ்விதத்‌ 

தொடர்பும்‌ கொள்ளாது துண்டித்துவிட வேண்டும்‌ 
என்ற ஆத்திரத்துடன்‌ போர்‌ புரிந்தனர்‌ மருது 
பாண்டியரும்‌ ஊமைதீதுரையும்‌ அவர்‌ படைஞாரும்‌. 
இதற்குள்‌ கர்னல்‌ இன்ஸ்‌ தலைமையில்‌ கம்பெனிப்‌ 
படையின்‌ ஒரு பகுதி புதுக்கோட்டை மன்னன்‌ 
தத்தம்‌ செய்திருக்க இருமயத்திலிருந்து கொண்டு 
வரப்பட்ட பொருள்களையெல்லாம்‌ திருப்பத்தார்க்‌ 
கோட்டைக்குள்‌ திணித்து, அங்குத்‌ தமிழர்‌ படை 
புகுவதற்கு முன்பே எச்சரிக்கையோடு பலம்பொரும்‌ 
திய தற்காப்பு ஏற்பாடுகளைச்‌ செய்து வைத்திருந்‌ 
தது. இவ்வாறு ஏற்பாடுகளை எல்லாம்‌ செய்த 
கர்னல்‌ இன்ஸ்‌ பட்டமங்கலம்‌ என்ற இராமத்திற்குத்‌ 
தன்‌ படையுடன்‌ வரும்‌ வழியில்‌ மருது பாண்டியர்‌ 
சேனையால்‌ கையப்‌ புடைக்கப்பட்டான்‌. இது 
பற்றிக்‌ கர்னல்‌ வெல்ஷே பின்‌ வருமாறு கூறி 
யுள்ளான்‌ : 

“தமிழர்‌ படை எட்டுத்‌ திசையிலும்‌ சற்றி நின்ற 
வீரப்‌ போராட்டம்‌ நடத்தியது. அதோடு அப்‌ 
படைஞருள்‌ ஒரு பகுதியினர்‌ கம்பெனிப்‌ பட்டா 
ளத்தின்‌ குண்டுகட்கு இரையாகிச்‌ சுருண்டு வீழ்‌ 
வதற்கு முன்னால்‌ அவர்கள்‌ இடத்தில்‌ மற்றொரு 
வீரத்‌ தமிழ்ப்‌ படை நின்று அஞ்சா நெஞ்சுடன்‌ 
அமர்‌ புரிற்தது.” 

பீரங்கிப்‌ பலத்தையும்‌ துப்பாக்இப்‌ பலத்தையும்‌ 
ஈட்டியும்‌ வேலும்‌ வாளுமே வென்றன. ஆயுத 
பலத்தை ஆள்‌ பலமே அழிக்கும்‌ நிலை ஏற்பட்டது. 
கம்பெனிப்‌ பட்டாளம்‌ பிணக்குவியலா கிவிடும்‌ நிலை 
தோன்‌ றியது. தாம்‌ எண்ணியதற்கு மாறாக நிலைமை 

இருப்பது கண்டனர்‌ வெள்ளைத்‌ தளகர்த்தர்‌. கடை 
விரித்துக்‌ கன்னித்‌ தமிழகத்தில்‌ காச பறிக்க வந்த 
அவர்களது சூழ்ச்சி மூளை சுருசருப்பாய்‌ வேலை 
செய்தது. 

சென்ற அத்தியாயத்திலேயே வெள்ளைக்‌ 
கம்பெனி அதிகாரிகள்‌ மருது பாண்டியர்க்கு எதிராக 
உடையணக்‌ தேவர்‌ என்ற “பொம்மை ராஜாவை 
உருவாக்கி வைத்திருந்தார்கள்‌ என்பதைப்‌ பார்த்‌ 
தோம்‌. அர்த உடையணக்‌ தேவருக்கு இப்போது 
அதிகார பூர்வமாகவே பட்டாபிஷேகம்‌ செய்யத்‌ 
துணிந்தது கம்பெனி வர்க்கம்‌. 

சூதினால்‌ வெற்றி பெறத்‌ இட்டமிட்ட கம்பெனித்‌ 
தீளகர்த்தர்கள்‌, : தப்பினோம்‌! தப்பினோம்‌!” என்று 
தங்கள்‌ படைகளுடனே விரைம்து ஒக்கூர்க்கு அரு 
கில்‌ உள்ள சோழபுரம்‌ என்‌ ற பெரியதொரு கராமத்‌ 
இற்கு வந்து, அங்இருந்த பலம்‌ பொருக்திய கோவில்‌ 
மதில்களுக்குள்‌ பாதுகாப்புத்‌ தேடிக்கொண்ட. ரர்‌ 
கள்‌; அங்கிருந்துகொண்டு தங்கள்‌ சூழ்ச்சிச்‌ செயல்‌ 
களை வெற்றிகரமாகத்‌ தொடங்கினார்கள்‌ ; வெள்ளிப்‌ 
பணத்தை வீ௫ எறிந்தார்கள்‌ ; வெற்றி பெற்றால்‌ 
மானியம்‌ தருவோம்‌ ; மதிப்புத்‌ தருவோம்‌,” என்றார்‌ 
கள்‌; மண்ணாலும்‌ பொன்னாலும்‌ மயக்கினார்கள்‌. 
அருகில்‌ இருந்த நாலு கோட்டைக்‌ ரொமத்தைச்‌ 
சேர்ந்த மறவர்‌ சாதித்‌ தலைவர்கள்‌ மனமுவந்து 
அளிக்கும்‌ அனுமதியின்‌ மேலேதரன்‌ யாரும்‌ 
சிவகங்கைச்‌ சீமைக்குச்‌ சடங்கு வழியாக மன்னர்‌ 
ஆக வேண்டும்‌. ஆனால்‌, நம்‌ மருது பாண்டியரோ, 
அப்படிச்‌ சரதி காரணமாகவோ, சடங்கு காரண 

மாகவோ, மன்னர்‌ ஆனவர்‌ அல்லர்‌. நல்ல தலைவ 
னற்ற கப்பல்‌ நடுக்கடலில்‌ திகைப்பது போலக்‌ 
கம்பெனிப்‌ படையின்‌ கொடுமையில்‌ இக்தெ தவித்த 
சிவகங்கைச்‌ சிமையைச்‌ காக்கும்பொருட்டு, மக்கள்‌ 
அன்பின்‌ துனை கொண்டு மன்னரானவர்களே 
இவ்வீரத்‌ தலைவர்கள்‌. இந்த உண்மையை நன்கு 
உணர்ந்திருந்த கம்பெனி அதிகாரிகள்‌, சாதியின்‌ 
பெயரால்‌, சடங்கின்‌ பெயரால்‌, தமிழினத்தின்‌ 
ஒற்றுமையைப்‌ பிளக்கப்‌ பெருமுயற்சிசெய்தார்கள்‌. 
பணத்தை இரைத்தும்‌, பொய்களை விரித்தும்‌, பழி 
களைப்‌ பரப்பியும்‌, அற்தோ ! அர்நியர்கள்‌-வெள்ளை 
நரிகள்‌-செய்த அந்த முயற்சியும்‌ வெற்றி கண்டதே! 
கொடுமை! கொடுமை! 

1801-ஆம்‌ ஆண்டு, செப்டெம்பர்‌ மாதம்‌ 12-ஆம்‌ 
தேதி கர்னல்‌ அக்கியூ தரை முன்னிலையில்‌ அக்னி 
சாட்சியாக; ஜந்து பூதங்கள்‌ சாட்சியாக, சோழ 
புரம்‌ கோவிற்‌ கட்டடம்‌ சாட்சியாக, உடையணத்‌ 
தேவன்‌, மறவர்‌ மையின்‌ பொம்மை ராஜாவாகப்‌ 
பட்டாபிஷேகம்‌ செய்து வைக்கப்பட்டான்‌. இந்த 
விந்தை மனிதனைப்பற்றிக்‌ கர்னல்‌ வெல்ஷ்‌ என்னும்‌ 
வெள்ளைத்‌ தளகர்த்தனே நேரில்‌ பார்த்து எழுதும்‌ 
வரிகளைப்‌ படிக்கும்‌ போது ஈம்மை அறியாமல்‌ ௩ம்‌ 
வாய்‌ சிரிக்கும்‌! இதோ படித்துப்‌ பாருங்கள்‌ அவ்‌ 
வெள்ளையன்‌ கூறுவதை : 

* ஆகஸ்டு மாதம்‌, 29-ஆம்‌ தேதி; இன்று மாலை 
மறவர்‌ நாட்டின்‌ புதிய ராஜா உடையணத்தேவன்‌ 
தன்‌ அண்ணனோடும்‌, வயதான ஒரு பிராமண 
னோடும்‌ கர்னல்‌ அக்கியூ துரையை முதன்‌ முதலாகக்‌ 

காண வந்தான்‌. அவன்‌ பார்வைக்குப்‌ பரம சாது 
போலத்‌ தோன்றினான்‌. ஆனால்‌, சந்தர்ப்பமும்‌ 
பிரிட்டிஷ்‌ அரசாங்கமும்‌ இடீரென எதிர்‌ பாராத 
விதமாக அவனை உயர்த்திவிட்டன. ராஜ பதவியின்‌ 
பெருமிதத்திற்கும்‌ கம்பிரத்திற்கும்‌ அவன்‌ மிகவும்‌ 
புதியவன்‌. ஆகையால்‌; மிகுந்த கூச்சமும்‌ கலக்கு 
மும்‌ உடையவனாய்‌ அவன்‌ காண ப்பட்டான்‌. 
அதோடு கம்பெனி அதிகாரிகள்‌ அவன்மீது காட்‌ 
டிய கவனிப்பிற்கு மிகுக்த நன்றியுள்ளவனாயும்‌ 
அவன்‌ காட்டு அளித்தான்‌. அவனை நாங்கள்‌ 
“ராஜா? ஆக்யெது பற்றி மற்ற யார்‌ யார்‌ என்‌ 
னென்ன சொன்ன போதிலும்‌, தரித்திரத்திலிருச்‌ 
தும்‌. ஊர்‌ பேர்‌ தெரியாத நிலையிலிருந்தும்‌ அவனை 
உயர்த்திச்‌ சிம்மாசனம்‌ தந்ததற்காகவும்‌, ஒரு மை 
யின்‌ வருமான த்தையே அவனிடம்‌ ஒப்படைத்ததற்‌ 
காகவும்‌, அவற்றின்பொருட்டு நாங்கள்‌ பட்ட துன்‌ 
'பங்களுக்காகவும்‌, செய்த முயற்சிகளுக்காகவும்‌, 
அவன்‌ எங்கள்பால்‌ காட்டிய ஆழ்ந்த விசுவாசத்தை 
நாங்கள்‌ மிகவும்‌ பாராட்டினோம்‌. ' 

இத்தகைய வேடிக்கை மனிதனால்‌ வீர மறவர்‌ 
ஒமைக்கு நேர்ந்த வேதனை வாழ்வை எண்ணும்‌ 
தோறும்‌ உள்ளம்‌ புண்ணாகிறது ! இந்தப்‌ பொம்மை 
ராஜாவை வைத்துக்கொண்டு, மருது பாண்டியர்க்கு 
விரோதமாய்க்‌ கம்பெனிப்பட்டாளம்‌ திரித்துவிட்ட 
கதை வதந்தி பழிக்‌ கயிறுகளின்‌ நீளத்திற்கு ஓர்‌ 
எல்லையே இல்லை. ஆனால்‌, அந்தோ! அக்கயிற்றின்‌ 
அழூலும்‌ பலத்திலும்‌ மயங்க மறவர்‌ நாட்டு மக்‌ 
கள்‌, அது தங்கள்‌ கழுத்தையே இறுக்க விடப்பட்ட 

கயிறு என்பதை அறியாது போனார்கள்‌. அதன்‌ 
விளைவாக மறவர்‌ சீமை இரண்டுபட்டது. “புதிய 
மாஜா, புதிய ராஜா” என்னு ஒரு கூட்டம்‌ பிரிந்தது. 
மருது பாண்டியர்‌ பலம்‌ கோடை கால ஆறு போல 
வற்ற ஆரம்பித்தது. தங்கள்‌ சுக வா ழ்வையும்‌ 
அறம்து, சதந்தரத்திற்காகப்‌ போரிட்ட. அம்மாவீரர்‌ 
கள்‌, தங்கள்‌ நாட்டில்‌ ஒற்றுமை இவ்வாறு பிளவு 
பட்டது கண்டு அடைந்த துயரம்‌ சொல்லும்‌ தர 
மன்னு. எனினும்‌, உறுதியைக்‌ கைவிடாறு, அவ்‌ 
வுதீதம வீரர்கள்‌ கம்பெண்ப்‌ படையை எதிர்ப்பது 
பேரலவே தங்கட்கு எதிராகப்‌ பரவும்‌ கதைகளையும்‌ 
பழிச்சொற்களையும்‌ எதிர்த்துப்‌ போரிட்டார்கள்‌. 
சிதைந்து ஓடும்‌ மறவர்‌ குடி மக்களை அன்புக்‌ கயிற்‌ 
ரூல்‌ பிணைத்து; அவர்கட்குக்‌ கம்பெனிச்‌ சூழ்ச்சியை 
அம்பலப்படுத்தி, அவர்கள்‌ நெஞ்சில்‌ சுதந்தர 
விளக்குச்‌ சடர்‌ விட்டெரியச்‌ செய்தார்கள்‌. இவ்‌ 
வளவு செய்தும்‌, அவர்களால்‌ கம்பெனி அதிகாரி 
களது பொய்ப்‌ பிரசாரத்தை முற்றிலும்‌ நிறுத்த 
முடியவில்லை. உடையணத்தேவர்‌ பட்டாபிஷேகத்‌ 
தை ஒட்டிப்‌ பலமான மழை பெய்தது. அவ்வாறு 
மழை பெய்தது இறைவனது ஆசீர்வாதம்‌. என்ற 
அளவிற்கு மக்களை நம்பும்படி செய்தனர்‌ கம்பெனி 

வள்ளையர்‌, ஆனால்‌, உண்மையில்‌ அப்போது 
பெய்த அந்தப்‌ பலத்த மழை கம்பெனிப்படைகட்‌ 
குக்‌ கிடைத்த பெரிய சாபம்‌ என்பது அவர்களுக்கு 

மட்டுமே தெரியும்‌. 

கம்பெனிப்பட்டாளம்‌, 'உடையணத்கேவரை 
ராஜாவாக்விட்டோம்‌. இச்செயல்‌ பலம்‌ பொரும்‌ 
திய ஈம்‌ பீரங்யொலும்‌ பிளக்க முடியாத தமிழர்‌ 

படையின்‌ ஒற்றுமையை இனித்‌ தவிடு பொடியாக்கி 
விடும்‌!? என்று இறுமாப்புக்கொண்டு எழுந்தது. 
ஆம்‌. சாதியும்‌ சடங்கும்‌ பொய்யானவையே. ஆனால்‌, 
அவை எவ்வளவு பொல்லா தவை, பயங்கரமானவை 
என்பதற்கு இச்சரித்திர மிகழ்ச்‌ இயய சரியான 
சான்றாகும்‌. 

கம்பெனிப்படைகள்‌ 17-ஆம்‌ தேதி புதிய ராஜா 
வின்‌ பட்டாபிஷே.கத்திற்குச்‌ சரியாக ஐம்து நாள்‌ 
கழித்து மேலூரை நோக்கிக்‌ ளெம்பின. மேலூரை 
அடைவதற்குள்‌ அவர்கள்‌ பட்ட அல்லல்‌ அளவிட்‌ 
டுரைக்க முடியாதது. அச்சமயத்தில்‌ “ஆண்டவன து 
ஆூ' என்று மக்களால்‌ நம்பப்பட்ட பெருமழை 
பெய்து, எங்கும்‌ சேறாய்க்‌ இடந்தது. மீரங்கெளையும்‌ 
போர்த்‌ தளவாடங்களையும்‌ சுமந்துகொண்டு, பலத்த 
மழையால்‌ பாழ்‌ பட்டுக்‌ இடந்த அப்பாதையைக்‌ 
கடக்க முடியாமல்‌, கம்பெனிப்படை இண்டாடிதீ 
திணறியது. கடைபயொகக்‌ சிங்கம்‌ பிடாரியைச்‌ 
சேர்ந்தது கம்பெனிப்படை. அங்இருந்து பிரான்‌ 
மலையில்‌ வீர மறவர்கள்‌ தங்கியிருக்கும்‌ செய்தி 
அறிந்து, அம்மலையை மூர்க்கத்தனமாகத்‌ தாக்கி 
யது வெள்ளைப்பட்டாளம்‌. பிரான்‌ மலை, இறைவன்‌ 
இருப்பதற்கு ஏற்ற கோவிலாய்‌ மட்டுமன்‌ றி, எண்‌ 
ணற்ற வீரர்கள்‌ தங்கிப்‌ போர்‌ புரிவதற்கு ஏற்ற 
பலம்‌ நிறைந்த கோட்டையாயும்‌ விளங்கெது. இம்‌ 
மலையின்‌ உச்சியிலிருர்து பார்த்தால்‌, குன்றக்குடி, 
காளையார்‌ கோவில்‌, திருக்கோட்டியூர்‌ முதலிய ஊர்‌ 
கள்‌ நன்றாகத்‌ தெரியும்‌; மேலூர்‌ ஆனை மலையும்‌ 
அழகாகத்‌ தோன்றும்‌. சாதாரணமான எந்த 
மனிதனாலும்‌ ஏறிக்‌ காணமுடியாத உயர்ந்த உச்சி 

யையும்‌, பலம்‌ பொருந்திய பாறைகளின்‌ பாது 
காப்பையும்‌, வலுவான கோட்டை மதில்களையும்‌ 
பெற்றுள்ளதா இப்பிரான்‌ மலையில்‌ முகாம்‌ 
அடித்திருந்த மருது பாண்டியரது சேனையை மோதி 
யது கம்பெனிப்படை. ஆனால்‌, ஏற்கெனவே தமக்கு 
எதிராக உருவாக்கப்பட்டு வரும்‌ சதிகளாலும்‌, மற 
வர்‌ நாட்டு மக்கட்கு இடையே ஏற்பட்ட பிளவாலும்‌ 
மனம்‌ உடைந்து போன மருது பாண்டியர்‌-ஊமைத்‌ 
அரை சேனையால்‌ கம்பெனிப்படைகளை எதிர்த்துத்‌ 
தீவிரமாகப்‌ போராட முடியவில்லை. இந்த நிலைமை 
யைப்‌ பயன்‌ படுத்திக்கொண்டு, கம்பெனிப்படை 
கள்‌ பிரான்‌ மலைக்‌ கோவிலையும்‌ கோட்டையையும்‌ 
பிடித்துக்கொண்டன. 

இதற்குப்‌ பின்‌ கம்பெனிப்பட்டாளம்‌ புதிய 
உற்சாகத்தோடு காளையார்கோவிலை நோக்கிக்‌ தன்‌ 
இறுதித்‌ தாக்குதலை நடத்த ஒரே பாய்ச்சலாய்ப்‌ 
பாய்ந்தது. மருது பாண்டியருக்கு உயிர்‌ நாடியாய்‌ 
இருந்த இக்காளையார்‌ கோவிலைப்‌ பிடிப்பதற்கான 
கடும்போர்‌ ஆறு நாட்கள்‌ தொடர்ந்து நடைபெற்‌ 
றது. பலம்‌ பொருந்திய காளையார்‌ கோவிலைப்‌ 
டி டிக்கும்பொருட்டுக்‌ கம்பெனிப்பட்டாளம்‌ மூன்று 
பிரிவுகளாகப்‌ பிரிக்கப்பட்டு, மூன்று வழிகளில்‌ 
அனுப்பப்பட்டது. 

பிரான்‌ மலையைப்‌ போலவே காளையார்‌ கோவி 
அம்‌ கோவிலாய்‌ மட்டும்‌ அன்‌ றிக்‌ கோட்டையாயும்‌ 
இருந்தது. பதினெட்டடி உயரமுடைய கற்சுவர்‌ 
களால்‌ சூழப்பட்ட கோவிலாய்‌ இருந்தது காஃபையார்‌ 
கோவில்‌! வெல்ஸ்‌ கூறுவது போலக்‌ காளையார்‌ 
கோவிலைச்‌ அற்றியிருக்த கோட்டைச்‌ சுவர்கள்‌ 

மிகப்‌ பெரியனவாயும்‌ உறுதி படைத்தனவரயும்‌ 
விளங்கின. ஊருக்குள்‌ எங்கும்‌ எழிலும்‌ ஏற்றமும்‌ 
நிறைந்த மாளிகைகள்‌ காணப்பட்டன்‌. இத்தகைய 
பெருககரைப்‌ பிடிப்பதற்காகப்‌ பாய்ந்து வந்த பரங்‌ 
இப்‌ பட்டாளத்தையும்‌ கூலிப்படைகளையும்‌ எதிர்த்து, 
வழி மறித்து, இரண்டு இடங்களில்‌ மருது பாண்டி 
யரும்‌ ஊமைத்துரையும்‌ கடும்போர்‌ நடத்தினர்‌. அப்‌ 
போரில்‌ கம்பெனி வீரர்களுள்‌ கணக்கற்றவர்‌ வீர 
மறவரின்‌ வாளுக்கு இரையாயினர்‌. எவ்வாறோ 
கம்பெனிப்பட்டாளம்‌ தமிழர்‌ படையின்‌ ஆவேசதீ 
தாக்குதலினின்‌ அம்‌ தப்பிக்‌ காளையார்‌ கோவிலுக்‌ 
குள்‌ அமைந்துவிட்டது. 

எந்த அக்டோபர்‌ மாதம்‌ 16-ஆம்‌ தேதி வீர 
பாண்டியனை த்‌ தூக்கலிடுவதன்‌ மூலம்‌ பாளையக்காரர்‌ 
கள்‌ இழக்‌இந்தியக்‌ கம்பெனியை எதிர்த்து நடத்திய 
போரின்‌ ஒரு முக்யெ கட்டம்‌ முடிந்ததோ, அதே 
அக்டோபர்‌ மாதத்தில்‌, சரியாக இரண்டு ஆண்டுகள்‌ 
கழித்துப்‌ பாளையக்காரரின்‌ வீரப்போரின்‌ முடிவிற்‌ 
குரிய அறிகுறிகள்‌ தோன்‌ நின: 

காளையார்‌ கோவிலுக்குள்‌ கம்பெனிப்படைகள்‌ 
அழைக்து சமயம்‌ வீரன்‌ ஊமைத்துரையின்‌ உள்ள 
மும்‌ மருது பாண்டியர்‌ கெஞ்சமும்‌ பெரிதும்‌ இடிந்து 
போய்‌ இருந்தன. “நம்‌ காட்டு மக்களே- தமிழ்‌ காட்டு 
மக்களே-தங்கள்‌ ஒற்றுமையை அறியாமையால்‌ 
சதறவிட்டு, அம்மியனுக்கு இடம்‌ கொடுத்துவிட்டார்‌ 
களே!” என்று எண்ணிக்‌ கலங்கிலார்‌. எனிலும்‌, 
அச்சுதந்தர வீரர்கள்‌ மெஞ்சம்‌ கலங்‌இனாலும்‌, 
முற்றிலும்‌ சோர்ந்துவிடவில்லை ; காளையார்‌ கோவி 
அக்குள்‌ நுழைத்த அம்மியப்‌ படையை ஆனமட்டும்‌ 

ஒரு கை பார்ப்பது என்ற உறுதியோடு துள்ளி 
எழுந்தனர்‌; “எழுக படை! முழங்குக முரசம்‌! 
தாக்குக பரங்கிப்‌ படையை!” என்று வானாருவி 
ஆணை பிறப்பித்தனர்‌. பெரும்போர்‌ குமுறி எழும்‌ 
தது. அக்டோபர்‌ மாதம்‌ முதல்‌ தேதியன்று காலை 
11 மணிக்குக்‌ காளையார்‌ கோவிலுக்குள்‌ நுழைந்த 
கம்பெனிப்படைகள்‌, கனல்‌ வாய்ப்‌ பீரங்ககளைக்‌ 
இறந்துவிட்டன. சுமார்‌ இரண்டு மணி கேரம்‌ ஒரே 
வெடி மூழக்கம்‌--கடல்‌ ஒலியை அடக்கும்‌ பெரு 
முழக்கம்‌! பீரங்கயொலும்‌ அுப்பாக்கியாலும்‌ அட்‌ 
வண்ணம்‌ இருந்தனர்‌. ஊரெங்கும்‌ இரத்தப்‌ 
பெருக்கு! பிணக்‌ குவியல்‌! . பயங்கர அலறல்‌! 
கணக்கற்ற உயிர்கள்‌ இவ்வுலகைத்‌ அறந்தன்‌. மாட 
மாளிகைகள்‌ மண்ணாயின. எங்கும்‌ புகை மண்டலம்‌! 
இருள்‌! அழிவு! ஐயோ! ஐயோ!” என்ற ஓலம்‌. 
அந்தோ! அன்று நடந்த போரில்‌ காளையார்‌ 
கோவில்‌ பாழடைந்தே போய்விட்டது. அந்த அழி 
வின்‌ அடையாளங்கள்‌ இன்றும்‌ காட்சி தருகின்றன. 

இக்கடும்போர்‌ நடந்த அன்று இரவு காளையார்‌ 
கோவிலை அடுத்துள்ள காளையார்‌ மங்கலத்தில்‌ 
மருது பாண்டியரும்‌ ஊமைத்துரையும்‌ நடுக்காட்டில்‌ 
நள்ளிரவில்‌ கூடினர்‌. அவர்களைச்‌ சுற்றி நின்றது 
ஒரு பெருஞ்சேனை. வெகு தூரத்தில்‌ திசைகள்‌ 
எட்டிலும்‌ தீவர்த்தியோடு வாளும்‌ கையுமாய்‌ வீரர்கள்‌ 
காவல்‌ காத்து நின்றார்கள்‌. அவர்கள்‌ கையில்‌ 
இருந்த தீயும்‌ கண்களில்‌ இருந்த நெருப்பும்‌ ஒரே 
தன்மையாய்ததான்‌ இருந்தன. 

சுதந்தரச்‌ சேனை சூழ்ந்திருக்க, எழுந்தான்‌ 
ஊமைத்துரை. அவன்‌ வாய்‌ பேசவில்லை. கை விரல்‌ 

களே பேசின. அத்த மெளனப்பேச்சை விழித்த 
கண்‌ இமையாது பார்த்திருந்த வீரர்களுடைய 
கண்களில்‌ தீப்பொறிபறந்தது. அவர்கள்‌ அடிக்கடி 
கையை நிலத்தின்‌ மேல்‌ அறைந்து சபதம்‌ செய்தார்‌ 
கள்‌. அப்படி என்ன ஊமைத்துரை உணர்த்தினான்‌ 
தன்‌ சாடை மொழியால்‌? “மானம்‌ உள்ள தமிழ்‌ 
மறவர்களே, நம்‌ எண்ணிக்கை குறைந்துவிட்டது ; 
படைப்பலம்‌ குன்‌ றிவிட்டது. நம்‌ ஊரும்‌ கோட்டை 
யும்‌ அந்கியர்‌ கையிற்கிக்கெ ! ஆனாலும்‌, உயிருள்ள 
வரை போராடியே தீருவோம்‌! மானங்கெட்டு ஒரு 
வினாடியும்‌ வாழ மாட்டோம்‌! சில ஊர்களும்‌ சில 
கோட்டைகளும்‌ போனால்‌ என்ன? தமிழ்‌ நாட்டில்‌ 
எஞ்சியிருக்கும்‌ கோட்டைகளுக்குள்‌ புகுவோம்‌. 
இதைந்றுவிட்ட மறவர்‌ மையில்‌ ஒற்றுமைச்‌ சங்கு 
ஊதுவோம்‌. இதோ என்‌ கையில்‌ இருக்கும்‌ இந்தத்‌ 
துரும்பை நசுக்கி ஊதி எறிவது போலக்‌ கம்பெனித 
அருப்புக்களைக்‌ கசக்கி எறிவோம்‌! தமிம்‌ நாட்டி 
லிருந்து பரங்கெரை வெளியேற்றுவோம்‌! வெற்றி 
-இல்லையேல்‌ சாவு!” இதுவே அவ்வீரப்‌ பெருமகன்‌ 
பேசிய பேச்சு, கேட்டிரும்த-அல்ல-கண்டிரும்த 
மறவர்‌ உடம்பெல்லாம்‌ கொதிப்பேறின்‌. அவர்கள்‌ 
ஆரவாரத்தோடு எழுந்தார்கள்‌ ; அதற்குள்‌ பெரிய 
மருது எழுக்ததைக்‌ கண்டு அமைதியாய்‌ அமரச்‌ 
தார்கள்‌. 

ஒரு வெள்ளி நாணயத்தை எடுத்துச்‌ சண்டிக்‌ 
காட்டினான்‌ பெரிய மருது; அதைக்‌ கீழே இட்டுக்‌ 
காலால்‌ மிதித்தான்‌ ; மீண்டும்‌ கையில்‌ எடுத்தான்‌ ; 
பார்த்தீர்களா இவ்வெள்ளிப்‌ பணத்தை! இதில்‌ 
இருப்பது தமிழ்‌ எழுத்தா, தமிழ்‌ இலச்சினையா ? 
இல்லை. இறு கம்பெனியால்‌ பணம்‌. இந்தப்‌ 

பிச்சைக்‌ காசுக்கு ஆசைப்பட்டு நம்மவர்‌ அறிவை 
விற்கின்றனர்‌; அருமைத்‌ தாயினும்‌ சிறந்த நாட்டின்‌ 
மானத்தைக்‌ காற்றில்‌ பறக்க விடுகின்றனர்‌. வீரர்‌ 
களே, இந்தப்‌ பணத்தைக்‌ தீண்டாதீர்கள்‌! காறி 
உமிழுங்கள்‌ ! ஈமக்குக்‌ காசன் று பெரிது; மானம்‌-- 
மறவர்‌ சீமையின்‌ சுதந்தரந்தான்‌ பெரிது! ? என்று 
கூறிக்கொண்டே உறுதியான அந்த வெள்ளி 
நாணயத்தை இரண்டாக வைத்தான்‌. அதைக்‌ 
கண்ட தமிழ்‌ மறவர்‌ தோள்‌ தட்டி எழுந்தனர்‌. 
“ஏட்டுச்‌ திக்கிற்கும்‌ செல்லுங்கள்‌ ! சதற்தரக்‌ கனலை 
மூட்டுங்கள்‌ ! ஆம்‌. சுதந்தரம்‌! சதந்தரம்‌! அதுவே 
நம்‌ உயிர்‌!? என்னு ஆவேசத்துடன்‌ கூவினான்‌ 
பெரிய மருது. 

ஓங்ட உயர்ந்த அப்பெருமகன து வீர முழக்கத்‌ 
தைக்‌ கேட்ட மறவர்‌ கூட்டம்‌, எண்டிசையிலும்‌ 
மாயமாய்‌ மறைந்தது. அவர்களோடு சேர்ந்து 
ஊமைத்துரையும்‌ மருது பாண்டியரும்‌ எங்கோ 
சென்றுவிட்டனர்‌. 

காளையார்‌ கோவிலைப்‌ பிடித்துவிட்டான்‌ கம்‌ 
பெனியான்‌. ஆனால்‌, வீரமிக்க ஊமைத்துரையை 
யும்‌ அவன்‌ உயிர்த்தோழர்களான மருது பாண்டி 
யரையும்‌ பிடிக்க முடியவில்லை. * எவ்வளவோ கா௪த்‌ 
இற்குப்‌ பின்‌ இன்னுமா இக்கிலை! ' என்னு கம்பெனி 
அதிகாரிகள்‌ ஆத்திரம்‌ அடைந்தார்கள்‌. கர்னல்‌ 
அக்மியூ துரையிடமிரும்து அதிகாரங்களை எல்லாம்‌ 
ஏற்றுக்கொண்ட புதிய தளகர்த்தன்‌ மக்காலே 
துரை, மூக்கெல்லாம்‌ சிவந்தவனாய்‌, “அவர்களைப்‌ 
பிடிக்காமல்‌, பிடித்துக்‌ கொல்லாமல்‌ விடுவதில்லை! ' 
என்னு துப்பாக்கியைத்‌ தூக்கினான்‌. 


ம்‌ 


9. களப்பலி 

கட்டுப்பாடு நிறைந்த பட்டாளமாயிருக்த மறவர்‌ 
சேனை, நாகாதிசைகளிலும்‌ பிரிந்து போய்விட்டது. 
ஊமைத்துரை-மருது பாண்டியர்கள்‌ விருப்பப்படி. 
திருமயம்‌, திண்டுக்கல்‌, சங்கரப்பதி முதலிய 
கோட்டைகளிலிருக்‌.து புதியதொரு போராட்டத்‌ 
திற்குத்‌ தன்னையும்‌ மக்களையும்‌ தயார்‌ செய்வதே 
அச்சேனை வகுத்த திட்டம்‌. அதன்படி தமிழகத்‌ 
தின்‌ கோட்டைகள்‌ பலவற்றிலும்‌ சதந்தர வீரர்கள்‌ 
மறைந்து மறைந்து இருக்து, தமிழ்‌ மக்கள்‌ நெஞ்சில்‌ 
வீரபாண்டியக்‌ கட்டபொம்மன்‌ ஏற்றி வைத்த சதம்‌ 
தரச்‌ சுடரை அனையாவாறு காப்பாற்றும்‌ வேலை 
யில்‌ தீவிரமாக ஈடுபடலானார்கள்‌. காற்றைப்போல 
எவர்‌ கண்கட்கும்‌ புலப்படாமல்‌, ஆனால்‌ சத்தி 
வாய்ந்த காரியங்களைச்‌ செய்யும்‌ தீரர்களாய்‌ அவர்‌ 
கள்‌ திகழ்ந்தார்கள்‌. ஆயினும்‌ என்ன 2 அம்றியர்‌- 
வெள்னையர்‌-சூழ்ச்‌சி பலித்துவிட்டது. மருது பாண்‌ 
டியரது கட்டுப்பாடான சேனை எட்டுத்‌ திசைகளிலும்‌ 
தறி ஓடச்‌ சதி செய்தனர்‌ வெள்ளையர்‌. ௮அச்சதி 
வென்றுவிட்டது. ஊமைத்துரை மட்டும்‌ அடிக்கடி 
இந்தச்‌ சுதந்தர வீரர்கள்‌ தங்கி வந்த கோட்டை 
களுக்கு மாறு வேடம்‌ பூண்டு போய்‌ வந்துகொண் 
டிருந்கான்‌. இந்த உண்மையை எவ்வாறோ ஊகித்‌ 
துணர்ம்த தமிழ்‌ மக்கள்‌, தமிழ்‌ நாட்டில்‌ இருநத 
பற்பல கோட்டைகளையும்‌ “ஊமையன்‌ கோட்டை * 
என்றே பய பத்தியோடு எட்டிக்‌ காட்டத்‌ தொடங்கி 
னர்கள்‌. அப்பெயர்கள்‌ இன்னும்‌ நிலை பெற்று 

ர்‌ 

வி 


ளங்குகின்றன. இவ்வளவெல்லாம்‌ இருந்தும்‌ 
ஊமைத்துரையாலும்‌ மருதுபாண்டியராலும்‌ இழக்த 
பலத்தை மீண்டும்‌ பெற முடியவில்லை. “வெண்ணெய்‌ 
திரண்டு வரும்போது தாழி உடைந்தது போன்று 
ஆயிற்று அவர்கள்‌ கதை. 

வீரமிக்க மருது சகோதரர்கள்‌, தங்கள்‌ உயி 
ரனைய உத்தமத்‌ தோழா-வீரா-இரு நாறு பேரோடு 
சங்கரப்பதிக்‌ காடுகளில்‌ கரந்துறையலானார்கள்‌ ; 
இக்கிலையில்‌ கம்பெனியார்‌ நாட்டு மக்கள்‌ நெஞ்சில்‌ 
பரப்பிய பொய்யும்‌ பழியுமாயெ ஈஞ்ச, மிச வேக 
மாகச்‌ செயற்படலாயிற்று. புதிய புதிய கதைகளைக்‌ 
கம்பெனியார்‌ தினமும்‌ கட்டிவிட்டனர்‌. புதிய புதிய 
பசப்பு மொழிகளை எங்கும்‌ பரப்பிவிட்டனர்‌. அவற்‌ 
அள்‌ ஒன்று, கம்பெனியாருக்கு முதலில்‌ இறு 
தொகை செலுத்திப்‌ பின்‌ ஆண்டுதோறும்‌ முறை 
யாகக்‌ குறைந்த வரி கட்டத்‌ தயாராய்‌ இருப்பவர்ச்‌ 
குச்‌ சிவகங்கைச்சிமையில்‌ பல கிராமங்கள்‌ சாசுவதக்‌ 
கவுலாகக்‌ கொடுக்கப்படும்‌ என்பது. இச்செய்தியை 
அறிந்த எண்ணற்ற மக்கள்‌, மண்ணாசையால்‌ அறி 
விழந்து, ஆங்கலக்‌ கம்பெனிக்குச்‌ சலாம்‌ போடத்‌: 
தொடங்கினார்கள்‌. கம்பெனியார்‌ பரப்பிய மற்றொரு 
பொய்‌, “மருது சகோதரர்கள்‌ கோடிக்கணக்கான 
பணத்தைக்‌ காட்டில்‌ உள்ள பாலை மரப்‌ பெொர்து 
களில்‌ ஒளித்து வைத்துள்ளார்கள்‌; அதை அவ்‌ 
வான அவர்கள்‌ மறைத்து வைக்க, மரத்தில்‌ தளை 
போட்டுத்‌ தந்தவர்களை எல்லாம்‌ இரகசியம்‌ வெளி 
யாகாதிருக்கக்‌ கொலை செய்துவிட்டார்கள்‌; இப்‌ 
போது யார்‌ அம்மரங்களைய்‌. குத்தகை எடுக்னெறார்‌ 

களோ, அவர்களுக்கு அதிர்ஷ்டம்‌!” என்பதாகும்‌. 
இதைக்‌ கேட்டவர்கள்‌ நாக்கில்‌ நீர்‌ ஊறியது. கம்‌ 
பெனியாரது அதிகாரம்‌ பெற்றிரும்த பொம்மை 
ராஜா உடையணத்தேவரிடம்‌ போய்க்‌ காடுகளைக்‌ 
கவுல்‌ கேட்பதில்‌ பலத்த போட்டி ஏற்பட்டது. காடு 
களில்‌ பெரும்பகுதி கவுல்‌ விடப்பட்டது. கவுல்‌ எடுத்த 
மக்கள்‌ அவ்வளவு காடுகளையும்‌ அழித்துத்‌ தொலைத்‌ 
தார்கள்‌. அதனால்‌, சுதந்தர வீரர்கள்‌ இயற்கை 
யின்‌ அரவணைப்பில்‌ ஆறுதலோடு தங்கும்‌ கிலையும்‌ 
இல்லாது போயிற்று. 

இதை அறிந்து மகிழ்ச்சி கொண்டிருந்த 
கம்பெனியார்‌, தம்‌ பட்டாளத்துடன்‌ மங்கலம்‌ என்ற 
கிராமத்தில்‌ முகாம்‌ அடித்திரும்தனர்‌. அவ்வாறு 
தண்டு இறங்கி இருந்த வெள்ளையரிடம்‌ போய்ப்‌ 
பல ஊர்களின்‌ பெரியதனக்காரர்கள்‌ சலாம்‌ 
செய்து, மாலை மரியாதைகளுடன்‌ அவர்களை வர 
வேற்று, பல இராமங்களைத்‌ தங்கட்குக்‌ கவுல்‌ 
விடும்படி கேட்டுக்கொண்டார்கள்‌. அதோடு அவர்‌ 
களைத்‌ நிருத்திப்படுத்த வேண்டும்‌ என்ற வீணாசை 
யால்‌, மன்னிக்க முடியாத ஒரு குற்றத்தையும்‌ 
செய்யத்‌ துணிந்து, மருது சகோதரர்களும்‌ ஊமைத்‌ 
துரையும்‌ மறைந்திருந்து மீண்டும்‌ தமிழகத்தின்‌ 
லீரப்போருக்கான ஏற்பாடுகளைச்‌ 9 சய்து வரும்‌ 
சங்கரப்பதிக்‌ காட்டையும்‌ கோட்டையையும்‌ காட்டிக்‌ 
கொடுத்துவிட்டார்கள்‌ ! உண்மை அறிக்க கம்பெனி 
யாரது உள்ளம்‌ பூரித்தது. அவர்கள்‌ நள்ளிரவில்‌ 
கொள்ளையடிக்கும்‌ கள்ளர்‌ போல, துப்பாக்கிப்‌ 
பீரங்கிகளோடு சென்று, சுதந்தர வீரர்கள்‌ தங்கி 

யிருக்க கோட்டையையும்‌ காட்டையும்‌ வளைத்துக்‌ 
கொண்டு, குண்டுமாரி பொழிந்தார்கள்‌. அயர்ந்த 
உறக்கத்தில்‌ ஆழ்ந்திருந்த வீரர்‌ பலரும்‌ குண்டு 
பாய்ந்து பிணமாயினர்‌. விழித்தெழுந்த வீரர்‌ 
சிலரும்‌ மருது சகோதரர்களும்‌ ஊமைத்துரையும்‌ 
தன்னம்தனியராக வீரப்போர்‌ புரிக்து தப்பினர்‌. 
ஆனல்‌, கம்பெனித்தளகர்‌ததனா விடுவான்‌ ! அவன்‌ 
சங்கரப்பதிக்‌ காடுகளைச்‌ சுற்றிலும்‌ பட்டாளத்தைப்‌ 
பரப்பி விட்டான்‌. முப்பெருவீரர்களின்‌ விலை 
மதிக்க முடியாத தலைகட்கும்‌ விலை வைத்தான்‌ 
பரதேசி வெள்ளையன்‌. அந்தத்‌ தலைகட்கு வைத்த 
விலையை-ரூபாய்‌ காலாயிரத்தைப்‌-பெற வேண்டும்‌ 
என்ற பேராசையால்‌ கம்பெனிப்‌ பட்டாளத்தி 
லிருந்த சிப்பாய்கட்கு இடையே பலத்த உற்சாகமும்‌ 
போட்டியும்‌ ஏற்பட்டன. எந்த வெள்ளையன்‌ 
கர்னல்‌ வெல்‌ஷ்‌--மருது சகோதரர்களிடம்‌ வாள்‌, 
கதை, வளரித்தடி முதலியவற்றைப்‌ பயன்படுத்தும்‌ 
கலையைக்‌ கற்றானோ, அவனே மருது சகோதரர்களை 
யும்‌ ஊமைத்துரையையும்‌ எப்படியாவது பிடித்துத்‌ 
இரு வேண்டும்‌ என்று ஈன்றி கெட்ட நெஞ்சத்தோடு 
துடியாய்த்‌ துடித்தான்‌ என்றால்‌, மற்றவர்களைப்‌ 
பற்றி என்ன சொல்வது ! 

இக்கிலை.பில்‌ ஒருமாள்‌ கம்பெனிப்படை காடுகளை 
எல்லாம்‌, மூலை முடுக்குகளை விடாது துருவித்‌ அருவித்‌ 
தேடிக்கொண்டிருக்கும்‌ போது, தம்‌ உயிரினும்‌ 
இனிய படை வீரர்கள்‌ உயிர்‌ வாழ உணவின்‌ றி 
அவதிப்படும்‌ மிலையை எண்ணி, உள்ளமும்‌ உடலும்‌ 

சோர்க்த, உடைவாள்‌ ஒன்றே கதியாகத்‌ தனி 
வழியேஊமைத்துரையும்‌ மருது சகோதரரும்‌ நடக்‌ 
சென்று கொண்டிருந்தனர்‌. வேட்டை நாய்‌ போல 
இதை எப்படியோ மோப்பம்‌ பிடிக்க கம்பெணிச்‌ 
சிப்பாய்கள்‌, அவர்களை வளைத்துப்‌ பிடிக்கப்‌ பாய்ம்‌ 
தார்கள்‌. ஆனால்‌, மருது சகோதரர்கள்‌ மூச்சுள்ள 
வரை போராடும்‌ தீரர்கள்‌ அல்லவா? முப்பெருவீரர்‌ 
கட்கும்‌ கம்பெனிச்‌ சிப்பாய்கட்கும்‌ இடையே வெறி 
பிடித்த போ--இறு திப்பேோர-- நடந்தது. அப்‌ 
போரிலும்‌ கம்பெனிச்‌ சிப்பாய்களையெல்லாம்‌ வெட்டி 
வீழ்த்தி, மருது சகோதரர்களும்‌ ஊமைத்துரையும்‌ 
வெற்றி பெற்றுவிடுவார்களோ என்ற நிலை இருந்த 
போது, கொலைக்காரக்‌ கம்பெனிப்படையைச்‌ சேர்ந்த 
ஒரு பாவி சட்ட துப்பாக்டுக்‌ குண்டு, அக்தோ!பெரிய 
மருதுவின்தொடையில்பாய்ந்து எலும்பைமுறித்தது! 
எந்தக்‌ கன்னித்‌ தமிழ்‌ நாட்டின்‌ உரிமையை- 
மானத்தைக்‌ காக்கப்‌ போரிட்டானோ, அம்மாவீரன்‌ 
அதே தமிழ்‌ நாட்டு மண்ணில்‌ காலூன்‌ றி நிற்கவும்‌ 
வலிமை அற்றவனாய்‌, தரையில்‌-—தமிழ்த்‌ தாயின்‌ 
மடியில்‌ சாய்ந்தான்‌. தான்‌ பெற்ற வீர மைந்தன்‌ 
இவ்வாறு தன்‌ நாட்டுமக்களாலேயே கைவிடப்பட்டு 
அந்கியன்‌ ஆயுதவெறிக்கு இரையாக, அவதிப்பட்டு 
வீழ்ந்த காட்சியைப்‌ பொறு தவளாய்க்‌ தமிழ்‌ அன்னை 
இந்திய இரத்தக்‌ கண்ணீர்‌ போல அவன்‌ தொடையி 
லிருந்து வழிந்த தியாக இரத்தம்‌ தமிழ்‌ மண்ணை 
நனைத்துப்‌ புனிதமாக்யெது ! ஆம்‌! அவன்‌ இரத்தம்‌ 
பட்டுப்‌ புனிதமான வீர மண்ணேதான்‌ ஈம்‌ தாயக 
மாம்‌ தமிழ்‌ நாடு! 

பெரிய மருது உணர்ச்சியற்றுத்‌ தரையில்‌ சாய்‌ 
வது கண்டதும்‌, தன்‌ வீரவாளைச்‌ சுழற்றிக்‌ கம்‌ 
பெணிச்‌ சிப்பாய்களது கழுத்தைப்‌ பதம்‌ பார்த்துக்‌ 
கொண்டிருந்த ஊமைத்துரை, உடைவாளை வீ 
எறிந்துவிட்டுப்‌ பெரிய மருதுவை நோக்கித்‌ தாவிப்‌ 
பாய்ந்தான்‌. “உடுக்கை இழந்தவன்‌ கை போலத்‌ 
தனக்கு உற்றுழி உதவிய ஆருயிர்‌ ஈண்பனுக்கு 
நேர்க்து ஆபத்தைக்‌ கண்டு உயிர்‌ துடித்து, அவ்‌ 
வீரனைக்‌ காக்கத்‌ தாவிப்பாயும்‌ ஊமைத்துரையைக்‌ 
கண்டதும்‌, கூலிச்‌ சிப்பாய்களுக்கு இடையில்‌ சிங்‌ 
கம்‌ போலப்‌ போரிட்டு, அவர்களைக்‌ கொன்று 
குவித்துக்கொண்டிருந்த சின்ன மருதுவும்‌ வேங்கை 
போலக்‌ கண்களில்‌ தீச்சுடர்‌ பறக்க ஓடி வந்து, 
உத்தம சகோதரனான பெரிய மருதுவைத்‌ தன்‌ 
இரு கரங்களாலும்‌ தூக்கித்‌ தன்‌ மடிமீது சார்த்திக்‌ 
கொண்டான்‌. கல்லும்‌ மண்ணும்‌ கண்டு கலங்கும்‌ 
இத்தயரம்‌ நிறைந்த காட்சியைக்‌ கண்டும்‌ எஞ்சி 
யிருந்த கம்பெனிச்‌ சிப்பாய்களின்‌ கொலையுள்ளம்‌ 
கொண்ட இரத்த வெறி அடங்கவில்லை. ஆயுத 
மற்று அச்சுதந்தர வீரர்கள்‌ அழுத கண்ணீரில்‌ 
மூழ்கிக்‌ இடக்கும்‌ நிலையில்‌, £ இத்தருணம்‌ தப்பின்‌ 
எத்தருணம்‌ வாய்க்குமோ! என்று எண்ணியவர்‌ 
களாய்‌ வேட்டை காய்கள்‌ போல அவர்கள்மேல்‌ 
வீழ்ந்து கவி்துகொண்டார்கள்‌ கம்பெனிச்‌ சிப்பாய்‌ 
கள்‌! தமிழ்‌ மக்களது அடிமை விலங்கை முறித்து 
எறிந்து, அவர்களது மானத்தைக்‌ காக்கப்‌ 
போரிட்ட அம்மாவீரர்களுடைய திருக்கரங்களில்‌ 
ஏகாதிபத்தியத்தின்‌ இரும்பு விலங்குகள்‌ ஏறின ! 


களப்பலி 103 


வேல்‌ பிடித்த வீரக்‌ கரங்களில்‌ - அறிவிலும்‌ 
ஆண்மையிலும்‌ சிறந்த மக்கட்கெல்லாம்‌ பொன்‌ 
னும்‌ பொருளும்‌ வாரி வாரி வழங்கிய அன்புக்கரங்‌ 
களில்‌ விலங்கு பூட்டப்பட்ட அந்தக்‌ கோரக்‌ காட்‌ 
சியை இன்று நினைத்தாலும்‌ செஞ்சு பூர்‌ என்‌ 
இிறது! அடி வயிற்றில்‌ தீ மூள்றெது! 

மருது சகோதரர்களை, ஊமைத்துரையை, 
சின்ன மருதுவின்‌ வீரமைந்தர்களான சிவஞா 
னத்தை, பச்சிளம்‌ பாலகனான துரைசாமியைக்‌ 
கைது செய்வதோடு விட்டதா கொலைக்காரக்‌ கம்‌ 
பெனி வர்க்கம்‌! அந்தோ! அவர்கள்‌ செய்த ஆறாத்‌ 
துயர்‌ விளைக்கும்‌ அநீதச்‌ செயலை எவ்வாறு தமிழ்‌ 
எழுத்தால்‌ எழுதுவது! அந்தக்‌ கொடுமை நிறைந்த 
செயலை நினைக்கும்‌ போதே கண்களில்‌ நீர்‌ பெருகு 
இறது! 

கொலைக்கஞ்சாத கம்பெனிப்படை காரைக்‌ 
குடியிலிருந்து மதுரை செல்லும்‌ வழியிலுள்ள திருப்‌ 
பத்தூர்க்‌ கோட்டைக்குச்‌ சுதந்தர வீரர்களை 
மருது சகோதரர்களைப்‌ பலத்த காவலுடன்‌ தூக்கச்‌ 
சென்றது. அங்கே மானங்காக்கப்‌ போரிட்ட அவ்‌ 
வீரர்களைக்‌ சாதாரணமான ஒரு அக்கு மரத்தில்‌ 
ஏற்றிக்‌ கொன்றது கம்பெனிப்‌ பட்டாளம்‌! ஆம்‌. 
அப்பொழுதெல்லாம்‌ சுதந்தர வீரர்களைத்‌ தொடர்க்‌ 
தாற்போலத்‌ தூக்இலிடுவதற்குப்‌ பிரிட்டிஷ்‌ ஏகாதி 
பத்தியம்‌ பலம்‌ பொருந்திய தூக்குமேடைகளைக்‌ கட்டி 
வைக்கும்‌ * நாகரிகத்தை ' அடையவில்லை. 

தமிழகத்தின்‌ விடுதலைப்‌ போரை வேறு ஏக்‌ 
காலத்தினும்‌ விழுப்பம்‌ உடையதாகத்‌ தொடர்ந்து 

நடத்திய மருது சகோதரர்கள்‌, தூக்கிலிடப்‌ 
பட்டார்கள்‌ அல்ல-- கொலை செய்யப்பட்டார்‌ 
கள்‌. அவர்கள்‌ பொன்னுடலங்கள்‌ உயிரற்ற 
சவமாரய்த்‌ தாக்குமரத்தில்‌ தொங்கெ ! அந்தோ! 
அந்தக்‌ கோரக்காட்சியை என்னென்று கூறு 
வது! பெற்ற தாய்‌ தந்தையர்‌ இறப்பதையுங்‌ 
கூடப்‌ பொறுக்கலாம்‌. ஆனால்‌, பெற்ற தாயினும்‌ 
தந்தையினும்‌ பெரிய தாய்‌ நாட்டின்‌ சுதந்தரத்திற்‌ 
காகக்‌ காலமெல்லாம்‌ போரிட்டு அல்லற்பட்ட அரும்‌ 
பெருவீரர்களை, வெறி பிடித்த வெள்ளையர்‌ 
தூக்கிலிட்டுக்‌ கொன்றதை எந்தத்‌ தமிழ்‌ நெஞ்சம்‌ 
தான்‌ பொறுக்க முடியும்‌! 

இருப்பத்தூர்க்கோட்டையில்‌ மருது சகோதரர்‌ 
களையும்‌ அவர்கள்‌ அருமை மைந்தனான சிவஞான த்‌ 
தையும்‌ தூக்கிலிட்டுக்‌ கொன்ற ஏகாதிபத்திய வெறி 
யர்கள்‌, ஊமைத்துரையை மட்டும்‌ ௮தே இடத்தில்‌ 
தூக்கிலிடவில்லை. இரத்த வெறி பிடித்த அந்தக்‌ 
கொலைக்காரக்‌ கூட்டம்‌ ஆனைக்‌ கொல்லுவதி லுங்‌ 
கூட இடம்‌ பார்த்து, கேரம்‌ பார்தது, நிலைமை 
பார்த்தல்லவா கொல்லும்‌! 

பாஞ்சைப்‌ பதியின்‌ சதந்தரத்திற்காக அண்‌ 
ணனைப்‌ போலவே-அல்ல-அண்ணனைக்காட்டிலும்‌ 
தாறு மடங்கு அதிகமாகவும்‌ ஆவேசமாகவும்‌ 
போரிட்ட அந்த ஊமைத்துரையை, அவன்‌ சொகம்‌ 
தச்‌ சீமையின்‌ தலைநகராகிய பாஞ்சைப்பதிக்கே 
கொண்டுபோய்‌, அங்குள்ள பழைய பீரங்கி மேட்டி 
லேயே மரம்‌ நட்டு, வாய்‌ வல்லமையினும்‌ வாள்‌ 
வல்லமையே பெரிது எனக்‌ காட்டிய பெரியோனை- 


ஆ 

தலையாய தமிழ்‌ வீரனை--தூக்இலிட்டுக்‌ கருணையின்‌ 
றிக்‌ கொலை செய்தார்கள்‌ கொடிய வெள்ளையர்கள்‌! 

வீரபாண்டியக்‌ கட்டபொம்மனைப்‌ போலவே, 
தூக்டிலிடப்பட்டுக்‌ கொலையுண்ட அந்த மாவீரர்கள்‌ 
சாகும்‌ தறுவாயில்‌ என்னென்னவெல்லாம்‌ நினைத்‌ 
தார்களோ! அவர்கள்‌ எதை நினைத்திருந்தாலும்‌, 
நினையாமற்‌ போயிருந்தாலும்‌, இவற்றை மட்டும்‌ 
நிச்சயமாக நினை த்திருப்பார்கள்‌ : 

அந்தோ! தமிழகமே, உனக்காக, உன்‌ 
மானத்தைக்‌ காக்க, ஆண்டுக்‌ கணக்காக-அல்லும்‌ 
பகலும்‌ அதே நினைவாகப்‌ போராடினோம்‌! அணிச்‌ 
சல்‌ நிறைந்த வீரர்களைப்‌ பெற்ற உன்‌ திருவயிறு, 
துரோடுகளையும்‌ பெருமல்‌ இருந்திருந்தால்‌, நிறத்‌ 
தால்‌, பேசும்‌ மொழியால்‌, பண்பாட்டால்‌, எல்லா 
வற்றிலும்‌ முற்றிலும்‌ அற்கியரான பரதேசி வெள்‌ 
காயர்‌ இப்படி எங்களைத்‌ தூக்கிலிட்டு கொன்ற 
கொக்கரிக்கும்‌ அவமானம்‌ நிறைந்த திய நிலை ஏற்‌ 
பட்டிராது. தொலையட்டும்‌ ! நாங்கள்‌ போகிறோம்‌. 
ஆனால்‌, எங்கள்‌ வாழ்வு கற்பிக்காத பாடத்தை 
உனக்கும்‌ உன்‌ வருங்காலச்‌ சந்ததிக்கும்‌ எங்கள்‌ 
வீரச்‌ சாவாவது கற்பிக்கட்டும்‌! நாங்கள்‌ சாகிறோம்‌! 
ஆனால்‌, எங்கள்‌ இலட்சியமும்‌ கரங்கள்‌ தொடங்கிய 
போராட்டமும்‌ சாகா! அவை தொடர்ந்து நடை 
பெறும்‌. அவற்றிற்கு வெற்றியன்‌ றி வீழ்ச்சி இல்லை.” 

ஆம்‌! அந்த வீரப்‌ பெருமக்கள்‌ இவ்வாறு எண்‌ 
ணிய எண்ணம்‌ வீணாசுவில்லை. அவர்கள்‌ இறந்தார்‌ 
கள்‌. ஆனால்‌, அவர்களது இலட்சியம்‌ இறக்கவில்லை. 

அது வெற்றியே கண்டது. தமிழகத்தின்‌ மன்னர்களா 
லேயே தொடங்கி வைக்கப்பட்ட இந்தியச்‌ சுதந்தரப்‌ போர்‌ 
தென்னுப்பிரிக்காவில்‌ வாழ்ந்த தமிழ்‌ மக்களரல்‌ பண்படுத்திப்‌ 
பாரறியச்‌ செய்யப்பட்ட மனித குலத்தின்‌ மணி விளக்காம்‌ 
மகரத்துமாவால்‌ வீழ்ச்சி கானுத வெற்றியோடு முடிந்தது! 


தூக்கு மரத்தில்‌ தொங்டிச்‌ சுதந்தர தேவியின்‌ 
சந்நிதியில்‌ களப்பலியான மருது பாண்டியா து ஆவி 
பிரியும்‌ கேரத்தில்‌-தூக்கிலிடப்பட்ட அவர்களது 
கடைசி மூச்சும்‌ ஒடுங்குவதற்கு முன்‌, அவர்களைக்‌ 
கருணை பொருந்திய கம்பெனி அரசாங்கத்தின்‌ 
கொலையாளிகள்‌, “உங்கள்‌ கடைஇ விருப்பம்‌ 
என்ன? என்று கேட்டார்களாம்‌. ஒரு வேளை வருத்‌ 
தப்பட்டு ஏதாவது கூறுவார்கள்‌ என்று எண்ணி 
ஞர்கள்‌ போவும்‌ அந்தப்‌ பேடிகள்‌! ஆனால்‌, 
இிறிதம்‌ கலங்காத வீரப்‌ பார்வையோடு, நாடாளும்‌ 
மன்னன்‌ என்ற இறுமாப்போடு, கணீர்‌ என்ற 
குரலில்‌ பெரிய மருது தன்‌ கடைசி வேண்டுகோள்‌ 
கள்‌ இரண்டைக்‌ கூறினான்‌. அவற்றுள்‌ முதலா 
வதாக அவன்‌ விளம்பியது, “நாங்கள்‌ முள்ளால்‌ 
கிறியவையும்‌, சொல்லால்‌ கூறியவையும்‌, எள்ளால்‌ 
இறைத்தவையும்‌ ஆயெ பொருள்களை அவரவர்‌ 
கட்கே அளித்துவிட வேண்டும்‌, என்பது. இரண்டா 
வதாக அவன்‌ செப்பியது, நாங்கள்‌ ஆர்வத்தோடு 
கட்டிய காளையார்‌ கோவில்‌ சோமேசுவரசுவாமி ஆல 
யத்தின்‌ கோபுர வாயிற்படிக்கு நேர்‌ எதிரிலேயே 
எங்கள்‌ உடலைச்‌ சமாதி வைக்க வேண்டும்‌,” 
என்பது. 

மறை மொழி போல அவ்வீரன்‌ கூறிச்சென்ற 
இச்சொற்களை எண்ணும்போதெல்லாம்‌. ஈம்‌ மெய்‌ 
இலிர்க்கிறது! தூக்கலிடப்பட்டுச்‌ சாகும்போதும்‌, 
எங்கள்‌ உடல்‌ அழிக! ஆனால்‌, எங்கள்‌ அற 
நெஞ்சம்‌ கிலைபெறுக!' என்னு எண்ணிய அந்த 
மாவீரர்களது அறவுணர்வும்‌ ஆண்மை எழுச்சியும்‌ 
நிறைந்த உள்ளத்தை என்னவென்று கூறி 
எவ்வாறு போற்றித்‌ துதிப்பது! 

ஆயினும்‌, சிந்தையிலே தாய்மையும்‌ செயலிலே 
உறுதியும்‌ கொண்டு, எங்கள்‌ தாய்நாட்டின்‌ மானங்‌ 
காத்த மருது பாண்டியர்களே, ஊமைத்துரைச்‌ 
சிமானே, சிவஞானச்‌ செல்வமே, செந்தமிழ்‌ காட்டுச்‌ 
சுதந்தர வீரர்களே, உங்கள்‌ பொன்‌ உடலை எங்கள்‌ 
மூதாதையர்கள்‌ மண்ணில்‌ புதைத்தார்கள்‌. ஆனால்‌, 
நாங்கள்‌ உங்கள்‌ புகழுடலை எங்கள்‌ மனத்திலே 
புதைத்து, என்றென்றும்‌ போற்றி வழிபடுவோம்‌! 
நீங்கள்‌ தொடங்யெ விடுதலைப்‌ போரில்‌ வெற்றி 
கண்டு, எங்கள்‌ தலைமுறை அடைந்துள்ள கண்ணி 
னும்‌ இனிய சுதந்தரத்தை எங்கள்‌ உயிரினும்‌ சிறம்‌ 
ததாகக்‌ கருதிக்‌ காப்பாற்றுவோம்‌!” என்று 
உணர்ச்சியால்‌ கலங்கும்‌ கண்ணீர்‌ மல்கக்‌ கையுயர்த்‌ 
இச்‌ சூள்‌ செய்வோமாக! 


> 

கர்னல்‌ ஜேம்ஸ்‌ வெல்ஷ்‌ தமிழகத்தின்‌ உரிமைக்‌ 
காகப்‌ போரிட்ட வீரர்களுக்கு முதல்‌ தர விரோதி 
களுள்‌ ஒருவன்‌. அவனைப்பற்றி இதற்கு முன்‌ 
நாம்‌ பல சந்தர்ப்பங்களிலும்‌ படிக்கும்‌ வாய்ப்புக்‌ 
கிடைத்துள்ளது. அதற்கு முக்கிய காரணம்‌ போர்‌ 
வெறி பிடித்த அவன்‌; வரலாற்று உணர்ச்சியோடு 
எழுதி வைத்துள்ள “இராணுவ நினைவுகள்‌” என்ற 
புத்தகமே. நாட்குறிப்புக்கள்‌ போல அவன்‌ 
வரைந்து வைத்துள்ள செய்திகள்‌ ஈம்‌ ஆராய்ச்சிக்‌ 
குப்‌ பெரிதும்‌ பயன்‌ படுவன. பாஞ்சாலங்குறிச்‌இியில்‌ 
தொடங்கிய சுதந்தரப்‌ போரில்‌ தீவிரப்‌ பங்கு 
கொண்டு, இறுதியில்‌ மருது பரண்டியரையும்‌ 
பிடிக்க, வேட்டை நாய்‌ போல அலைத்து இரிந்த 
இந்த வெல்ஷ்‌, மருது சகோதரர்களுக்கு நெருங்கிய 
நண்பனாய்‌ இருந்து, பின்பு மிகக்கொடிய பகைவனாய்‌ 
மாறினன்‌ என்பதைப்‌ பார்த்தோம்‌. தமிழ 
கத்தின்‌ சுதந்தர வீரர்கள்‌ நடத்திய முதற்பெரும்‌ 
போரின்‌ இறுதிக்‌ கட்டத்தைப்‌ பார்த்துக்கொண்டு 
நிற்கும்‌ நாம்‌, இந்தச்‌ சுதந்தர விரோதி வாயி 
லாகவே தெரிந்துகொள்ள வேண்டிய இடுக்இடும்‌ 
செய்திகள்‌ இன்னும்‌ சில இருக்கின்றன. 

பாஞ்சைப்பகுதியில்‌ வீரன்‌ ஊமைத்துரையைத்‌ 
தூக்கிலிட்ட பீரங்கி மேட்டையும்‌ வெள்ளைக்காரர்‌ 
களுக்காக எழுப்பப்பட்டஙினைவுக்‌ கற்களையும்‌ தவிர, 
மற்ற இடங்கள்‌ யாவும்‌ காசமாக்கப்பட்டு, உழுது, 
உப்புடன்‌ வரகைக்‌ கலந்து விதைத்து, ஆமணக்குச்‌ 


செடிகளை நடும்படியும்‌, அப்பகுதியிலே எந்தத்‌ தமிழ்‌ 

மகனும்தலை காட்டக்‌ கூடாது என்றும்‌ பிரிட்டிஷ்‌ 
ஏகாதிபத்தியம்‌ கட்டளை இட்டது. குடிமக்கள்‌ எல்‌ 
லாம்‌ விரட்டி அடிக்கப்பட்டார்கள்‌. அந்த மண்‌ 
ணுக்கு இருந்த ஆற்றல்‌ கம்பெனியானையன்‌ ரர 
வேறு யாருக்கும்‌ அவ்வளவு நன்றாக, அனுபவ வாயி 
லாகத்‌ தெரியாது அல்லவா? தப்பித்‌ தவறி யாரே 
னும்‌ ஒரு பிடி மண்ணை அங்கரும்து அள்ளினாலும்‌, 
அவர்கள்‌ வெள்ளையன்‌ குண்டுக்கு இரையாகும்‌ 
நிலையை ஏற்படுத்தினார்கள்‌ கம்பெனி அதிகாரிகள்‌. 
மருது சகோதரர்களையும்‌ ஊமைத்துரையையும்‌ 
கைது செய்த கம்பெனிப்பட்டாளம்‌, அவர்களுடைய 
உற்றார்‌, உறவினர்‌, நண்பர்‌, வேலையாட்கள்‌ ஆகிய 
அனைவரையும்‌ கைது செய்திருந்தது. அவ்வாறு 
கைது செய்யப்பட்டோருள்‌ தாக்கிலிட்டுக்‌ கொலை 
செய்யப்படாமல்‌ எஞ்சியிரும்தவர்கள்‌, மருது சகோ 
குரர்களாச்‌ சார்ந்த 10 வேலையாட்களும்‌, சில ஈண்‌ 
பர்களும்‌, சன்ன மருதுவின்‌ அருமை மகனும்‌ 
பதினைந்து ஆண்டுகளே நிரம்பியவனும்‌ ஆயெ 
துரைசாமியுமே ஆவார்கள்‌. இவர்களுள்‌ யாரையும்‌ 
கொலை செய்யாமல்‌, தீவாந்தர தண்டனை விதித்துக்‌ 
கடலுக்கு அப்பால்‌ உள்ள “பிரின்ஸ்‌ ஆப்‌ வேல்ஸ்‌? 
என்ற தீவில்‌ கொண்டு போய்த்‌ தவிக்கவிட முடிவு 
செய்தது இரக்கமே வடிவான இழக்‌்இந்தியக்‌ கம்‌ 
பெனி! முக்கியமாகப்‌ பதினைந்தே வயதான துரை 
சாமி தூக்கு மரத்தில்‌ அடிதுடித்துச்‌ சாகுமானு 
செய்வது அவர்கள்‌ கொலை மெஞ்திற்கும்‌ ஒவ்வாத 
கொடிய செயலாகப்‌ பட்டது போலும்‌! ஆம்‌! 
கொலையாளிதன்‌ பகை நெஞ்சையும்‌ உருக்கியது 
அவ்விளைஞன து கள்ளமற்ற இனிய முகம்‌. 

அவ்விளைஞனையும்‌ அவனோடு சேர்ந்த எழுபது 
பேர்களையும்‌ தூத்துக்குடித்‌ துறைமுகத்திலிருக்து 
பத்திரமாகக்‌ கப்பலேற்றிக்‌ கண்‌ காணாத ஒரு 
கண்ணற்ற தீவில்‌ ஆயுட்காலம்‌ வரை அடைபட்டுக்‌ 
இடந்து சாகும்படி அனுப்பும்‌ மிக முக்கியமான 
கடமை கர்னல்‌ வெல்ஷ்‌ துரைக்கே இடைத்தது. 
உடுத்திய உடையோடு, குற்றமற்ற முகத்தில்‌ ஒளி 
வீசும்‌ பதினைந்து வயது இளைஞனையும்‌ அவனைச்‌ 
சார்ந்தோரையும்‌ பெற்ற தாய்‌ நாட்டினின் அம்‌ 
ஒரேயடியாகப்‌ பிரித்துக்‌ கடலுக்கு அப்பால்‌ அனுப்‌ 
பும்‌ கொடுமையைக்‌ கல்‌ நெஞ்சத்தோடு தான்‌ 
சாதித்த போது அவ்விகாஞனும்‌ அவனைச்‌ சார்ந்‌ 
தோரும்‌ இருந்த காட்சியையும்‌, அதைக்‌ கண்ட 
தன்‌ நெஞ்சில்‌ பீரிட்டு எழுந்த உணர்ச்சிகளையும்‌ 
கர்னல்‌ வெல்ளே சொல்லட்டும்‌, கேட்போம்‌ : 
இதோ கர்னல்‌ வெல்ஷ்‌ கூறும்‌ உணர்ச்சி நிறைந்த 
வார்த்தைகள்‌ : 

“போர்‌ முடிந்ததும்‌ எஞ்சியிருந்த எதிரிகளை 
எல்லாம்‌ கப்பலேற்றித்‌ தீவாந்தரம்‌ அனுப்பும்‌ 
பொறுப்பை நானே ஏற்க வேண்டியதாயிற்று. 
சின்ன மருது மைந்தன்‌ தனக்கு நேர்க்த விபத்தை 
நொந்த உள்ளத்தோடு, ஆனால்‌ கம்பீரமாகப்‌ 
பொறுத்துக்கொண்டான்‌. பெருந்தன்மையும்‌ 
இியாக உணர்ச்சியும்‌ தவமும்‌ முகத்தோடு விளங்கிய 
அவ்விளைஞன்‌-— இனிய பண்புகள்‌ படைத்த அம்‌ 
நல்லோன்‌-தன்‌ கொடிய தலை விதியை ஒரு கிறு 
முணுமுணுப்பும்‌ இன்றி ஏற்றுக்கொண்டான்‌. 
ஆனால்‌, அவனுடைய அழகு பொருந்தி ய திருமுகத்‌ 
தில்‌ குடி கொண்டிருந்த அந்த ஆழ்ந்த சோக 

உணர்ச்சியைக்‌ கண்ணால்‌ காண்பதும்‌, கண்டு கலங்‌ 
காமல்‌ இருப்பதும்‌ அறவே முடியாத செயல்‌. அவன்‌ 
நேரடியான பொறுப்பில்‌ ஒப்படைக்கப்பட்டிரும்‌ 
தமையால்‌, நான்‌ அவன்‌ தப்பி ஓடுவதற்கு உடந்தை 
யாய்‌ இருக்க முடியவில்லை. ஆனால்‌, பலத்த பாது 
காப்புடைய ஒரே இடத்தில்‌ நானும்‌ அவனும்‌ இரும்‌ 
தமையால்‌, அவனைத்‌ தன்‌ வேலையாள்‌ களுக்கு மத்தி 
மிலேயே அவமானம்‌ தரும்‌ கைவிலங்குகளோடு 
நிற்கும்‌ காட்சியினின்றும்‌ விடுதலை செய்யக்‌ கருதி, 
தன்‌ முன்னாள்‌ வேலையாட்களிடமிருக்து தனியாகப்‌ 
பிரித்து வைத்தேன்‌ ; அவன்‌ கை விலங்குகளையும்‌ 
கழற்றும்படி செய்தேன்‌. அவ்வாறு நான்‌ என்‌ 
னுடைய வருந்தத்தக்க பழைய நண்பன்‌ சன்ன 
மருதுவின்‌ மக்களுள்‌ தப்பித்து உயிரோடிருந்த 
அந்த ஒரே மைக்தன்‌--பதினந்தே வயதான இளை 
ஞன்‌--கிரந்தரமான தீவாந்தர வாசகத்திற்கு இரை 
யாக்கப்பட்டிருந்த துரைசாமியின்‌ கை விலங்கு 
களைத்‌ தளர்த்தியது வாயிலாகத்தான்‌ என்‌ உள்‌ 
ளத்தில்‌ ஏதோ ஒரு வகையான துக்கம்‌ நிறைந்த 
ஆறுதலாவது ஏற்பட்டது." 

ஒரு குலத்துக்கு ஒரே மைந்தனாயெ அவ்விளைஞ 
னையும்‌, பிரிட்டிஷ்‌ ஏகாதிபத்தியம்‌ கொல்லாமல்‌ 
கொல்வதற்காகக்‌ கடல்‌ கடந்த இடத்திற்கு அனுப்‌ 
பியது. அக்கொடுமையை அவ்வேகாதிபத்தியத்தின்‌ 
சார்பில்‌ ஈடத்தி வைத்த கர்னல்‌ வெல்ஷ்‌ மேலும்‌ 
அந்த நிகழ்ச்சியைச்‌ இத்திரித்துக்‌ காட்டும்‌ பகுதி 
இதோ இருகஇன்றது : 

எனக்குத்‌ தரப்பட்டிரும்த பொறுப்பைத்‌ 
தூத்துக்குடித்‌ துறைமுகத்தில்‌ லெப்டினன்ட்‌ ராக்‌ 

ஹெட்டிடம்‌ ஒப்படைத்த அந்தத்‌ துயரம்‌ நிறைந்த 
நானை என்னால்‌ ஒரு போதும்‌ மறக்க முடியாது! 
அந்த இளைஞன்‌ துரைசாமியைக்‌ கடல்‌ கடந்து 
போகும்‌ கப்பலில்‌ ஒப்படைத்த போது அழகொழு 
கும்‌ அவன்‌ முகத்தில்‌ புதைந்து இடந்த ஏக்கம்‌ இப்‌ 
பொழுதும்‌ கண்ணெதிரே காண்பது போலத்‌ 
கதோன்றுறெது. அதோடு அவனைப்‌ போலவே 
வெற்துயரில்‌ வீழ்ந்து இடந்த அவன்‌ நண்பர்‌, பெற்ற 
நாட்டைப்‌ பிரியும்‌ நேரத்தில்‌ உண்டான பெரும்‌ 
துன்பத்தை மெளன மாகவும்‌ ஆண்மையோடும்‌ 
பொறுத்துக்கொண்ட காட்சி இன்றும்‌ என்‌ கண்‌ 
முன்‌ தோன்றுகிறது. £ 

இக்கிகழ்ச்சி நிகழ்ந்தபோது கர்னல்‌ வெல்ஷ்‌, 
துரைசாமியைச்‌ சந்திக்கும்‌ கடைசி முறை அது 
தான்‌ என்னு எண்ணிக்‌ கலங்காத நெஞ்சமும்‌ கலங்‌ 
இனான்‌. ஆனால்‌, இன்னொரு சந்திப்பையும்‌ ஏற்‌ 
படுத்தி, அவன்‌ மன தீதில்‌ பெரியதோர்‌ உணர்ச்சிப்‌ 
பேரிடி விழுமாறு செய்யக்‌ காலம்‌ காத்துக்‌ 
கொண்டே இருந்தது. 

1818-ஆம்‌ ஆண்‌ டில்‌--ஏறக்குறைய பதினேழு 
ஆண்டுகள்‌ கழித்து--கர்னல்‌ வெல்ஷ்‌ பினாங்கிற்குப்‌ 
போனான்‌. அப்போது கடந்த ஒரு நிகழ்ச்சியை 
அவனே கூறுகிறான்‌ : 

“ஒரு நாள்‌ நான்‌ அனுவகைத்தில்‌ இருந்த 
போது இடீரென முத்துத்‌ தளர்க்று போன ஓர்‌ 
ஏழைக்‌ ழெவன்‌ என்‌ முன்‌ தோன்றினான்‌. பழைய 
நினைவு ஏதுமே அற்ற மனத்தோடு இருந்த நான்‌; 
அவனை அதிகாரக்‌ குரலில்‌, “நீ யார்‌? எதற்காக 
வந்தாய்‌?! என்று அதட்டிக்‌ கேட்டேன்‌. அவன்‌ 

என்னைச்‌ சிறிது கேரம்‌ உற்று நோக்கினான்‌. 
கோடு கோடாய்த்‌ திரை விழும்து போனா அவன்‌ 
முகத்தில்‌ தாரை தாரையாய்க்‌ கண்ணீர்‌ வழிக்‌ 
தோடியது. கெடுதேரம்‌ கழித்துக்‌ கடைசியாக 
அவன்‌ சொல்லிய வார்த்தை, “துரைசாமி? என்பது. 
ஆம்‌! அந்தச்‌ சொல்‌ என்‌ இதயத்தில்‌ ஈட்டி போலப்‌ 
பாய்ந்தது !?” 

வெல்ஷ்‌ வந்திருக்கிறான்‌ என்ற செய்தியைக்‌ 
கேட்டு அவ்வளவு உணர்ச்சியோடும்‌ உருக்கத்தோ 
டும்‌ அவன்‌ ஏன்‌ அங்கே வக்தான்‌? தன்‌ விடு 
தலைக்கா ? உயிர்ப்பிச்சைக்கா ? தப்பி ஓட உதவி 
வேண்டியா 2 இல்லை இல்லை. சுதந்தரம்‌ என்பது 
போரிட்டு வாங்குவதே அன்றிப்‌ பிச்சை கேட்டுப்‌ 
பெறும்‌ பொருள்‌ அன்று என அறிம்து, வாழ்ந்த 
வீரமரபின்‌ கான்முளை அன்றோ அவன்‌ ? அப்படி 
யிருக்க, அவன்‌ எதற்காக வந்தான்‌ ? அக்காரணத்‌ 
தைக்‌ கர்னல்‌ வெல்ஷே கூறுவதை இன்று நினைத்‌ 
தாலும்‌ கண்ணீர்‌ பெருகுகிறது! கர்னல்‌ வெல்ஷ்‌ 
கூறுவதைக்‌ கேளுங்கள்‌ : 

“ ஏன்ணிடம்‌ அவன்‌ வந்த காரணம்‌ தன்‌ தாய 
கத்தில்‌ வாழும்‌ உறவினர்களுக்குக்‌ கடிதம்‌ அனுப்ப 
உதவவேண்டும்‌ என்பதற்காகத்தான்‌. ஆனால்‌, 
சட்டம்‌ அதற்கு இடம்‌ தாராததால்‌, என்னால்‌ ஒன்‌ 
ம்‌ செய்ய முடியாது என மறுத்துவிட்டேன்‌. ? 

தன்‌ நினைவுகளின்‌” இறுதியில்‌ கர்னல்‌ 
வெல்ஷ்‌ கூறுமிதைப்‌ படிக்கும்போது நம்‌ உள்ளத்‌ 
அயர்‌ எல்லை கடந்து போகிறது! இதோ வெல்ஷின்‌ 
இறுதிச்‌ சொற்கள்‌ : 

துரைசாமிக்கு என்னால்‌ ஒன்றுமே செய்ய 
முடியாமல்‌ போய்விட்டது, ஆனால்‌, இறுதியாக 
என்‌ உள்ளத்தில்‌ உள்ள நம்பிக்கையை மட்டும்‌ 
கூறிவிடுகிறேன்‌: துரைசாமியைப்பற்றி மேலே 
நான்‌ சொல்லியுள்ள வாசகங்களை வருங்காலத்தில்‌ 
படிக்கும்‌ எந்தக்‌ இழக்இந்தியக்‌ கம்பெனித்‌ தலைவ 
வைது அருள்‌ கூர்ந்து ஒரு குற்றமும்‌ செய்யாத 
இந்து மனிதனுக்கு முழு விடுதலை தர முடியா 
விடினும்‌, இவன்‌ படும்‌ அவதியையாவது குறைக்க 
முற்படுவானாக !”? 

வெல்ஷ்‌ நினைத்த இந்த மினைப்பும்‌ மண்ணா 
மிற்று. கடல்‌ அலைகட்கு அப்பால்‌ கொண்டுபோய்க்‌ 
கொல்லாமல்‌ கொல்லப்பட்ட தியாக துரைசாமி 
விட்ட மூச்சும்‌ முடிவும்‌ கால அலைகளோடு கலந்து 
கரைந்து ஒன்றாபவிட்டன. அந்தோ! துரைசாமி, 
சாகாமல்‌ செத்துக்கொண்டிருந்த நீ இந்தச்‌ செந்‌ 
தமிழ்‌ நாட்டோடு-உன்‌ தாயினத்தோடு-எழுத்தா 
லாவது, கடிதத்தாலாவது, உறவு கொள்ளத்‌ அடி 
யாய்த்‌ துடித்தாயாமே! தாரை தாரையாக உன்‌ 
கண்ணீர்‌ இன்பத்‌ தமிழ்‌ நாட்டை எண்ணி எண்ணி 
வழிந்ததாமே! உன்‌ பகைவனே இரந்த உண்மையை 
உளம்‌ திறந்து கூறுஇறானே ! துரைசாமி, தியாகத்‌ 
தின்‌ திருவிளக்கே, தூக்கில்‌ ஏறிய உன்‌ தந்தையர்‌ 
கூட ஒரு நொடியில்‌ உயிர்‌ போக்கிக்கொண்டனர்‌. 
ஆனால்‌, மீயோ, ஆண்டுக்‌ கணக்காகச்‌ சாகக்‌ அடித்‌ 
தாயாமே! எங்கள்‌ கூல தெய்வமே, தியாக ஒளியே, 
உன்‌ வீரத்‌ திருவடிகளை அசக்கண்களாலாவது 
கண்டு, தொட்டு வண ங்கு இட ரூம்‌! அப்பா, 
துரைசாமி, உன்னையும்‌ உன்‌ தியாகத்தையும்‌ ஒரு 
நாளும்‌ மறவோம்‌! மறவோம்‌! 

தமிழகத்தின்‌ “ஜிப்ரால்டர்‌' என்று வெள்ளைய 
ராலேயே போற்றப்படும்‌ பேரும்‌ புகழும்‌ படைத்து 
விளங்கியது பாஞ்சாலங்குறிச்‌ி. உலகம்‌ முழுவதி 
அம்‌ இணை காண ஒண்ணாப்‌ பலம்‌ பொருந்திய 
மிகப்பெரிய இயற்கை ௮ ரண் காப்‌ பெற்றுத்‌ 
இகழும்‌ ஜிப்ரால்டரை ஒருவர்‌ பிடித்துவிட்டால்‌, 
பின்பு மத்தியகரைக்கடல்‌ முழுவதும்‌ அவர்‌ ஆதிக்‌ 
கத்திற்கு உள்ளாவது எளிது. அவ்வாறே, ₹பாஞ்‌ 
சாலங்குறிச்சியை-தமிழகத்தின்‌ ஜிப்‌ ரால்டடை- 
வென்றுவிட்டால்‌, தென்தமிழ்‌ நாடு முழுவதும்‌ நம்‌ 
அடிப்படும்‌,” எனக்‌ கருதினர்‌ வெள்ளையர்‌! அதீ 
தகைய வன்மையும்‌ வான்‌ புகழும்‌ பெற்றிருந்த 
பாஞ்சாலங்குறிச்சியின்‌ பெயரை மக்கள்‌ கிளைப்‌ 
பினின்றும்‌ அழிதீதுவிடவேண்டும்‌ என்ற ஆத்‌ 
இரத்தில்‌, ஆணவத்தில்‌, தேசப்படங்களினின்‌ அம்‌ 
அகற்ற அணையிட்டது கம்பெனி வர்க்கம்‌. மேலும்‌, 
அத்திருககரைக்‌ தலைககராகக்‌ கொண்ட பாஞ்‌ 
சைப்பதியிலும்‌ அதைச்‌ சுற்றிச்‌ சூழ்ந்த நாட்டிலும்‌ 
வாழ்ந்த வீர மறவர்கள்‌, 

“மண்வெட்டிக்‌ கூலிதின லாச்சே [எங்கள்‌ - 
வாள்வலியும்‌ வேல்வலியும்‌ போச்‌ சே ! 
வின்றுட்டிச்‌ சென்றபுகழ்‌ போச்சே !- இந்த 
மேதினியில்‌ கெட்டபெய ராச்சே !” 


என்ற நெஞ்சம்‌ அடிக்கும்படி அவர்கட்கு நேர்ந்த 
அழிவை நினைத்தே ஆத்திரமுற்றுப்‌ பாடுவது 

போலப்‌ பாரதியார்‌ பாடியுள்ள இக்கவிதை காட்டும்‌ 
காட்டியே கன்னித்தமிழகத்தின்‌ மிலையாயிற்று. 


இவ்வளவு கொடுமைகளையும்‌ செய்த ஏகாதிபத்‌ 
தியம்‌ இன்று அழிந்து தொலைந்துவிட்டது! அதன்‌ 
அழிவிற்காக ஒரு துளி கண்ணீர்‌ விட்டு எவரும்‌ 
அழவில்லை. ஆனால்‌, பாஞ்சைப்பதியின்‌ வீர வர 
லாற்றையும்‌, வீரபாண்டிய கட்டபொம்மன்‌ , ஊமைத்‌ 
துரை; மருதுபாண்டியர்‌ ஆகியோரது வீரவாழ்வை 
யும்‌ எண்ணுந்தொறும்‌ நன்றி உணர்ச்சியால்‌ கண்‌ 
கலங்கி மெய்‌ நடுங்கும்‌ மக்கள்‌ தமிழகமெங்கும்‌ 
நிறைந்துள்ளார்கள்‌. 


வெள்ளயரால்‌ விளைக்க எவ்வளவோ கொடுமை 
கட்குப்‌ பின்னும்‌ தமிழ்‌ காட்டுப்‌ பெருங்குடி மக்கள்‌ 
உள்ளத்தில்‌ மருது பாண்டியர்களைப்பற்றிய நினைவு 
ஒரு சிறிதும்‌ மங்கவில்லை. இந்த உண்மையை அடி 
மைப்பட்டுக்‌ டெந்த இந்தியாவில்‌, காந்தி மகான து 
சுதந்தரப்போர்‌ தொடங்கப்‌ பெறாத இருள்‌ சூழ்ந்த 
காலத்தில்‌, : 1891-ஆம்‌ ஆண்டு, மேத்திங்களில்‌, 


தென்பாண்டிச்‌ சீமையில்‌ இன்பத்‌ தமிழ்‌ டு 


களைத்‌ தேடிச்‌ சுற்றுப்‌ பயணம்‌ செய்த காலஞ்‌ 
சென்ற டாக்டர்‌ ௨. வே. சாமிநாத ஐயரவர்கள்‌ எழுதியுள்ள 
“என்‌ சரித்திரம்‌ என்ற. நாலில்‌ எவ்வளவு உணர்வோடு 
இத்திரித்துள்ளார்‌ என்பதை இங்கே நாம்‌ நினைவு 
படுத்திக்கொள்ளல்‌ பொருத்தமும்‌ பயனும்‌ உடைய 
தாகும்‌: 

“குன்‌ றக்குடியைச்‌ சார்ந்த இடங்களிலெல்லாம்‌ 
ஜனங்கள்‌ மருதுபாண்டியரைப்‌ பற்றிய வரலாறு 


என்‌ 

களையும்‌ கொடையையும்‌ பாராட்டியும்‌, அவரைப்பற்‌ 
மிய தனிப்‌ பாடல்களைச்‌ சொல்லியும்‌ இன்புற்றனர்‌. 
“ஜிறுவயல்‌ ஜமீந்தாரும்‌ பல வரலாறுகளைச்‌ 
சொன்னார்‌: கான்‌ வசித்து வரும்‌ இந்த மாளிகை 
மருதுபாண்டியர்‌ இருந்த அரண்மனையாகும்‌. அத 
னால்‌, இவ்வூருக்கு அரண்மனைச்‌ சிறுவயலென்‌ னம்‌ 
பெயர்‌ உண்டாயிற்று. சிவகங்கைச்‌ சம்ஸ்தான த 
துத்‌ தலைவர்களுள்‌ அவரைப்போலப்‌ புகழ்‌ பெற்‌ 
றவர்‌ சிலரே. தம்முடைய வீரத்தால்‌ சம்ஸ்கானத்‌ 
தலைமையை அவர்‌ பெற்றார்‌. அவர்‌ மிக்க தெய்வ 
பத்தி உடையவர்‌. பல ஸ்தலங்களில்‌ அவர்‌ திருப்‌ 
பணி செய்திருக்கிறார்‌ : முக்கியமாகக்‌ குன்‌ றக்குடி 
யில்‌ சல மண்டபங்களைக்‌ கட்டியிருக்கின்றார்‌. அவ 
ரால்‌ செப்பம்‌ செய்யப்பட்ட திருக்குளம்‌ “மருதாபுரி' 
என்ற பெயரோடு இப்போதும்‌ விளங்குகிறது, 
அவருடைய சம்ஸ்தானத்தில்‌ இருபத்தொரு தமிழ்‌ வித்துவான்கள்‌ 
இருந்தார்கள்‌. அவரைப்‌ பாராட்டி அவர்கள்‌ பாடிய 
செய்யுட்கள்‌ பல. *ஜமீச்தார்‌, மருது பாண்டிய 
- ருடைய கல்வியிலும்‌ கொடையிலும்‌ வீரத்திலும்‌ ஈடு 
பட்டவராதலின்‌, மணிக்கணக்காக அவர்‌ புகழை 
இவ்வாறு சொல்லிக்கொண்டிருந்தார்‌.” 
தென்பாண்டிரகாட்டில்‌ இன்னம்‌ மருது பாண்‌ 
டியர்‌ புகழைப்‌ பேசாமல்‌ பே௫க்கொண்டிருக்கும்‌ 
எத்தனையோ வரலாற்றுத்‌ தொடர்புடைய செல்‌ 
வங்கள்‌ உள்ளன. சான்றாகக்‌ குன்‌ றக்குடிக்‌ 
கோயில்‌, மருது பாண்டியர்‌ கட்டியுள்ள மண்டபங்‌ 
கள்‌, அவர்‌ புதுப்பித்த குளம்‌, காளையார்‌ கோவிலில்‌ 
வீரர்களால்‌ கட்டப்பட்ட சோமேசுர எவாமி 

கோயில்‌, அங்கே உள்ள இவர்களது சமாதி, அதற்‌ 
கருகில்‌ இவர்கள்‌ தாயாரால்‌ வெட்டுவிக்கப்பட்ட 
தாகக்‌ கூறப்படும்‌ ஊருணி, காரைக்குடிக்கும்‌ தேவ 
கோட்டைக்கும்‌ இடையே உள்ள சங்கரப்பதிக்‌ 
காட்டில்‌ பாழடைந்து நடக்கும்‌ சங்கரப்பதிக்‌ 
கோட்டை, அக்கோட்டையில்‌ காணப்படும்‌ ௬ரங்க 


வழி, மருது பாண்டியர்‌ புகழுடன்‌ தொடர்புடைய 
இத்தகைய பிற இடங்களையும்‌ கட்டடங்களையும்‌ 
சுதந்தர இந்தியாவின்‌ அரசாங்கம்‌ தலை இறந்த 
சரித்திரச்‌ சின்னங்களாகக்‌ கருதி என்றென்றும்‌ 
போற்ற வேண்டும்‌. மருது பாண்டியர்‌ தியாகத்தில்‌ 
மனத்தைப்‌ பறிகொடுத்த நம்‌ தமிழ்‌ நாட்டுக்‌ கலை 
ஞர்கள்‌, குன்றக்குடியிலும்‌ மருதுபாண்டியருடைய 
சமாதிகள்‌ உள்ள காளையார்‌ கோவிலிலும்‌ மிகப்‌ 
பெரிய அளவில்‌ அவ்விரு சகோதரர்களுடைய திரு 
வுருவங்களை அழகும்‌ ஆண்மையும்‌ ஒளிரச்‌ செறுக்இ 
வைத்துள்ளார்கள்‌. இத்திருவுருவங்களைத்‌ தெய்வச்‌ 
சிலைகட்குச்‌ சமானமாகக்‌ கருதி நம்‌ முன்னோர்கள்‌ 
ஆலயங்களிலேயே இவற்றுக்கு இடம்‌ அளித்த ௮௬ 
மைப்பாட்டை என்னென்று போற்றுவது! ஆம்‌! 
உண்மையான தேசபத்தியும்‌ உயர்வான தெய்வ 
பத்தியும்‌ வேறு வேறானவை அல்லவே ! இவ்வுண்‌ 
மையை நம்‌ மக்களும்‌ அரசாங்கமும்‌ நன்குணர்ந்து 
போற்றுவதோடு சிலை வடிவில்‌ கிற்கும்‌ ௮ச்செக்‌ 
தமிழ்‌ வீரர்கள்‌ பெயரால்‌ நாடெங்கும்‌ மக்கட்குப்‌ 
பல வகையான பயனுடைய நினைவு நிலையங்களை 
நிறுவ வேண்டும்‌. 

இவ்வாறெல்லாம்‌ செய்ய வேண்டுவது நம்‌ 
கடமை மட்டுமன்று; கொள்கைக்காக உயிர்‌ கொடுக்‌ 
கும்‌ வீரர்களைத்‌ தெய்வமெனக்‌ கருதி வழிபடும்‌ 
திந்தமிழ்ப்‌ பண்பாடும்‌ அதுவேயாகும்‌. . இடைக்‌ 
காலத்தில்‌ இப்பண்பாடு பழுதுபட்டது. வீர வழி 
பாடு தொலைந்து வெற்று வழிபாடுகள்‌ பல்‌இனா. 
அதனால்‌, வழிபாட்டின்‌ பயனே பாழாகியது. இம்‌ 
நிலை மாறுங்காலம்‌ நாட்டின்‌ வளர்ச்சியும்‌ வாழ்வும்‌ 
ஆயிரம்‌ மடங்காக ஓங்‌ க மேன்மை அடையும்‌ 
ஒப்பற்ற காலமாகும்‌. 

இந்தியாவை--தமிழக தை த-- அடக்கி ஆள 
வந்த ஆணவம்‌ மிக்க ஆங்கிலக்‌ கொள்ளைக்‌ கூட்‌ 
டத்தை ஆரம்ப மாளிலேயே ஆவேசத்துடனும்‌ 
ஆண்மையுடனும்‌ எதிர்த்து, இருபத்தைந்து மாதங்‌ 
கள்‌ இடை விடாது போரிட்டு மடிந்த எண்ணற்ற 
வீரர்களை ஈன்றெடுத்த பெருமை தமிழ்‌ மண்ணிற்கே 
உள்ள தனியுரிமையாகும்‌. அவ்வீரப்‌ போரைத்‌ 
தொடர்ந்து நடத்திய பெருமை, தமிழ்‌ மக்களுக்கு, 
இனணைஞர்கட்கு உண்டெனினும்‌, அப்போரைத்‌ 
தொடங்டு வைத்துத்‌ தலைமை தாங்யெ பெருமை 
தமிழகத்தின்‌ மன்னர்கட்கே உண்டு. ஆம்‌! இந்திய 
விடுதலைப்‌ போரை-- நாட்டின்‌ மானங்காக்கும்‌ ஆண்மைப்‌ போரை 
தொடங்கி வைத்த முதல்‌ இந்திய இனம்‌ தமிழ்‌ இனமே ஆகும்‌. 
அப்போரில்‌ மூண்டெழுந்த தியாகத்‌ தீயில்‌ குதித்துச்‌ 
இறைப்பட்டும்‌, குண்டுக்கும்‌ பீரங்கிக்கும்‌ இரையாகி 
யும்‌, தாக்கு மேடைகளில்‌ தொய்கியும்‌, தீவாந்தரத்‌ 
தண்டனைகளைப்‌ பெற்றும்‌ அவதிப்பட்ட முதல்‌ 
இனம்‌ தமிழ்‌ இனமே! அத்தகைய வீரத்தமிழ்‌ 

இனம்‌ தந்த இணையில்லா இருமாணிக்கங்களைப்‌ 
பற்றியே சிறப்பாக இப்புத்தகத்தில்‌ படித்தோம்‌. 
மருது சகோதரர்கள்‌ நம்‌ தாய்‌ நாட்டின்‌ மானங்‌ 

காத்த மாண்பு மிக்க வீரர்கள்‌; தமிழ்ச்‌ சாதியின்‌ 
௬தந்தர வேட்கையையும்‌ தியாக வெறியையும்‌ மலை 
மேல்‌ இட்ட மங்காச்‌ சுடர்‌ விளக்காகச்‌ செய்த 
புகமுடையோர்கள்‌. 

* இதந்தரு மனையி வீங்கி இடர்மிகு சிறைப்பட்‌ டாலும்‌ 

யதந்திரு விரண்டு மாறிப்‌ பழிமிருந்‌ திழிவுற்‌ மாலும்‌ 

விதந்தரு கோடி யின்னல்‌ விளைந்தெனை யழித்திட்‌ டாலும்‌ 

சுதந்தர தேவி! நின்னைத்‌ தொழுதிடல்‌ மறக்கி லேனே !” 
என்று பின்னாளில்‌ பாடினார்‌ தேசீய கவி பாரதியார்‌. 
அவர்‌ கவிதையின்‌ பொருளையே தங்கள்‌ வாழ்‌ 
வாக்க, வாழ்ந்தும்‌ மடிந்தும்‌ அழியாப்‌ புகழ்‌ 
கொண்ட ஆண்மைச்‌ சிங்கங்கள்‌ மருது பாண்டியர்‌ 
கள்‌. வீர பாண்டியன்‌ நடத்திய போர்‌ சில வாரங்‌ 
களே நடந்தது. ஆனால்‌, மருது பாண்டியர்‌ நடத்திய 
போரோ, பல மாதங்கள்‌ நடந்தது. வீர பாண்டி 
யன்‌ நடத்திய போர்‌, பெரும்பாலும்‌ பாஞ்சைப்‌ 
பதிக்குள்ளேயே அடங்கிவிட்டது. ஆனால்‌, மருது 
பாண்டியர்‌ நடத்திய போரோ, பல சதுர மைல்‌ 
தூரம்‌ பரவி, ஊர்‌ மாறி ஊர்‌, கோட்டை மாறிக்‌ 
கோட்டை, காடு விட்டுக்‌ காடு, எல்லை விட்டு எல்லை 
நடந்தது. எல்லா வகையாலும்‌ வீர பாண்டியன்‌ 
தொடங்கி வைத்த போரை, மாற்றான்‌ பகைக்கு 
அஞ்சாது, காலந்தற்த வாய்ப்பால்‌ அண்ணனினும்‌ 
திறமையாகத்‌ தம்பி ஊமைத்துரை நடத்தியபோரை 
மருது சகோதரர்கள்‌ உமைத்துரையின்‌ உறுதுணை 

யோடு சற்றேறக்குறைய ஜந்து மாதங்கள்‌ இடை 
யரா. நடத்தினார்கள்‌. அப்போர்க்‌ காலத்தில்‌ அவர்‌ 
கள்‌ காட்டிய வீரமும்‌, செய்த தியாகமும்‌, பட்ட 
துன்பமும்‌ கொஞ்சமோ ! சுதந்தர வீரர்கள்‌ இரவும்‌ 
பகலும்‌ போரிட்டார்கள்‌; எண்ணற்ற லீரர்கள்‌ பலி 
யாவது கண்டு கண்ணீர்‌ விட்டார்கள்‌; எவ்வா 
றேனும்‌ வெற்றி பெறுவோம்‌ ! அம்கியனை முறியடிப்‌ 
போம்‌! அமைதி காண்போம்‌! எனத்‌ அடித்தார்‌ 
கள்‌. ஆனால்‌, அவர்கட்கு அமைதி, வெற்றியால்‌ 
இட்டவில்லை. வீரச்‌ சாவாலேதான்‌ கிடைத்தது. 

“உலக வரலாற்றிலேயே இவ்வளவு ஆயுத 
பலம்‌ கிறைந்த ஒரு கூட்டத்தை, ஆள்‌ பலம்‌ மட்டுமே 
கொண்ட ஒரு கூட்டம்‌, இவ்வளவு. வீரத்துடனும்‌ 
திறமையுடனும்‌ எதிர்த்துப்‌ போராடியது எக்காலத்‌ 
திலும்‌ இல்லை? என்று வரலாற்று அறிவுடையோர்‌ 
கூறும்படி. செய்தனர்‌ மருது பாண்டியர்‌; முறத்தி 
னால்‌ புலியைக்‌ காக்கும்‌ மொய்வரைக்‌ குறப்பெண்‌ 
போலத்‌ தாக்க, £உருளுக தலைகள்‌ ! ஓங்குக மானம்‌!” 
என்று போர்‌ முரசும்‌ கொட்டிக்‌ கடும்போர்‌ புரிச்‌ 
தனர்‌. ஆயினும்‌, வெற்றி பெறவில்லை. ஆனால்‌, 
அழியாப்‌ புகழ்‌ எய்தினர்‌. “மன்ன உலகத்து 
மன்னுதல்‌ குறித்துத்‌ தம்‌ புகழ்‌ கிறிஇத்‌ தாம்மாய்ம்‌ 
தனர்‌. 

வீழ்ந்துவிட்ட பெல்ஜியத்திற்கு வாழ்த்துக்‌ கூறி 
அமாகவி பாரதியார்‌ அருமையாக ஒன்பது பாடல்‌ 
கள்‌ பாடியுள்ளார்‌. அவற்றில்‌ உள்ள ஒவ்வொரு 
சொல்லும்‌ வீர மறவர்‌ மருது பாண்டியர்‌ ஈடத்திய 

போரையும்‌ அதன்‌ முடிவையுமே மன த்தில்‌ வைத்‌ 
அப்‌ பாடியதாக அமைந்துள்ளது. “அறத்தினால்‌ 
வீழ்க்துவிட்டாய்‌! வண்மையால்‌ வீழ்ந்துவிட்டாய்‌ ! 
மானத்தால்‌ வீழ்ந்துவிட்டாய்‌! வீரத்தால்‌ 
வீழ்க்துவிட்டாய்‌! தணிவினால்‌ வீழ்ந்துவிட்டாய்‌!? 
என்றெல்லாம்‌ அவர்‌ உள்ளம்‌ கொதித்துக்‌ கூறும்‌ 
சொற்களில்‌ அயல்‌ நரடரஇய பெல்ஜியத்திற்குத்‌ 
கான்‌ ஆறுதல்‌ கூறுஇறுர்‌ என்றாலும்‌, தென்‌ 
பாண்டி நாட்டில்‌ பிறந்த அந்தச்‌ இிந்தமி ம்க்‌ 
கவிஞர்‌ பெருமானார்‌ தம்‌ உள்‌ மனத்தில்‌ தம்‌ 
தாயகத்திற்காக நடந்த சதந்தரப்போரில்‌ பலியான 
கட்டபொம்மனை, ஊமைத்துரையை, மருது பாண்டி 
யரை எண்ணியே, தம்‌ கொதிக்கும்‌ உள்ளத்திற்கு 
ஆறுதல்‌ கூறிக்கொள்ளவே அவ்வாறு பாடினார்‌ 
என்ன தோன்னறுஇறது. 

இவ்வாறு தம்‌ நாட்டு மகாகவியின்‌ -மச்களின்‌- 
உள்‌ மனத்தை எல்லாம்‌ உருக்கும்‌ ஆற்றல்‌ படைத்த 
வாழ்வு வாழ்ந்த மருது பாண்டியரைக்‌ தமிழகத்தின்‌ 
விடுதலைக்காகப்‌ போரிட்ட வீரர்களாக மட்டும்‌ 
கருதுவது தவறாகும்‌. அவ்வீரர்க%ை அடிமை 
வாழ்வை எதிர்த்துச்‌ ௬ தந்தரப்‌ போர்‌ புரிந்த 
மாஜினி, கரிபால்டி, ஆபிரகாம்‌ லிங்கன்‌, ஜியார்ஜ்‌ 
வாஷிங்டன்‌ போன்ற உலகப்‌ பெரு வீரர்களோடு 
சேர்த்து வைத்துப்‌ போற்றுவதே பொருத்தமாகும்‌. 

மருது பாண்டியரைப்‌ பெற்றெடுத்த பூமி, 
அவர்கள்‌ எந்த ஆயுதப்‌ பலத்தை, ஆள்‌ பலத்தாலும்‌ 
ஆயுதப்‌ பலத்தாலும்‌ வெல்ல முடியவில்லையே 

என்னு எண்ணிக்‌ அடித்தார்களோ, அம்த ஆயுதப்‌ 
பலத்தை வெல்ல வல்ல ஒரே கருவி அன்பு பலமே 
என்‌ று உலடுல்‌ நிறுவிக்‌ காட்டவல்ல ஒரு மகாத்து 
மாவைப்‌ பெற்றெடுக்க ஒன்றரை மூாற்றாண்டுகள்‌ 
சென்றன. ஆயினும்‌; நாம்‌ பாக்கியம்‌ செய்தவர்‌ 
கள்‌! “மருது பாண்டியரும்‌ கம்‌ முன்னோர்களும்‌ 
காண முடியாத சுதந்தரத்தை நாம்‌ காணும்‌ பேறு 


“பெற்றோம்‌,” என்ன நினைக்கும்போது இன்ப 


வெள்ளம்‌ கம்‌ உள்ளத்தில்‌ பொங்குகிறது ! ஆயினும்‌, 
அந்தக்‌ களி வெறியில்‌ காம்‌ இன்று தலை நிமிர்ந்து 
அனுபவிக்கும்‌ சுதந்தரத்தை அடைவதற்காகப்‌ 
போராடிப்‌ போராடி உயிர்துறந்த உத்தமர்கட்குத 
தலை வணங்கி ஈன்றி செலுத்த வேண்டிய கடமையை 
மறவாது இருப்போமாக! 

“எந்நன்றி கொன்றார்க்கும்‌ உய்வுண்டாம்‌ ; உய்வில்லை 

செய்ந்நன்றி கொன்ற மகற்கு.” 
என்பது வள்ளுவர்‌ வாக்கன்றோ 2 

“பூர்விக மகான்களின்‌ ஞாபகத்தைத்‌ தீவிரமான பத்தியுடன்‌ 
வளர்க்காத நாட்டில்‌ புதிய மகான்கள்‌ பிறக்க வழியில்லை. 
தப்பித்‌ தவறி ஓரிருவர்‌ தோன்றினுலும்‌, அவர்களுக்குத்‌ தக்க 
மதிப்பிராது!? எனத்‌ தெளிந்து கூறினார்‌ தேச பத்தி 
யோடு தீர்க்க தரிசனமும்‌ சேரப்படைத்த செம்‌ 
தமிழ்‌ காட்டுக்‌ கவிஞர்‌ பாரதியார்‌. மகான்கள்‌ எலா 
அவர்‌ கூறியது மாவீரர்கட்கும்‌ முற்றிலும்‌ பொரும்‌ 
தும்‌. 

நம்‌ தாய்‌ நாட்டின்‌ வருங்காலம்‌ ஒளியும்‌ பயனும்‌ 
படைத்த பொற்காலமாக வேண்டுமானால்‌, எண்‌ 

ணற்ற மாவீரர்கள்‌-மருது பாண்டியர்கள்‌-தேலை 
சுதந்தரத்திற்காகப்‌ போராட அல்ல-போராடி!। / 
பெற்ற சதந்தரத்தைப்‌ போற்றிப்‌ பாதுகாக்க. 


எனவே, நமக்காகவும்‌ ஈம்‌ தாயகத்தின்‌ 
மானத்திற்காகவும்‌ போராடிய அப்பெருவீரர்களை 
வணங்குவோம்‌ ! வரலாறாய்‌, காவியமாய்‌ விளங்கும்‌ 
அவர்கள்‌ வாழ்வில்‌ ஈம்‌ அறிவை-நெஞ்சைப்‌-பறி, 
கொடுப்போம்‌! மானத்தோடு வாழ்ந்து, மானங்‌ 
காக்கவே போராடி, மானத்துக்காகவே தூக்கு 
மேடையிலும்‌ ஏறி; “சாவு வருக! மானம்‌ வாழ்க!” 
எனப்‌ புன்முறுவலோடு அப்பெருவீரர்கள்‌ உயிர்‌ 
துறந்த அந்த ஒப்பற்ற காட்சியை நம்‌ மனக்கண்‌ 
களால்‌ காண்போம்‌! தூக்குமேடையில்‌ தாய்‌ 
நாட்டின்‌ மானத்திற்காகத்‌ தொங்கிய அத்திரு 
வுருவங்களை எண்ணும்‌ போது பொங்கி வரும்‌ 
கண்ணீரைத்‌ துடைத்துவிட்டுப்‌ புதிய தமிழகத்தை, 
புதிய இந்தியாவை, புதிய உலகை ஆக்கும்‌ பணியில்‌ 
அனைவரும்‌ ஒன்றுபட்டு முனைவோம்‌! 


வாழ்க மருது பாண்டியர்‌ புகழ்‌! 


THE 


